

شاد باش وشاد ذی الے سرزمین دیوبند
ہند میں تو نے کیا اسلام کا جھنڈا بلند
(ظفر علی خان)

بانی دارالعلوم دیوبند

تالیف

حضرت مولانا محمد سرفراز خان ^{شیخ الحدیث} ^{امام اہلسنت}
^{مدظلہ} صفدر

ناشر

مکتبہ صفدریہ
نزد گھنٹہ گھر گوجرانولہ

ایشیامیں سب سے بڑی

اسلامی یونیورسٹی

اول

بانی دارالعلوم دیوبند

کا اجمالی تعارف

جس میں باغی دارالعلوم دیوبند حضرت مولانا محمد قاسم صاحب نانوتوی کی زندگی کے ضروری حالات علمی خدمات اور عشقِ محمدی (صلی اللہ علیہ وسلم) کے عمدہ جذبات کا باحوالہ تذکرہ کیا گیا ہے۔ اور قیام دارالعلوم دیوبند کے اسباب، جہاد ۱۸۵۷ء میں مسلمان مجاہدوں کے کارنامے، انگریزوں کے عزائم اور پادریوں اور آریوں کے فتنوں کا بھی ذکر کیا گیا ہے اور حضرت نانوتویؒ پر عاید کئے گئے بعض سنگین الزامات مثلاً یہ کہ آپ ختم نبوتؐ زمانی کے منکر تھے (معاذ اللہ) اور یہ کہ اُمّی بنی سے اعمال میں مطلقاً بڑھ جاتے ہیں، وغیرہ باتوں کے معضّل اور مسکت جوابات خود ان کی اپنی عبارات سے پیش کیے گئے ہیں۔ وَاللّٰهُ يَقُولُ الْحَقُّ وَهُوَ يَهْدِي السَّبِيلَ۔ از: ابو الزاهد محمد سرفرز خلیف جامع گکھڑ و مدرس مدرسہ نصرۃ العلوم گوہر انوالہ

ناشر

مکتبہ صفحہ یہ نورد مدرسہ نصرۃ العلوم گوہر انوالہ (پاکستان)

﴿جملہ حقوق بحق مکتبہ صفدریہ گوجرانوالہ محفوظ ہیں﴾
 طبع ششم مارچ ۲۰۰۷ء

نام کتاب	بانی دارالعلوم دیوبند
تالیف	شیخ الحدیث حضرت مولانا محمد سر فراز خان صفدر
تعداد	گیارہ سو (۱۱۰۰)
قیمت	۲۱/- (اکیس) روپے
مطبع	کلی مدنی پرنٹرز لاہور
ناشر	مکتبہ صفدریہ نزد مدرسہ نصرۃ العلوم گوجرانوالہ

ملنے کے پتے

- ☆ مکتبہ رحمانیہ اردو بازار لاہور
- ☆ مکتبہ سید احمد شہید اردو بازار لاہور
- ☆ دارالکتاب اردو بازار لاہور
- ☆ مکتبہ سلطان عالمگیر اردو بازار لاہور
- ☆ مکتبہ امدادیہ ٹی بی ہسپتال روڈ ملتان
- ☆ کتب خانہ مجیدیہ بوٹریگٹ ملتان
- ☆ مکتبہ سید احمد شہید اکوڑہ خٹک
- ☆ کتب خانہ رشیدیہ راجہ بازار ارواہ پٹنڈی
- ☆ مکتبہ رشیدیہ کوئٹہ
- ☆ اقبال بک سنٹر جہانگیر پارک کراچی
- ☆ مکتبہ فاروقیہ حنفیہ اردو بازار گوجرانوالہ
- ☆ مکتبہ قاسمیہ اردو بازار لاہور
- ☆ مکتبہ الحسن اردو بازار لاہور
- ☆ بک لینڈ اردو بازار لاہور
- ☆ ادارہ اسلامیات انارکلی لاہور
- ☆ مکتبہ حقانیہ ملتان
- ☆ مکتبہ علمیہ اکوڑہ خٹک
- ☆ مکتبہ رحمانیہ قصہ خوانی پشاور
- ☆ مکتبہ فریدیہ اسلام آباد
- ☆ ادارہ الانور بنوری ٹاؤن کراچی
- ☆ کتب خانہ مظہری گلشن اقبال کراچی
- ☆ والی کتاب گھر اردو بازار گوجرانوالہ
- ☆ ظفر اسلامی کتب خانہ جامع مسجد بوٹریگٹ والی گھر

فہرست مضامین

۱۷	جہادِ شعلی	۵	سخن ضروری
۱۸	حضرت ناکھتوی وغیرہ کی گرفتاری کے وارنٹ	۸۰۷	بانی دارالعلوم کا نام اور سن ولادت
۱۹	عزائم برطانیہ	۸	بانی دارالعلوم کا خاندان و جائے پیدائش
۲۳	عیسائی بنانے کیسے طریق کار	۸	بانی دارالعلوم کی علوم و فنون کی کتابوں کی تکمیل
۲۵	پادریوں کی تبلیغ	۸	بانی دارالعلوم کا حدیث شریف کا دودھ
۲۶	چاند پور کا مذہبی اجتماع	۸	بانی دارالعلوم کی حضرت حاجی صاحب بیعت
۲۷	شاہ جہاں پور		بانی دارالعلوم
۲۸	پادری فنڈز کا فتنہ	۹	خواب
۳۱	آریہ کافتنہ مسرتی کا تبلیغ اور پھر فرار	۹	بانی دارالعلوم کے خواب کی تعبیر
۳۳	روڈ کی میں اجتماع	۱۱	بانی دارالعلوم کا ایک اور خواب
۳۷	روڈ کی کے بعد میرٹھ	۱۲	بانی دارالعلوم کی تصحیح کتب
۳۹	کچھ اپنوں کے بارے میں	۱۳	بانی دارالعلوم کا بخاری شریف کے
۴۰	تاریخ قیام دارالعلوم دیوبند		آخری پاروں کا ماحشیہ
۴۲	عشق محمدی صلی اللہ علیہ وسلم پر چند واقعات	۱۵	قیام دارالعلوم دیوبند کے اسباب

۵۹	حصہ ٹی بی سے نشانی طلب کج ناجی کفر ہے	۴۴	پہلا واقعہ
۶۱	پہلا الزام ختم نبوۃ اور حضرت نانوتویؒ	۴۵	دوسرا واقعہ
۶۶	اگر بالفرض کے جملہ کی قرآنی آیات کی روشنی میں تشریح	۴۷	تیسرا واقعہ
۷۰	ختم نبوت زمانی کے باب میں حضرت نانوتویؒ کی اپنی متعدد عبارات	۴۹	آنحضرت صلی اللہ علیہ وسلم کی تعریف میں چند اشعار
۷۳	خشتِ اول	۵۲	نثر میں تعریف
۷۴	دوسرا الزام کیا امتی اعمال میں نبی کے برابر ہو سکتے ہیں یا بڑھ سکتے ہیں؟	۵۳	ج
۷۷	نبی کریم صلی اللہ علیہ وسلم سبقت پر بھاری ہیں	۵۵	حفظ قرآن
۸۰	ظاہری اعمال میں امتیوں کے بڑھ جانے کا تصور	۵۵	دفاتِ حسرت آیات
۸۲	اس بحث پر حضرت نانوتویؒ کی اپنی متعدد عبارات	۵۶	الزامات
۸۷	تعلیم یافتہ حضرات سے التماس	۵۷	ختم نبوت کا قرآن شریف سے ثبوت
		۵۸	ختم نبوت کا حدیث شریف سے ثبوت
		۵۹	آنحضرت صلی اللہ علیہ وسلم کے بعد نبوت کا دعویٰ بالاجماع کفر ہے

بِسْمِ اللَّهِ الرَّحْمَنِ الرَّحِيمِ
 اللَّهُمَّ لَكَ الْحَمْدُ عَلَى مَا أَعْطَيْتَنَا بِمَنِّكَ وَفَضْلِكَ مِنْ
 النِّعَمِ الظَّاهِرَةِ وَالْبَاطِنَةِ وَالْهِمَّتِ بِعَمِيمِ إِحْسَانِكَ تَصْدِيقِ
 التَّوْحِيدِ وَالرِّسَالَةِ وَالْمَعَادِ اللَّهُمَّ صَلِّ عَلَى خَاتَمِ الْأَنْبِيَاءِ
 وَالْمُرْسَلِينَ وَقَاعِدِ غُرِّ الْمُحَجَّلِينَ يَوْمَ الدِّينِ وَعَلَى مَنْ تَبِعَهُ
 مِنَ الصَّحَابَةِ وَالتَّابِعِينَ وَمَنْ بَعْدَهُمُ الَّذِينَ يَذَلُّوْا
 أَنْفُسَهُمْ وَأَمْوَالَهُمْ فِي سَبِيلِ اللَّهِ لَا قَامَةَ الدِّينِ إِلَّا بِأَعْدٍ

سُخْنِ ضروری

جب سے دنیا کا نظام حل رہے ٹھیک اُسی وقت سے حق اور باطل کی آویزش
 بھی بدستور جاری ہے، کوئی زمانہ ایسا نہیں بتایا جاسکتا جس میں حق کے مقابلہ میں
 باطل یا باطل کو صفحہ ہستی سے ناپید کرنے کے لیے حق اور حق پرست نہ کھڑے ہوئے
 ہوں اور جب تک یہ جہان باقی ہے اس وقت تک یہ سلسلہ جاری ہی ہے گا، اور
 کبھی اختلاف مٹ نہیں سکتا۔ اور تحریکی طور پر بھی اس کی بلاشک کسی حکمتیں اور مصلحتیں
 ہوں گی۔ ہم کیا اور ان مصالح کی تہہ ری کیا؟ مشہور ہے کہ کیا پڑی اور کیا پڑی کا شوربا
 شاید اسی کی طرف ذوق نے اشارہ کیا ہے کہ۔

گھمائے رنگارنگ سے ہے رونق چمن
اے ذوق اس جہاں کو ہے زیب اختلاف سے

انگریز کے محسوس دور میں بعض فرقوں کی طرف سے اکابر علماء دیوبند کو عوام ان سس کی نظروں میں (معاذ اللہ) حقیر و ذلیل کرنے کے لیے کئی بے خطا ہتھیار استعمال کیے جاتے تھے اور ان کے خلاف بڑا شور و ہنگامہ برپا کیا جاتا تھا، کبھی ان کو اللہ تعالیٰ اور انبیاء علیہم السلام اور اولیائے عظام کی توہین کرنے والے ثابت کیا جاتا تھا (معاذ اللہ) حالانکہ اس بے بنیاد الزام سے ان کا دامن قطعاً پاک تھا اور ہے، اور کبھی یہ کہ یہ کانگریس میں اور ہندوؤں کے ہمنوا ہیں۔ حالانکہ ہندوستان کی آزادی کے سلسلے میں ایک وقت تک وہ حضرات بھی کانگریس میں رہے جو بائیان پاکستان میں اہم کردار کے مالک ہیں، خصوصیت سے قائد اعظم مرحوم، لیاقت علی خاں مرحوم، سردار نثار صاحب مرحوم اور خاں عبدالقیوم خان صاحب وغیرہ وغیرہ مگر بے شمار حضرات اکابر علماء دیوبند میں بھی اول سے آخر تک کانگریس کے مخالف تھے اور مسلم لیگ کے پُر زور حامی تھے۔ مثلاً مولانا اشرف علی صاحب تھانوی (المتوفی ۱۳۶۲ھ) اور آپ کے جملہ مریدین اور بحیثیت منہ حضرات اور حضرت شیخ الاسلام مولانا شبیر احمد صاحب عثمانی (المتوفی ۱۳۶۹ھ) اور آپ کے سینکڑوں شاگرد و علیٰ ہذا القیاس ماضی عظیم پاکستان حضرت مولانا مفتی محمد شفیع صاحب دیوبندی ثم کراچی اور حضرت مولانا ظفر احمد صاحب تھانوی شیخ الحدیث دارالعلوم ٹنڈو الہ یار (جو حضرت حکیم الامت مولانا تھانوی کے جانشین ہیں) اور خطیب پاکستان حضرت

مولانا حافظ محمد اعظم الحق صاحب تھانویؒ اور حضرت شیخ کامل مولانا مفتی محمد حسن صاحب
 غلیفہ اعظم حضرت تھانویؒ اور حضرت شیخ کامل مولانا شمس الحق صاحب افغانی سابق وزیر
 معارف قلات وصال پر فیفسر جامعہ اسلامیہ بہاولپور اور امیر المجاہدین حضرت مولانا محمد
 اسحاق صاحب مانسروہ (المتوفی ۱۳۸۲ھ) اور ان کے علاوہ اور بھی کئی حضرات جو تن
 من و صن سے قیام پاکستان کے حامی تھے۔ لہذا سب اکابر علماء دیوبند کو پاکستان
 کا مخالف قرار دیکر ادبوں دل کی بھڑاس لگانا بالکل غلط تھا۔ قیام پاکستان کے بعد کئی
 سال تک یہ فتنہ دہا رہا لیکن پچھلے دنوں فصول آباد میں میلاد شریف کے نام سے پھر اس کی
 ابتداء ہوئی جس کا جناب آغا شورش صاحب کاشمیری مدیر چٹان نے تقریراً و تحریراً جواب
 دیا، جن کے خلاف بہت سے رسالے اور اخبار ہاتھ دھو کر پڑھ گئے اور بعض مقررین
 حضرات کی زبانیں ان دنوں ایسی تیز ہو گئی تھیں جیسے کہ ابھی وہ سان پر چڑھا کر لائے
 ہیں اس لیے ہم نے ان تمام ناگفتہ بہ بحثوں میں اُجھے بغیر دارالعلوم دیوبند کی دینی،
 علمی، سیاسی، ثقافتی اور روحانی خدمات اور نہایت اختصار سے اس کے بانی کی سترخ
 عرض کی ہے اور ان پر کئے گئے سنگین الزامات کے خود انہی کی عبارات سے جوابات
 عرض کئے ہیں۔ منصف مزاج حضرات کے لیے انشاء اللہ یہ کتاب نہایت
 ہی مفید ثابت ہوگی۔

بانی دارالعلوم دیوبند

حجۃ الاسلام حضرت مولانا محمد قاسم الصدیقی النانوتویؒ بن شیخ اسد علی بن محمد شامیؒ

آپ سیدنا حضرت ابوبکرہ الصدیق رضی اللہ تعالیٰ عنہ کی نسل اور اولاد میں تھے اور ۱۲۳۸ھ
کو قصبہ نانوتہ میں پیدا ہوئے، تارکھنی نام خورشید حسین تھا۔ یہ قصبہ دیوبند سے بارہ کوس مغرب
میں سہارن پور سے پندرہ کوس جنوب میں گنگوہ سے نو کوس مشرق میں اور دہلی سے ساٹھ کوس
شمال میں واقع ہے۔ آپ کے والد بزرگوار تعلیم سے چندال بہرہ ور نہ تھے، صرف ایک معمولی
زمیندار تھے البتہ بزرگوں کی نیک صحبت ضرور متاثر تھے، اور دین سے کافی لگاؤ تھا۔
حضرت نانوتویؒ نے اکثر کتابیں حضرت مولانا مملوک علی صاحب نانوتویؒ (المتوفی ۱۲۶۶ھ)
سے پڑھی تھیں جو اپنے وقت کے مٹھوس مدرس متبحر عالم اور مختلف علوم و فنون کی کامل مہارت
رکھنے والے متقی استاد تھے، رب ذوالمنن نے حضرت نانوتویؒ کو ابتداء ہی سے بڑی
ذہانت اور عمرہ فطانت کی دولت عظیمہ سے وافر حصہ مرحمت فرمایا تھا، جب جملہ علوم
و فنون کی تعلیم مکمل کر چکے تو آخر میں حضرت مولانا قطب الارشاد رشید احمد صاحب
گنگوہیؒ (المتوفی ۱۳۲۳ھ) کے ساتھ مل کر راس الاتقیاء شیخ وقت، محدث کامل اور
یکتائے روزگار حضرت مولانا شاہ عبدالغنی صاحب مجددی انصاریؒ (المتوفی ۱۲۹۵ھ) سے
حدیث شریف کا دورہ پڑھا اور اسی زمانے میں دونوں بزرگوں نے وقت کے رئیس الاولیاء
حجاء کبیر، عالم باعمل مولانا حاجی امداد اللہ صاحب مباحر مکی رحمہ اللہ تعالیٰ (المتوفی ۱۳۱۰ھ)
سے بیعت کر کے سبک کی راہ اختیار کی اور ظاہری علوم کے علاوہ باطنی علوم اور تصوف و
ورع میں بھی وہ مقام حاصل کیا جو ان کے زمانہ میں انہیں کے لیے واہبِ حقیقی نے
مخصوص کر رکھا تھا جن کے ذریعہ سینکڑوں حضرات کو روحانی فیض بھی حاصل ہوا

اور تزکیہ نفس کے وہ اعلیٰ مراتب بھی قابل مطلق تھے انہی کی بدولت مرحمت فرمائے جو اس دور میں بہت کم کسی اور کو حاصل اور نصیب ہوئے ہوں گے سچ ہے ۔
 ایں سعادت بزورِ بازو نیست تانہ بخند خدائے بخشندہ

ایام طالب علمی میں خواب

حضرت نانوتویؒ نے طلب علم کے زمانہ میں بہت سے خواب دیکھے تھے جو آنے والے دور میں ان کی دینی خدمات اور رفع درجات کی طرف مشیر اور پٹ قدیری کی طرف سے بُشریٰ اور خوشخبری تھے۔ چنانچہ حضرت مولانا محمد یعقوب صاحب نانوتویؒ (المتوفی فی حدود ۱۳۰۰ھ) جو حجت الاسلام مولانا محمد قاسم صاحبؒ کے قریبی رشتہ دار ہم وطن، فقیہ، درس، اُستاد زادہ، بعض کتابوں میں شاگرد، ہم زلف اور پیر بھائی تھے، حضرت مولانا محمد قاسم صاحب کی سوانح عمری میں لکھتے ہیں کہ:-

”ایام طالب علمی میں مولوی (محمد قاسم) صاحب نے ایک اور خواب دیکھا کہ میں خانہ کعبہ کی چھت پر کھڑا ہوں اور مجھ سے نکل کر ہزاروں نہریں جاری ہو رہی ہیں، جنب والد صاحبؒ (یعنی حضرت مولانا مملوک علی صاحبؒ) سے ذکر کیا، انہوں نے فرمایا کہ تم سے علم دین کا فیض بکثرت جاری ہوگا۔“
 (سوانح مولانا محمد قاسم صاحبؒ ص ۱۰۹، یہ واقعہ اربع ثلاثہ ص ۲۰۴ میں بھی منقول ہے)

اس میں ذرہ برابر شک و شبہ نہیں کہ دارالعلوم دیوبند اور اس کی دیگر سینکڑوں شاخوں سے قرآن و حدیث، فقہ اور علم دین کی جو نشر و اشاعت ہوئی اس صدی کے اندر

تمام جہان میں اس کی نظیر تلاش کرنا بے سود ہے، بلاشبہ قاہرہ یونیورسٹی صدیوں سے حکومت مصر کے زیر سایہ دین اور علم دین کی خدمت انجام دے رہی ہے۔ مگر صورت و سیرت، گفتار و کردار، ظاہر اور باطن کے اعتبار سے علم و عمل کا جو نمونہ دارالعلوم دیوبند اور اس کی شاخوں نے قائم کیا ہے، وہ اس دور انحطاط میں کہیں بھی نہیں مل سکتا۔ دارالعلوم دیوبند اور اس کی قائم کردہ (یا اس کے نمونہ اور اس کے نقشہ پر قائم کردہ) خانوں میں ہزاروں حبیبہ اور ربانی علماء کرام اور صوفیاء عظام پیدا ہوئے جن کی بدولت رب العزت نے لاکھوں اور کروڑوں انسانوں کو توحید و سنت کا داعی اور شیعائی بننے کا مشرف عطا فرمایا اور علم ظاہری کے علاوہ جس طرح لوگوں کے دلوں کو ان سے صفائی اور روشنی نصیب ہوئی اور شرک و بدعت، حسد و تکبر اور اتباع ہوئے ان کو جس طرح کا چھٹکارا حاصل ہوا وہ کسی منصف مزاج اور ہوشمند مسلمان سے اوجھل نہیں ہے ایک طرف تو ان اکابر کے قائم کردہ اسلامی مدارس سے سینکڑوں ثقہ مدرس، بہترین مبلغ، عمدہ ترین مناظر، اعلیٰ مصنف، نڈر مجاہد، بیباک سیاستدان اور محقق پروفیسر تیار ہوئے جو اپنے اپنے میدان اور فن میں گوتے بھقت لے گئے اور دوسری طرف قرآن و سنت اور سلف صالحین کی واضح ہدایات کی صریح روشنی میں ایسے اہل سلوک، صاحب باطن زاہد اور صوفی پیدا ہوئے جنہوں نے اپنی خدا داد بصیرت اور لہیت اور روحانیت سے لوگوں کے قلوب و انزدام کو منور کیا۔ ان میں توحید و سنت کا جذبہ پیدا کیا، خدا خفی اور فکر آخرت پیدا کیا۔ دنیا کی ناپائیداری اور بے ثباتی کا نقشہ ان کے دلوں میں نقش

کیا۔ آنے والی قبر اور حشر و نشر کی حقیقی زندگی کے حاصل کرنے کا سبق دیا۔ جنت اور دوزخ کی ابدیت اور ان کی تحصیل و اجتناب کے مخصوص احکام سنائے۔ خالق کے حقوق کے علاوہ مخلوق کے باہمی حقوق کو محفوظ و ملحوظ رکھنے کی شدت سے تلقین کی، نفسِ امارہ اور شیطان کی پیروی سے لوگوں کو ڈرایا اور سلف صالحین کے صحیح دینی جذبات ان میں ابھار کر کئے۔ الغرض دل کے اس چھوٹے سے ٹکڑے کے اخلاقِ ذمیمہ سے بچنے اور دوزخ سے فاضلہ سے متصف ہونے کے وہ مگر بتلائے جو اس دور میں صرف انہی حضرات کا حصہ ہو سکتا ہے۔ دیوبند کی اس روحانی تعلیم کا یوپی کے مشہور گرجا بیت اور گفنتہ نگار شاعر اکبر الہ آبادیؒ نے کس خوبی سے ذکر کیا ہے کہ

ہے دل روشن مثالِ دیوبند اور ندوہ ہے زبانِ ہوشمند
گر علی گڑھ کی بھی تم تشبیہ اک معزز پٹیل اس کو کہو
(کلیاتِ اکبر مرحوم)

بلاشبہ دیوبند کی وجہ سے سچے دلوں کو جلا اور تاریک دلوں کو بصیرت اور روشنی

حاصل ہوئی۔

ایک اور خواب

ارواحِ ثلاثہ میں ہے کہ مولانا نانوتویؒ نے خواب میں دیکھا تھا کہ "میں خانہ کعبہ کی چھت پر کسی اونچی چیز پر بیٹھا ہوں اور کوفہ کی طرف میرا منہ ہے اور اُدھر سے ایک سڑاقتی ہے جو میرے پاؤں سے ٹکرا کر جاتی ہے"۔ اس خواب کو انہوں نے مولوی محمد یعقوب صاحبؒ

(المتوفی ۱۲۸۲ھ برادر شاہ محمد بحق صاحب المتوفی ۱۲۶۲ھ) سے اس عنوان سے بیان فرمایا کہ حضرت ایک شخص نے اس قسم کا خواب دیکھا ہے، تو انہوں نے یہ تعبیر دی کہ اس شخص سے مذہب حنفی کو بہت تقویت ہوگی اور وہ پکا حنفی ہوگا اور اس کی خوب شہرت ہوگی لیکن شہرت کے بعد اس کا جلدی انتقال ہو جائے گا۔ (دارالکتاب صفحہ ۱۶۹)

بلاشبہ ہندوستان میں قیام دارالعلوم دیوبند کے ذریعے جس طرح قرآن وحدیث کے بعد مذہب حنفی کی علمی اور ٹھوس خدمت ہوئی ہے، وہ انظر من الشمس ہے اور بغیر کسی سخت معاند اور کوطر مغر کے اس کا کوئی انکار نہیں کر سکتا اور خود حضرت نانوتویؒ نے غیر مقلدین حضرات کے رد میں جو ٹھوس علمی کتابیں (مثلاً خلف الامام کے مسئلہ پر توشیح الکلام اور الدلیل المحکم اور بیس رکعات تراویح پر مصابیح الترویج وغیرہ اور اسی طرح دیگر مسائل مختلف فیہا میں جو مضامین اور ادلہ تحریر فرمائے ہیں وہ علمی دنیا میں یادگار کے طور پر سنہری حروف میں ذکر کئے جاتے ہیں گے انشاء اللہ تعالیٰ۔

تصحیح کتب

عالم نبیل محدث جلیل اور فقیہ وقت حضرت مولانا احمد علی صاحب سہارنپوری الحنفیؒ (جن پر پہلے فالج کا حملہ ہوا تھا اور بالآخر ۱۲۹۴ھ کو وہ اللہ تعالیٰ کو پیارے ہو گئے) نے محض کتب دینیہ کے احیاء و ترویج اور علوم وفنون اسلامیہ کے بقا اور تحفظ کے لیے مطبع احمدی قائم کیا تھا جس کے ذریعہ درسی اور متداول کتب کی کافی حد تک تصحیح اور بعض کتب کے حواشی بھی لکھے گئے اور وقت کی ایک بہت

بڑی ضرورت اس طرح پوری ہوئی۔ اسی مطبع احمدی میں حضرت مولانا محمد قاسم نانوتویؒ
تصحیح کتب کافر یضہ سرانجام دیتے رہے، اور اس طریق سے علم دین کی خدمت کا حق ادا
کرتے رہے اور ضمنی طور پر اس تصحیح سے معمولی سا جو حق محنت ملتا اُس پر گزراوقات کرتے
اور اعزہ واقارب کے علاوہ معانوں کا حق پورا کرتے۔ زندگی نہایت سادہ، بے تکلف اور
زاہد نہ تھی، شکل و صورت سے دیکھنے والوں کو یہ وہم و گمان بھی نہ ہو سکتا تھا کہ یہ بھی کوئی
مولوی ہیں مگر ان کو گورڈری کے اس نعل کی کیا خبر تھی جو وقت کے فراعظم کے مقابل میں سارا
بارونی اور یدوسوی لے کر نکلے اور زبان قلم سے ان کے دلائل باطلہ کے سیل رواں کو بہا
کر اور ان کے گمراہ کن براہین کی فوجوں کو حقائق کے بحر قنزم کی موجوں کی نذر کر دیا، سچ ہے کہ
نہ پوچھ ان حرقہ پوشوں کی بصیرت ہو تو دیکھ انکو

یہ بیضایے بیٹھے ہیں اپنی آسیںوں میں

بخاری شریف کے آخری پاروں کا مشیہ

کتاب اللہ کے بعد دوا دین اسلام میں سب سے زیادہ صحیح ترین کتاب بخاری شریف
ہے جس کی قدر و منزلت اور ضرورت و اہمیت کو مل مسلمان انکار کر سکتا ہے؟ جس میں
ہمارا دین بھی ہے اور دنیا بھی، ہمارا مذہب بھی ہے اور ہماری سیاست بھی، ہماری
معیشت کے اصول بھی اس میں مذکور ہیں اور ہماری معاشرت کے احکام بھی، ہماری
جسمانی خوراک کا اصولی انتظام بھی اس میں موجود ہے اور ہماری روحانی غذا کا اصل بھی
اس میں شریع ہے، سینکڑوں جید علماء اور فقہاء نے مختلف اور متعدد زبانوں میں اس کے

شروع و حواشی لکھے ہیں، موجودہ بخاری شریف پر جو حاشیہ ہے (جو بڑی کاوش اور محنت کے ساتھ بیسویں شرح حدیث سے پوری ذمہ داری کے ساتھ اخذ کیا گیا ہے) اس کے چوبیس پچیس پاروں کا حاشیہ تو حضرت مولانا احمد علی صاحب سہارنپوری نے کیا ہے اور باقی پانچ یا چھ پاروں کا حاشیہ (اور اہل علم ہی جانتے ہیں کہ بخاری شریف کے آخری پارے کتنے مشکل ہیں) مولانا سہارن پوری صاحب نے حضرت حمزہ الاسلام مولانا محمد قاسم صاحب نانوتوی کے سپرد کیا جو انہوں نے کمال حزم و احتیاط کے ساتھ لکھا اور بڑی عمدگی کے ساتھ اس سے عمدہ براہ منے۔ چنانچہ حضرت مولانا محمد یعقوب صاحب سوانح قاسمی میں ارقام فرماتے ہیں کہ۔

”اس زمانہ میں جناب مولوی صاحب مولوی احمد علی صاحب سہارن پوری نے تحشیہ اور تصحیح بخاری شریف کی پانچ چھ سیپارہ آخر کے باقی تھے، مولوی (محمد قاسم) صاحب کے سپرد کیا، مولوی صاحب نے اُس کو ایسا لکھا ہے کہ اب دیکھنے والے دیکھیں کہ اُس سے بہتر اور کیا ہو سکتا ہے؟ اس زمانہ میں بعض لوگوں نے کہ مولوی صاحب کے کمال سے آگاہ تھے مولوی احمد علی صاحب کو بطور اعتراض کہا تھا کہ آپ نے یہ کیا کام کیا ہے؟ کہ آخر کتاب کو ایک نئے آدمی کے سپرد کیا، اس پر مولوی صاحب نے فرمایا تھا کہ میں ایسا نادان نہیں ہوں کہ بدوں سمجھے جو مجھے ایسا کر دوں اور پھر مولوی صاحب کا تحشیہ ان کو دکھلایا، جب لوگوں نے جانا، اور وہ جگہ بخاری میں سب جگہ سے مشکل ہے۔ علی الخصوص تاہید مذہب حنفیہ کا اول سے التزام ہے اور اُس جگہ پر (حضرت) ام بخاریؓ نے اعتراض مذہب

حقیقہ پرکے ہیں اور ان کے جواب لکھنے معلوم ہے کہ کتنے مشکل ہیں؟ اب جس کا ہی چاہے اس جگہ کو دیکھ اور سمجھ لے کہ کیا حاشیہ لکھا ہے؟ اور اس حاشیہ میں بھی یہ التزام تھا کہ کوئی بات بے سند کتاب کے محض اپنے فہم سے نہ لکھی جائے۔ لہذا مسیحی محمد فاکم نے لکھا: ”مقام المعروف کی معلوم کی بنا پر ہندوستان میں حاشیہ کے ساتھ جنتی دفعہ اور جہاں بھی بخاری شریف طبع ہوئی ہے وہ اپنی حاشیہ کے ساتھ طبع ہوئی اور ہوتی ہے۔ اندازہ فرمائیے کہ یہ صدقہ جاریہ کس قدر ان حضرات کے دفعہ وجات کا موجب اور حضرات علماء کے صحیح بخاری سے استفادہ کا ذریعہ ہے، اللہ تعالیٰ تاقیامت اس صدقہ جاریہ کو جاری رکھے۔ ع۔

”ہے لاکھوں برس ساقی ترا آباد میخانہ“

قیام دارالعلوم دیوبند کے اسباب

دنیا کا کوئی کام بغیر کسی سبب، داعیہ اور محرک کے معرض وجود اور منتقلہ نشود پر نہیں آتا، ہم جب ٹھنڈے دل کے ساتھ ہندوستان کی تاریخ پر نگاہ ڈالتے ہیں تو ہمیں سرسبز ہندوستان کی مسخ شدہ تاریخ سے پہلے ہندوستان کی سیاسی اور مذہبی تاریخ کسی اور صورت میں نظر آتی ہے۔ سیاست کی باتیں تو سیاسی حضرات بہتر جانتے ہیں کیونکہ ”لکھنؤ فیہ رجال“ ہم صرف مذہبی نقطہ نظر سے یہ دیکھتے ہیں کہ ہندوستان میں کم و بیش ایک ہزار سال تک مسلمانوں کی حکومت اور دورِ اقتدار رہا ہے جس میں نہایت فراخ دلی سے (بلکہ بعض بادشاہوں کی طرف سے نئے محمدانہ انداز میں) ہر فرقہ اور ہر

اہل مذہب کو اپنے مذہب پر پابند رہنے اور مذہبی رسوم بجالانے کی کھلی آزادی تھی جب
 گروہیں زمانہ سے سلطنت مغلیہ کا ٹٹا ہوا چراغ گل ہو گیا اور اپنوں کی بد اعمالیوں کی وجہ سے
 ظالم اور جابر برطانیہ قہر الہی کی صورت میں ہندوستان پر نمودار ہوا تو اس کے مقابلہ کے لیے
 ہندوستان کی دیگر اقوام عموماً اور مسلمان خصوصاً میدان میں نکلے اور عملی طور پر اس کے ساتھ
 جہاد کیا جس کو انگریز کے محسوس دور میں نمک توڑان برطانیہ عذر ۱۸۵۷ء کے ساتھ تعبیر
 کرتے رہے ہیں، اس جہاد میں کون کون حضرات شریک تھے اور کس کس مقام پر لڑے؟
 اور ہر مقام پر اس کا کیا نتیجہ برآمد ہوا؟ یہ اور اسی قسم کے دیگر کئی امور ہمارے حیطہ امکان سے باہر
 ہونے کے علاوہ ہمارے موضوع سے خارج ہیں۔ ہمیں تو اثبات معنی کے لیے بانی دارالعلوم
 دیوبند اور ان کے چیدہ چیدہ بعض احباب و اصحاب کا تذکرہ کرنا ہے کہ انہوں نے
 کس حد تک انگریز کے خلاف جہاد کیا؟ اور انگریز نے ان کے خلاف کیا رائے قائم کی؟
 اور اس وقت انگریز کے اہل ہند اور خصوصاً مسلمانوں کے خلاف کیا عزائم تھے؟ اور وہ
 ہندوستان میں کیا دیکھنا اور کیا کرنا چاہتا تھا؟ اور کس حد تک وہ کر چکا ہے؟ جب
 ہم تاریخ کے اس موڑ پر آتے ہیں اور تاریخ کے اوراق میں وہ دگدگات واقعات پڑھتے
 اور دیکھتے ہیں تو ہماری آنکھیں پونم ہو جاتی ہیں، ہاتھ میں قلم لرزتا ہے، دل سیما
 کی طرح بے قرار ہو جاتا ہے، سانس ٹکٹے لگتا ہے اور آنکھوں کے سامنے اندھیرا
 چھا جاتا ہے، سب واقعات تو تاریخ ہی میں پڑھے ہم شستے غور و خروار سے چند
 حقائق کی طرف اشارہ کیے دیتے ہیں جن میں عقلمندوں کے لیے بڑی عبرت ہے

فَاعْتَبِرُوا يَا أُولِيَ الْبَصَارِ

گاہے گاہے باز خواں اس قصہ پاریہ را

جہاد شاملی

اہل ہند جب انگریز کے مظالم کے خلاف اٹھ کھڑے ہوئے اور جب اس کے خلاف لڑتے ہوئے لاکھوں جانیں جاتی رہیں اور ہزاروں مسلمان شہید ہوئے اور تیرہ ہزار سے زیادہ حبیدہ علماء کرام کو تختہ دار پر چڑھایا اور پھانسی پر لٹکایا گیا اور اس وقت میدان کارزار کے آس پاس شاید ہی کوئی درخت ایسا ہوگا جس پر مظلوم ہندوستانیوں کی اور شہید مسلمانوں کی لاشیں نہ لٹکتی ہوں اور ظالم انگریز کے کارندے ان کو دیکھ دیکھ کر زخوش ہوتے ہوں۔ اسی دور میں حضرت حاجی امجد اللہ صاحب مجاہد ممبئی کی زیر قیادت تھانہ بھون سے مسلمانوں کا ایک چھوٹا سا لشکر شاملی کی گڑھی کی طرف روانہ ہوا جو انگریز کے کارندوں اور اس کی فوج کا ایک مضبوط قلعہ تھا۔ اس لشکر میں حضرت مولانا محمد قاسم صاحب نانوتوی، حضرت مولانا رشید احمد صاحب گنگوہی اور حافظ محمد عثمان صاحب شہید (جو ۱۸۵۷ء میں اسی شاملی کے مقام پر شہید ہوئے تھے) خصوصیت سے قابل ذکر ہیں۔

آپ سمجھتے ہیں کہ کہاں جابر اور ظالم برطانیہ جو ملک پر برسرِ اقتدار تھا اور کہاں نیتے اور بے سروسامان مجاہد؟ مگر ان بہادروں اور ولیروں نے اور ان میں خصوصیت کے ساتھ حضرت نانوتوی نے اپنی شجاعت کے خداداد جوہر اس جہاد شاملی میں دکھائے،

بالآخر ان حضرات کو شکست ہوئی، کچھ حضرات تو زخمی ہوئے، اور حافظ محمد صامن صاحب
 شہید ہو گئے، الغرض مقابلہ خوب ہوا، اور بعض دیوبندی فرجیوں کو (جن میں ایک سکھ
 بھی تھا جس کو حضرت نانوتویؒ نے اپنی تلوار سے کاٹ کر ٹولی کی طرح دو ٹکڑے کر دیا تھا)
 جہنم رسید کیا گیا اور غالباً ایسے ہی موقع کے لیے کہا گیا ہے۔

شکست و فتح نصیبوں سے ہے دے دے لے لے میر
 مفت بلہ تو دل ناتواں نے خوب کیا

جب انگریز کو اس کا علم ہوا کہ حضرت حاجی صاحب، مولانا نانوتوی صاحب
 اور مولانا گنگوہی صاحب جو پہنے زمانہ کے نامور عالم اور صوفی تھے، ہماری خلاف جہاد میں
 شریک ہوئے ہیں تو ان تینوں کے خلاف وارنٹ گرفتاری جاری کئے گئے۔

چنانچہ حضرت مولانا عاشق الہی صاحب میرٹھی لکھتے ہیں کہ :-

”ان تینوں حضرات کے نام چونکہ وارنٹ گرفتاری جاری ہو چکے اور گرفتار
 کنندہ کے لیے صلہ تجویز ہو چکا تھا اس لیے لوگ تلاش میں سامی اور جہالت
 کے لیے تگ و دو میں پھرتے تھے۔“ (تذکرۃ الرشید حصہ اول ص ۷۷)

انگریز کے اس ظالم حکم سے بچنے کے لیے کچھ دن تو حضرت نانوتویؒ وغیرہ احباب کے
 شدید اصرار پر روپوش رہے، پھر کل آئے جیسا کہ بقدر ضرورت اس کا ذکر آئندہ آئے گا۔
 انشاء اللہ العزیز، جب لاکھوں انسانوں پر برطانیہ یہ مظالم کر چکا تو بیرونی دنیا کی مزید
 بدنامی سے بچنے کے لیے اور اہل ہند پر اپنا فرعونی احسان جتلانے کی خاطر کچھ عرصہ بعد

دارنٹ گرفتاری اور دیگر کئی سخت احکام واپس لے لیے گئے اور اس طرح ان مظلوموں کی ظالم کے ہاتھ سے گونوا صی ہوئی، اس جہاد اور ہنگامہ میں اہل ہند اس قدر حق بجانب تھے کہ خود ظالم انگریز اس کا اقرار کئے بغیر نہ رہ سکے، چنانچہ مسٹر بیکی اس ہنگامہ کے بارے میں اپنا یہ خیال ظاہر کرتا ہے کہ اگر دنیا میں کوئی بغاوت حق بجانب کسی جاسکی ہے تو وہ ہندوستان کے ہندو مسلمان کی بغاوت تھی (بحوالہ حکومت خود اختیاری ص ۲۲) اور اس ہنگامہ میں انگریز نے مسلمانوں کے ساتھ کیا سلوک کیا، اس کا بھی کچھ نمونہ دیکھتے ہیں۔

مسٹر سٹل کا یہ مکتولہ ہے کہ مسلمانوں کو خنزیر کی کھالوں میں سی دیا گیا اور قتل کرنے سے قبل خنزیر کی چربی ان کے بدن پر ملی گئی اور پھر انہیں جلایا گیا۔ (تمغہ کا دوسرا رخ مصنفہ ایڈورڈ ٹامس صفحہ ۴۸)

ملاحظہ کیجئے کہ ظالم برطانیہ نے کس قدر سفاکانہ اور حیا سوز حرکتیں مسلمانوں پر روا رکھیں اور کس طرح ان کے بے گناہ خون سے ہولی کھیلی گئی مگر بایں ہمہ مسلمان مردانہ وار اس ظالم کے سامنے ایمان سے بھرپور سینے تان کر پیش ہوتے رہے اور بزبان حال اس سے یوں خطاب کرتے تھے کہ

گئے وہ دن کہ ہمیں زندگی کی حسرت تھی
فضول قتل کی دیت ہے دہکیاں صیاد

عزائم برطانیہ

انگریز کو جب ہندوستان پر سیاسی اقتدار حاصل ہو گیا تو شیخ جلی کی طرح اس کے

دل میں خفّہ اور نہال آرزوئیں اور ارادے زبان اور قلم کی لوک سے بھی ظاہر ہونے لگے۔
گورنر ہند لارڈ ایلن برائن ۱۸۴۳ء میں ڈیوک آف ولنگٹن کو لکھا ہے کہ:-

”میں اس عقیدہ سے چشم پوشی نہیں کر سکتا کہ مسلمانوں کی قوم اصولاً ہماری دشمن
ہے اس لیے ہماری حقیقی پالیسی یہ ہے کہ ہم ہندوؤں کی رضا جوئی کرتے ہیں۔“
(ان پیپی انڈیا ص ۲۹۹)

انڈیا کی سپریم کونسل کے باوقار رکن سر چارلس ٹریلیون جو حکومت کی طرف سے گورنری کے
بلند عہدہ پر فائز تھا، پورے وثوق سے یہ کہتے ہوئے کہ یہ میرا یقین ہے، یہ امید قائم
کئے ہوئے تھا کہ:-

”جس طرح ہماری بزرگ کل کے کل ایک ساتھ عیسائی ہو گئے تھے اسی طرح
یہاں (ہندوستان) میں بھی ایک ساتھ عیسائی ہو جائیں گے۔“

(بحوالہ مسلمانوں کا روشن مستقبل ص ۱۴۳)

اور برطانیہ کی پارلیمنٹ کے ممبر سر مینگلس نے آغاز ۱۸۵۷ء میں پارلیمنٹ کے دراجٹ
میں تقریر کرتے ہوئے یہ کہا کہ:-

”خداوند تعالیٰ نے ہمیں یہ دن دکھایا ہے کہ ہندوستان کی سلطنت انگلستان کے
زیر نگیں ہے تاکہ عیسیٰ مسیح (علیہ السلام) کا جھنڈا ہندوستان کے ایک سر
سے دوسرے تک لہرائے، ہر شخص کو اپنی تمام تر قوت تمام ہندوستان کو عیسائی
بنانے کے عظیم الشان کام کی تکمیل میں صرف کرنی چاہیے اور اس میں کسی طرح

تسابل نہ کرنا چاہیے ؟ (حکومت خود اختیاری مسئلہ ۱۳۹ اور علمائے حق کے مجاہدانہ
کارنامے حصہ اول مسئلہ ۲۶)
اور لارڈ رابرٹس نے کہا کہ ۔

”ان بد معاش مسلمانوں کو بتا دیا جائے کہ خدا کے حکم سے صرف انگریز ہی
ہندوستان پر حکومت کریں گے“ (علمائے ہند کی شاندار ماضی کا آخری حصہ
تصویر کا دوسرا رخ مسئلہ ۳۳ طبع اول)

غور فرمائیے کہ سایہ بوم (ظالم برطانیہ) کے مخوس دورِ اقتدار میں ہندوستان کی سرزمین پر
کس طرح زلوں حالی کا گھپ اندھیرا چھا گیا تھا جس میں لٹے قائم کرنے والوں نے یہاں
تک لٹے قائم کی کہ ۔

”اب اسلام صرف چند سالوں کا مہمان ہے“

(مورج کوثر ص ۱۰۸ مصنف شیخ محمد اکرم صاحب ایم اے)

اس نازک دور اور نامساعد حالات میں علمائے دیوبند کثر اللہ جہاں عہتم نے جس طرح
ہمت و استقلال کا ثبوت دیا ہے اس میں ان کا کوئی شریک نہیں ہو سکتا۔ آخر
بتلائیے کہ اس وقت تمام گمراہ کن تحریکوں کا مقابلہ کس نے کیا ؟ ظالم برطانیہ کے
فلاوی پنجرے سے کس نے ٹکرائی ؟ جان عزیز کو ہتھیلی پر رکھ کر کس نے جہاد ۱۸۵۷ء میں
بڑھ چڑھ کر حصہ لیا ؟ آریوں اور پارلیوں کا تعاقب کس نے کیا ؟ ان کی ترمیمیں کتابیں
اور رسالے کس نے لکھے ؟ کس نے تقریروں کے ذریعہ اسلام کی حقانیت واضح کرتے

ہوئے ان باطل فرقوں کے مکائد اور وسیعہ کاریوں سے مسلمانوں کو آگاہ کیا؟ اور اس
ہنگامے میں کس طبقہ کے علماء کے ساتھ انتہائی بیہمانہ سلوک روا رکھا گیا؟ اور نہایت
بے دردی کے ساتھ درختوں پر کن کو بٹکا لیا گیا؟ اور ملک عزیز سے جلا وطنی کی وحشیانہ سزائیں
کس طبقہ کی اکثریت کو دی گئیں؟ اور تختہ دار پر بٹکنے کے لیے زبانِ حال سے یہ کہتے ہوئے
کس نے خوشیاں منائیں کہ

فنا فی الشکی تہ میں بقار کا راز مضمر ہے

جسے مرنا نہیں آتا، اُسے جینا نہیں آتا

برطانیہ کا ایک ایسا دور بھی گزر رہا ہے جس میں ان کا یہ دعویٰ تھا کہ ہماری حکومت میں سب
غروب نہیں ہوتا۔ اگر ایک جگہ غروب ہوتا ہے تو دوسری جگہ طلوع ہوتا ہے اور برطانیہ
کے مغرور وزیرِ اعظم مٹر گلڈ سلٹون نے یہ کہا تھا کہ اگر آسمان بھی ہماری سرور پر گزرتا ہے تو
ہم نیگینوں کی نوک پر اسے تھام سکتے ہیں، (معاذ اللہ) اس دور میں بھی علماء دیوبند نے
اس ظالم برطانیہ کے خلاف صدائے حق بلند کی اور اس سے نبرد آزما ہے ہیں اچنانچہ
یوپی کے گورنر سرجس منسٹن نے اسپرمانڈا حضرت شیخ الحداد مولانا محمود الحسن صاحب
دیوبندی (المتوفی ۱۳۳۹ھ) کے بارے میں ایک موقع پر کہا تھا کہ اگر اس شخص کو جلا کر خاک
بھی کر دیا جائے تو وہ بھی اس کو چہرے سے نہیں اڑے گی جس میں کوئی انگریز ہو گا۔ نیز یہ بھی
ان ہی کا مقولہ ہے کہ اگر اس شخص کی بوٹی بوٹی کر دی جائے تو ہر بوٹی سے انگریزوں کے
خلاف عداوت ٹپکے گی۔ (حاشیہ سوانح قاسمی ج ۲ ص ۸۴ مصنفہ حضرت مولانا منظر الحق

صاحب گیلانی المتوفی ۱۳۶۶ھ) غالباً ایسے ہی موقعہ کے لیے کہا گیا ہے کہ
 وہی مومن ہے جس کو دیکھ کر ہلال نکالے گئے کہ اس مرد خدا پر چل نہیں سکتا منوں میرا
 عیسائی بنانے کے لیے طریق کار

آپ باحوالہ پہلے یہ پڑھ آئے ہیں کہ انگریز نے ہندوستان میں ذمہ حکومت ہاتھ میں لینے
 ہی تمام ہندوستانیوں کو ایک ساتھ عیسائی بنانے کا خواب دیکھنا شروع کیا اور اس کے
 لیے ملازمتوں اور میموں، نوکریوں اور چھوٹیوں کی پیشکش کے علاوہ اور بھی کئی حربے
 اختیار کیے گئے، ان میں ایک طریق یہ تھا کہ ہندوستانیوں کو اتنا غریب اور مفلوک الحال
 کر دیا جائے کہ وہ عیسائیوں کی جھولی میں پڑنے کے لیے مجبور و لاچار ہو جائیں، چنانچہ عوام کی
 غربت اس حد تک عمداً پہنچا دی گئی تھی کہ بقول سرسید صاحب ڈیڑھ آنہ یومیہ یا ڈیڑھ
 سیرانج پر ہندوستانی اپنی گردن کٹولنے پر بخوشی تیار ہو جاتا تھا، (بغابت ہند ص ۸۶)
 اور سب سے زیادہ خطرناک اور مہلک طریقہ جو انگریز نے تجویز اور اختیار کیا تھا، وہ یہ تھا کہ قرآن پاک
 اور اس کی تعلیم اور علوم اسلامیہ کو کھیر مٹا دیا جائے تاکہ ایمان و ایقان کی وہ پختی جو مسلمانوں
 کو حاصل ہے، بالکل ختم ہو جائے اور عیسائیت کا راستہ ان کے لیے سہل اور ہموار ہو جائے
 اور اس کے مقابلہ میں انگریزی تعلیم کو اس قدر عام اور رائج کر دیا جائے کہ کوئی شخص اپنے
 لیے اس کے سوا چارہ کار نہ جائے (چنانچہ قرآن جیسی جامع و مکمل، بے نظیر اور انقلاب
 انگیز کتاب کی بے پناہ قوت اور طاقت سے مخالف اور بدحواس ہو کر برطانیہ کے مشور
 ذمہ دار وزیر اعظم گلیڈ اسٹون نے بھرے مجمع میں قرآن کریم کو اٹھائے ہوئے بلند آواز سے

یہ کہا تھا کہ۔

”جب تک کہ یہ کتاب دنیا میں باقی ہے دنیا تمدن اور مذہب نہیں ہو سکتی“ بحوالہ خطبہ صدرت مصلٰہ اجلاس پنجاب سالہ آل انڈیا مسلم یونیورسٹی کانفرنس علی گڑھ از حضرت مدنیؒ اور مہتری پرنسٹن ٹاس نے کہا کہ۔

”مسلمان کسی ایسی گورنمنٹ کے جس کا مذہب دوسرا ہو اچھی رعایا نہیں ہو سکتے اس لیے کہ احکام قرآنی کی موجودگی میں یہ ممکن نہیں ہے“ (بحوالہ حکومت خود اختیاری ص ۵۵) الغرض قرآن کریم کو مٹانے اور مسلمانوں کے اسلامی جذبات کو ہندوستان سے نیست نابود کرنے کے لیے ایسے ایسے حربے استعمال کئے گئے کہ شیطان بھی دم بخود ہو کر رہ گیا اور لارڈ میک آٹے نے توصات لفظوں میں کہا کہ

ہماری تعلیم کا مقصد ایسے نوجوان پیدا کرنا ہے جو رنگ و نسل کے اعتبار سے ہندوستانی ہوں تو دل اور دماغ کے اعتبار سے فرنگی یہ

(بحوالہ مدینہ مجنور ۲۸ فروری ۱۹۳۶ء)

اور سچ پوچھئے تو اس میں ان کو کافی حد تک کامیابی حاصل ہوئی جیسا کہ کسی بھی صاحب علم پر یہ مخفی نہیں ہے۔

یہ طریقہ تو وہ تھا جو براہ راست حکومت برطانیہ اور اس کے ذمہ دار اصحاب نے اختیار کر رکھا تھا، اس کے علاوہ پادری صاحبان کی طرف سے (جن کی حفاظت و نگرانی اور مالی سرپرستی خود انگریز کر رہا تھا) عیسائیت کی جارحانہ تبلیغ ہندوستان میں

جو شروع کی گئی وہ اپنے مقام پر ایک سانحہ عظیم اور آفاتِ ارضی میں سے ایک بہت بڑی آفت
تھی مسلمانوں پر تو حکومت کی طرف سے صد ہا آئینی پابندیاں عائد تھیں کہ وہ انگریز کے خلاف
لب کشانی کرنے کے مجاز نہیں مگر (العیاذ باللہ) اسلام اور مسلمانوں کے خلاف پادریوں
پر کسی قسم کی کوئی پابندی نہ تھی بقول کے ۔

ہے اہل دل کے لیے اب یہ نظم بست و کشاد
کہ سنگ و خشت مقید ہیں اور سنگ آزاد

پادریوں کی تبلیغ

ہندوستان میں مسلمانوں کے ہاتھوں سے سلطنت اور اقتدار جدنے کی دیر تھی کہ مختلف
قسم کے مذہبی فتنے عذابِ الہی کی صورت میں نمودار ہوئے اور سادہ کے میندھکوں کی
طرح بازاروں اور کوچوں، گلیوں اور محلوں میں پادری صاحبانِ جوق در جوق اور جماعت
جماعت گردش کرتے ہوئے اور مسلمانوں کے ایمان پر ڈاکے ڈالتے ہوئے نظر آنے لگے اور ہندوستان
میں شاید ہی کوئی قابل ذکر شہر اور خوش نصیب قصبہ ایسا ہو گا جس کو پادری صاحبان
نے اُس دور میں اپنے منہوس پادریوں سے نہ روندنا ہو اور اسلام کے خلاف خوب زہر افگن کر
مسلمانوں کی دل آزاری نہ کی ہو اور جاہلانہ رنگ میں عیسائیت کی تبلیغ میں کوئی
کمی چھوڑی اور مسلمانوں کو چیلنج نہ دیا ہو ایسے تمام واقعات کا استیعاب اور احاطہ نہ
تو ہمارے بس کا روگ ہے اور نہ ان پر ہمارا مدعی موقوف ہے اس لیے ہم ان کو قلم انداز
کرتے ہیں، صرف دو تین واقعات بطور نمونہ عرض کئے دیتے ہیں، ہر عقلمند انسان

ان سے بجز حقیقت کی ترک پہنچ سکتے اور نادان کے لیے تو دفتر کے دفتر بھی بے سود ہیں۔
چاندپور کا مذہبی اجتماع

ہندوستان میں عیسائیت کی وسیع پیمانہ پر تبلیغ کو دیکھ کر ہندوؤں میں بھی یہ جرات پیدا ہو گئی کہ وہ اپنے مذہب کا پرچار کریں اور عیسائیوں کی طرح وہ بھی مسلمانوں کے ساتھ مذہبی ٹکڑ میں اُلجھتے رہیں، چنانچہ اسی سلسلہ کی ایک کڑی یہ ہے کہ مشہور شہر شاہجان پور سے پانچ چھ میل کی مسافت پر ایک قصبہ تھا جس کا نام چاندپور تھا، وہاں کے ایک ہندو رئیس منشی پیارے لال کبیر پنہتی نے ۱۲۹۳ھ میں ایک مذہبی جلسہ بنام ”میلہ خدا شناسی“ مقرر کیا جس میں مسلمانوں، عیسائیوں اور ہندوؤں کا باہمی مباحثہ طے پایا اور تینوں فریق اس میں شریک ہوئے، مگر لالہ جی نے کمال ہوشیاری اور انتہائی چالاک سے ایک مختصر سی لیکن نہایت بے معنی اور مہمل لکھی ہوئی تقریروں شروع کی کہ میاں کبیر نے کنول کے پھول میں جنم لیا اور ان کے پنہتہ میں جاگتے سوتے سانس چلتا رہتا تھا، جس کو حیات اور پھل کی بنا زیادہ مناسب ہو گا اور اس طرح اپنی اور اپنے ہم مذہبوں کی جان چھڑالی اور اصل گفتگو مسلمانوں اور عیسائیوں میں رہی اور اس اجتماع میں، عیسائیوں کی طرف سے ان کے دیگر نامی گرامی پادریوں کے علاوہ پادری لوئس صاحب انگلستانی بھی تھے جو بڑے ستان، عمدہ مقرر اور چوٹی کے مناظر تھے، پادری لوئس صاحب کا یہ بے بنیاد دعویٰ تھا کہ مسیحی دین کے مقابلہ میں محمدی دین کی کچھ حقیقت نہیں (معاذ اللہ) اور اہل اسلام کی طرف سے جو حضرات اس موقع پر موجود تھے، ان میں مشاہیر میں سے حضرت مولانا محمد قاسم صاحب نانوتوی،

حضرت شیخ الحدیث مولانا محمود الحسن صاحب دیوبند، حضرت مولانا محمد الحسن صاحب گنگوہی اور حضرت مولانا سید ابوالمنصور صاحب دہلوی اہم فن مناظرہ اہل کتاب خصوصیت کے ساتھ قابل ذکر ہیں ان کے علاوہ دیگر حضرات علماء اور اہل دل اور دیندار مسلمانوں نے بھی اس میں حصہ لیا۔ پہلے دن تو مباحثہ میں متعدد حضرات نے حصہ لیا اور پادری نوٹس صاحب کے مزعوم دلائل کے جوابات دیتے رہے اور اپنے دعویٰ کا اثبات کرتے رہے مگر دوسرے دن مناظرہ میں صرف حضرت مولانا محمد قاسم صاحب نانوتوی نے حصہ لیا اور ایسے دلائل کی حقانیت پر پیش کئے کہ مجمع داعین میں بغیر نہ رہ سکا اور دین سچی کے منسوخ اور ناقابل اتباع ہونے پر ایسے ٹھوس براہین پیش کئے کہ پادری باہم کتے تھے آج ہم مغلوب ہو گئے (گفتگوئے مذہبی بلقرب تاریخی میلہ خدائشاسی ص ۳۲)

اس مناظرہ کی مکمل روداد اسی کتاب میں ملاحظہ فرمائیے کہ پادریوں کا مغرور سر کیسے سرنگوں ہوا اور اسلام کی حقانیت اور صداقت کس طرح آشکارا ہوئی سچ ہے کہ نہ نور خدا ہے کفر کی حرکت پر خندہ زن چھوٹوں سے یہ چراغ بجھایا نہ جا سکتا شاہجہان پور

اس مناظرہ کے تقریباً ۱۲ سال بعد ۱۲۹۵ھ میں شاہجہان پور میں اہل اسلام اور مختلف باطل فرقوں کا مناظرہ اور مباحثہ ہوا جس میں پنڈت ویانند سرسوتی منشی المذہبن پادری اسکاٹ مفسر انجیل اور پادری نوٹس صاحب وغیرہ نے حصہ لیا اور اہل اسلام کی طرف سے متعدد علماء حق اور شاہیر اس وقت اور اس مقام پر حاضر اور موجود تھے مگر مناظرہ

پادریوں اور مسلمانوں کا ہوا اور لالے وقت کی نزاکت سے فائدہ اٹھا گئے۔ اس میں حضرت
 حجۃ الاسلام مولانا محمد قاسم صاحب نانوتویؒ مناظر تھے، انہوں نے عقلی و نقلی رنگ میں
 ایسی صحیح اور قطعی دلیلیں پیش فرمائیں کہ پادری صاحبان سے ان کا کوئی معقول جواب
 نہ بن سکا اور اس موقع پر بھی اسلام اور اہل اسلام کا بول بالا ہوا مسلمانوں کی کھلی فتح کا منظر
 اور عیسائیوں کے علاوہ متعصب ہندوؤں نے بھی اقرار کیا، چنانچہ منشی پیارے لال نے
 یہ کہا کہ مولوی قاسم صاحبؒ کا حال کیا بیان کیجئے؟ ان کے دل پر علم کی سُرستی (علم
 کی دیہی) بول رہی تھی۔ (مباحثہ شاہجہاں پور ص ۹۲) اور پورے بالوں نے صفحات پر
 اس مناظرہ کی روداد بار بار طبع ہو چکی ہے، اہل علم اس سے استفادہ کریں، اس کے
 علاوہ حجۃ الاسلام نے پادری تارا چند سے بھی مناظرہ کیا، چنانچہ سوال و جواب کا بھی ۱۵
 از مولانا محمد یعقوب صاحبؒ میں ہے۔

”ایک پادری تارا چند نام تھا، اُس سے گفتگو ہوئی اور وہ بند ہوا اور گفتگو سے
 بھاگا سچ ہے شیروں کا مقابلہ لومڑیاں کیا کر سکیں۔“

پادری فنڈر کا فتنہ

پادری ڈاکٹر کارل فنڈر (جو ایک جرمنی مشنری تھا جسے رومی سلطنت نے جوڑ دیا کے
 قلعے شوشا سے بدر کر دیا تھا جس نے فارسی زبان میں ”میزان الحق“ نامی ایک کتاب
 شائع کی اور پھر اس کا اردو ترجمہ بھی کیا ملاحظہ ہو اہل مسجد ص ۲۱۳ مصنفہ ایل بیون جونز
 بی۔ بی۔ ڈی لندن مترجمہ جے عبد السبحان بی۔ بی۔ ڈی، پنجاب ریمس بلک

سوسائٹی انارکلی لاہور) نے ہندوستان پہنچ کر اور انگریز کی سرپرستی حاصل کر کے جس دریدہ
 دہنی سے عیسائیت کی تبلیغ شروع کی اور اہل اسلام کے خلاف جو زہر اٹکا اور جو غیر اسلام
 صلی اللہ علیہ وسلم اور آپ کی ازواج مطہرات رضی اللہ تعالیٰ عنہن کے بارے میں جو جو بہتان
 تراشی اور اتمام بازی اس نے اختیار کی اُس سے مسلمان تو آخر مسلمان ہیں مصنف مزاج
 غیر مسلم بھی صد نفیریں کئے بغیر نہیں رہ سکتا، پادری فنڈر جو اپنی بیباکی میں مشہور تھا،
 ہندوستان کے ایک سکر سے دوسرے سکر تک تبلیغ عیسائیت کے سلسلہ میں سرگرم
 عمل تھا چنانچہ حضرت مولانا رحمت اللہ صاحب عثمانی کیرانوی (المتوفی ۲۲ رمضان ۱۳۰۸ھ)
 جو حضرت مخدوم جلال الدین کبیر الاولیاء پانی پتی قدس سرہ العزیز کی اولاد میں تھے اور سلسلہ
 ولی اللہی میں منسلک ہو کر دہلی میں تعلیمی اور تبلیغی خدمت انجام دے رہے تھے، اور آپ
 کی ولادت جمادی الاولیٰ ۱۲۳۳ھ میں کیرانہ ضلع مظفرنگر میں ہوئی تھی اس نے پادری فنڈر
 کے ساتھ خط و کتابت کی اور اس کو مناظرہ کا چیلنج دیا اور تمام ابتدائی مراحل طے کر لینے کے
 بعد اکبر آباد آگئے جس کئی دن کے لیے مناظرہ طے ہوا یہ مناظرہ ۱۱ اپریل ۱۸۵۴ء مطابق
 ۱۲ رجب ۱۲۶۰ھ کو ہوا تھا جو اسلام اور عیسائیت کی صداقت اور حقانیت واضح کرنے
 کے لیے فیصلہ کن اور تاریخی ہندوستان میں اس موضوع کا سب سے پہلا اور عظیم الشان
 مناظرہ تھا جس میں طرفین سے معزز مسلمان، ہندو اور انگریز اس مناظرہ کے جج اور نصف
 قرار دیے گئے تھے چونکہ اللہ تعالیٰ اپنے آخری اور سچے دین کا حامی و ناصر ہے اس نے
 اسلام کی صداقت کا ظاہری سبب اس موقع پر حضرت مولانا محمد رحمت اللہ صاحب

کو بنایا جنہوں نے اپنی خدا واد قابلیت، عمدہ ذہانت اور تبحر علمی سے تین روز کے متواتر مناظرہ میں دلائل قاہرہ اور براہین ساطعہ سے اس امر کو ثابت کر دیا کہ موجودہ انجیل جس پر آج پادری صاحبان کو فخر و ناز ہے، بالکل محرف ہے جس میں ذرہ بھر شک و شبہ کی گنجائش نہیں ہے، اور خود عیسائیوں کے مایہ ناز اور چوٹی کے مناظر پادری فنڈر صاحب کو عام جلسہ میں انجیل مقدس کی تحریف تسلیم کئے بغیر اور کوئی چارہ کار نظر نہ آیا، نتیجہ یہ ہوا کہ رات کی تاریکی ہی میں پادری فنڈر صاحب اپنے چیلوں سمیت بھاگ گئے، جب چوتھے دن حسب معمول مناظرہ کا وقت آیا تو پسبک اور منصف تو بھی حاضر ہو گئے مگر پادری فنڈر صاحب کا کہیں نام و نشان نہ ملا، ناچار تمام جموں اور منصفوں کو جو طرفین سے حکم قرار دیئے گئے تھے، عیسائیت کے خلاف فیصلہ کرنا پڑا، اور پادری فنڈر صاحب نے ہندوستان چھوڑ کر دیگر ممالک اسلامیہ میں اپنے دجل کا جال پھیلانے کی سعی اور کوشش کی، چنانچہ وہ پھر پھر آتا ترکی بھی جا پہنچا، اور وہاں کے علماء کو چیلنج کرتا پھرا، چونکہ وہ بے چارے اس کے ہتھکنڈوں سے واقف نہ تھے، اس لیے اس دریدہ دہن کے منہ نہ آتے تھے۔ بالآخر سلطان عبدالعزیز خان ترکی کی خواہش اور صدر اعظم خیر الدین پاشا تونسجی کی تحریک پر حضرت مولانا رحمت اللہ صاحب نے عربی زبان میں ایک محقق اور مدلل کتاب تصنیف فرمائی جس کا نام انظار الحق رکھا جس کا ترکی، فارسی اور یورپ کی مختلف اور متعدد زبانوں میں ترجمہ ہوا، جب ۱۸۹۱ء میں انگریزی زبان میں اس کا ترجمہ شائع ہوا تو مشہور اخبار ٹائمز آف لندن نے اس پر تبصرہ کرتے ہوئے یہ لکھا کہ "اگر لوگ اس کتاب کو پڑھتے ہیں

تو دنیا میں عیسائی مذہب کی ترقی بند ہو جائے گی۔ (ملاحظہ ہو علمائے حق کے مجاہدہ کا نئے حصہ اول) ص ۳۱

راقم الحروف نے آج سے تقریباً سولہ سترہ سال پہلے ”اظہار الحق“ کے عربی نسخہ کا مطالعہ کیا ہے، بلاشبہ ردِ عیسائیت کے لیے بہترین اور لا جواب کتاب ہے مگر صرف اہل علم حضرات کے لیے ہے۔

ان مسائل میں ہے کچھ ثروف نگاہی درکار
یہ حقائق ہیں تماشائے لب بام نہیں

حضرت مولانا محمد رحمت اللہ صاحب کے علاوہ اس وقت حضرت مولانا رحم علی صاحب منگودہی، مولانا سید محمد علی صاحب مونگیری، مولانا عنایت رسول صاحب چڑیا کوٹی، ڈاکٹر وزیر خان صاحب اگر دہلی نے بھی عیسائیت کا خوب رد کیا اور اسلام کے ناقابل شکست قلعہ کو محفوظ رکھنے کی سعی بیغ کی۔

آریہ کافیتہ

آپ اوراقِ گزشتہ میں یہ پڑھ چکے ہیں کہ انگریز نے اقتدار اور حکومت کچے بل بوتے پر اور پادری صاحبان نے حکومتِ برطانیہ ہی کے زیرِ سایہ رو کو تبلیغ کے ذریعہ کس طرح مسلمانوں کے ایمان پر ڈاکہ ڈالا اور کیا کیا کوششیں اور کاوشیں کیں یہ مصائب مسلمانوں کے لیے کیا کم تھے؟ مگر جب مصائب و آفات کے گھنگھو بادل چھا جاتے ہیں تو ان سے مصیبت کا صرف ایک ہی قطرہ نہیں ٹپکتا، بلکہ ایسی موسلا دھار بارش ہوتی ہے

کہ مشکلات و مہلت کے سیلاب اُٹھاتے ہیں۔ ایک طرف انگریز اور عیسائیوں کا عظیم فتنہ تھا اور دوسری طرف انگریزوں کے چہتے ہندوؤں اور آریاؤں کا کرتا دھرتا سوامی دیانند سرسوتی جو اپنے منطقیانہ اور فلسفیانہ استدلالات میں مشہور تھا، پورے ہندوستان میں لوگوں کو آریہ بنانے اور مسلمانوں کو مرتد کرنے کی (معاذ اللہ) مہم چلا رہا تھا، بیسیوں اس کے چیلے اور شاگرد تھے جو اسی کی ڈگر پر اسلام کے خلاف زہر اُگلتے تھے، سرسوتی کی قہمت اور دریدہ دہنی کا اندازہ لگانا ہو تو اس کی کتاب ستیا رتھ پر کاشش کا چودھواں باب ملاحظہ کیجئے جس میں اُس نے بحیال خویش قرآن کریم کی بسم اللہ سے لے کر والہ الناس تک کی تمام سورتوں پر اعتراضات کئے اور ان کی کمی اور خامی بتلائی ہے۔ (العیاذ باللہ) سرسوتی ہر مقام پر اسلام اور اسلامی عقائد پر خوب برساتا تھا اور اہل اسلام کو جواب کے لیے لاکھارتا تھا۔ چنانچہ اپنا تبلیغی دورہ کرتا ہوا ۱۲۹۵ھ میں وہ رڑکی جا پہنچا اور کئی دن تک وہاں قیام کر کے اسلام کے خلاف خوب دِل کھول کر زہر اُگلتا رہا، چونکہ وہاں اس وقت کوئی ایسا مستعد اور مناظر عالم نہ تھا جو اس کے فلسفیانہ اعتراضات کا جواب دے سکتا۔ اس لیے میدان کو خالی دیکھ کر اس کی ہمت اور دوچند ہو گئی، حتیٰ کہ سر بازار اُس نے اسلام کے خلاف نازیبا اور وہابی باتیں کہنا شروع کر دیں، اللہ تعالیٰ کی قدرت ان دنوں حجۃ الاسلام حضرت مولانا محمد قاسم صاحب نانوتویؒ (جو پہلے ہی سے ضیق النفس کے موذی مرض سے دوچار تھے) بخار اور کھانسی کے شدید مرض میں مبتلا تھے اور ان کی علالت کی خبریں باقاعدہ ان کے احباب و تلامذہ اور عقیدت مندوں کو پہنچتی

رہتی تھیں، سرتوتی کے کانوں میں بھی حجۃ الاسلام کی بیماری کی خبر پہنچ گئی تھی، جب مڑکی کے کچھ درد دل رکھنے والے اور غیرت مند مسلمانوں نے سرتوتی کا حسب استطاعت جواب دینا ضروری سمجھا تو پنڈت صاحب یہ کہہ کر بات ٹال گئے (اور معلوم ہوتا ہے کہ پنڈتوں کو بات ٹالنے کا خاصا ملکہ اور نرالا ڈھنگ معلوم ہے جیسا کہ اس وقت پنڈت نمرود صاحب ملکہ کشمیر کو سالہا سال سے ٹال رہے ہیں مگر تاجکے ہنگامہ تو جاہلوں سے گفتگو کرنے کے لیے بالکل آمادہ ہی نہیں اپنے کسی بڑے مذہبی عالم کو بلاؤ پھر ہم گفتگو کریں گے، اور حضرت نانوتویؒ کی علالت کی خبر سُن کر اس سے پنڈت جی نے یہ ناجائز فائدہ اٹھایا کہ ہاں اگر مولوی قاسم (مولوی قاسم) آئیں تو پھر ہم گفتگو کریں گے، پنڈت جی نے حالات سے بھانپ لیا تھا کہ مولانا محمد قاسم صاحب اس شدید علالت میں کیونکر اور کیسے آسکتے ہیں؟ لہذا کوئی ایسی شرط لگاؤ کہ گفتگو کی نوبت ہی نہ آئے اور نہ پنڈت جی کے مبلغِ علم کا بھرم کھلے اور نہ شرمندگی حاصل ہو، بقول شخصے، نہ نومن ٹیل ہو گا نہ رادھا نلپے گی۔

جب لوگوں نے شدید اصرار کیا کہ پنڈت جی آپ مولانا نانوتویؒ ہی سے گفتگو کرنے پر کیوں مصر ہیں تو وجہ تخصیص یہ بیان کی "میں تمام پورب میں پھر اب تمام پنجاب میں پھر کر آیا ہوں، ہر اہل کمال سے مولانا کی تعریف سنی، ہر کوئی مولانا کو یکتائے روزگار کہتا ہے اور میں نے بھی مولانا کو شاہجہان پور کے جلسے میں دیکھا ہے، ان کی تقریر دلاویز سنی ہے، اگر آدمی مباحثہ کرے تو ایسے کامل و یکتائے کرے جس سے

کچھ فائدہ ہو کچھ نتیجہ نکلے۔ (بحوالہ مقدمہ انتصار الاسلام ص ۵۰۲ از مولانا فخر الحسن صاحب)

اہل رڑکی نے جب حضرت نانوتوی سے پُر زور استدعا کی تو حضرت کے لیے خود شدتِ علالت میں وہاں پہنچنا تو ناممکن تھا آپ نے اپنی طرف سے چند نمائندے بھیجے جن میں خصوصیت سے حضرت مولانا شیخ المنیر محمود الحسن صاحب حضرت مولانا فخر الحسن صاحب اور مولانا حافظ عبدالاحد صاحب قابلِ ذکر ہیں، یہ حضرات پایادہ جمعرات کے دن مغرب سے پہلے روانہ ہوئے اور شام کی نماز دیوبند کے باغوں میں پڑھی گئی علی الصبح رڑکی پہنچے جنہی کہ نماز جمعہ ادا کرنے کے بعد مقامی باشندوں کے ہمراہ پنڈت جی کی کوٹھی پر پہنچے اور بحثِ مباحثہ کی دعوت دی، مگر پنڈت جی اُسی پرانی ضد پر مڑتے تھے کہ مولانا محمد قاسم صاحب آئین تو مباحثہ کروں گا اور کسی سے مباحثہ ہرگز نہ کروں گا جب وہ کسی صورتِ مباحثہ کرنے پر آمادہ نہ ہوئے تو یہ حضرات واپس ہو گئے اور اہل رڑکی نے باوجود حضرت نانوتوی کی علالت کے محض اتمامِ محبت کے لیے وہاں پہنچنے کی استدعا کی تو مولانا باوجود علالتِ صنعت اور کمزوری کے جس طرح بھی ہو سکا رڑکی تشریف لے گئے۔

رڑکی میں اجتماع

حضرت مولانا جمع اپنے تلامذہ اور احباب کے شہر میں مقیم تھے اور سرسوتی صاحب نے کی چھاؤنی میں براجمان تھے، بحث و مباحثہ کے لیے ابتدائی مراحل طے کرنے کے لیے خط و کتابت ہوتی رہی مگر سرسوتی صاحب اور ان کے مومنین اس سے بھی گھبرا گئے اور یہ بہانہ کیا کہ۔

”ہمارے سارے کام بند ہو گئے، آج سے ہمارے پاس کوئی اور تحریر نہ آئے ہم ہرگز جواب نہ دیں گے“ (مقدمہ انتصار الاسلام ص ۵)

دوسرے روز حضرت مولانا مع مولوی احسان اللہ صاحب میرٹھی اور اپنے چند رفقاء کے چھلونی چلے گئے، اور کرنل صاحب کی کوٹھی پر انتظام کیا گیا، پکتان صاحب اور کرنل صاحب نے مولانا کی بڑی آؤ بھگت کی اور ان سے مختلف مضامین پر تبادلوہ خیال کیا اور دو تھین دیتے ہیں، اور پنڈت سرسوتی کو دو ہاں بلا کر کرنل صاحب نے کہا کہ تم مولوی صاحب سے کیوں گفتگو نہیں کر لیتے، مجمع عام میں تمہارا کیا نقصان ہے؟ پنڈت جی نے کہا کہ مجمع عام میں فساد کا اندیشہ ہے (جب پنڈت جی سر بازار اسلام کے خلاف اعتراضات کرتے تھے، اور خوب لوگوں کو سناٹا کر کرتے تھے، اس وقت تو کوئی خطرہ اور اندیشہ نہ تھا مگر اب اندیشہ پیدا ہو گیا؟ صفدر پکتان صاحب نے کہا اچھا ہماری کوٹھی پر گفتگو ہو جائے ہم فساد کا بندوبست کر لیں گے، پنڈت جی نے کہا کہ ہم تو اپنی ہی کوٹھی پر گفتگو کریں گے اور پھر بھی اگر مجمع عام نہ ہو، جناب مولانا نے پنڈت جی سے کہا کہ لیجئے اب تو مجمع عام نہیں، دس بارہ ہی آدمی ہیں، اب سہی، آپ اعتراض کیجئے ہم جواب دیتے ہیں، پنڈت جی نے کہا کہ میں تو گفتگو کے ارادہ سے نہیں آیا تھا (تو مولوی کا سم کو لاکارتے کا ہے کو تھے اور ان کے ساتھ ہی گفتگو کرنے پر کیوں مقرر تھے؟ صفدر) مولانا نے فرمایا کہ اب ارادہ کر لیجئے، ہم آپ کے مذہب پر اعتراض کرتے ہیں آپ جواب دیجئے یا آپ اعتراض ہم پر کیجئے اور ہم سے جواب لیجئے، پنڈت جی نے ایک نہ مانی، شرائط کے باب

میں گفتگو رہی لیکن کوئی نتیجہ نہ نکلا، مجلس برخاست ہوئی، جناب مولانا بھی اپنی فرد و گاہ پر تشریف لائے اور کئی روز تک شرائط میں رد و بدل رہی، آخر الامر مولانا نے یہ کہلا بھیجا کہ پنڈت جی کسی جگہ مباحثہ کر لیں، برسرِ بازار کر لیں، عوام میں کر لیں خواص میں کر لیں، تنہائی میں کر لیں مگر کر لیں، پنڈت جی اپنی (رہائشی) کوٹھی پر مباحثہ کرنے کو راضی ہوئے اور وہ بھی اس شرط پر کہ دو تلو سے زیادہ آدمی نہ ہوں، مولانا مرحوم پنڈت جی کی کوٹھی پر جانے کو تیار تھے مگر سرکار کی طرف سے ممانعت ہو گئی کہ چھاوٹی کی حد میں کوئی شخص گفتگو کرنے نہ پائے، شہر میں جنگل میں کہیں بھی جی چاہے گفتگو کرے، مولانا نے پنڈت جی کو لکھا کہ نہر کے کنارے پر یا عید گاہ کے میدان میں یا اور کہیں مباحثہ کر لیجئے، مگر پنڈت جی کو بہانہ ہاتھ آگیا، انہوں نے ایک نہ سنی یہی کہا کہ میری کوٹھی پر چلے آؤ، چونکہ سرکار کی طرف سے ممانعت ہو گئی تھی (بلکہ پنڈت جی اور ان کے حواریوں نے ممانعت کروادی تھی) مصلحتاً اس لئے جناب مولانا کوٹھی پر نہ جاسکے اور پنڈت جی کوٹھی سے باہر نہ نکلے۔ (مقدمہ انصاف الاسلام ص ۷) حضرت شیخ الہند مولانا محمد الحسن صاحب اور مولانا حافظ عبد العزیز صاحب نے کئی روز برسرِ بازار پنڈت جی کے اعتراضات کے جوابات دیے اور پنڈت جی کے مذہب پر اعتراضات کئے اور پنڈت جی اور ان کے حواریوں کو غیرت دلائی کہ جواب دو۔ مگر پنڈت جی اور ان کے شاگردوں اور معتقدوں کے کانوں پر جوں بھی نہ رینگی اور ان کو کوئی ایسا سانپ سونگھ گیا کہ وہ ہٹنے ہی سے ہے، آخر مولانا نانوتوی نے فرمایا کہ اچھا پنڈت جی مع اپنے شاگردوں اور معتقدوں کے میرا وعظ ہی سن لیں، مگر پنڈت جی وعظ میں تو کیا

آتے رڑکی سے بھی چل دیے اور ایسے گئے کہ پتہ بھی نہ چلا کہ کدھر گئے، آخر ش مولانا نے بغیر نفیس برسر بازار تین روز تک وعظ فرمایا مسلمان، ہندو، عیسائی اور سب چھوٹے بڑے انگریز جو رڑکی میں تھے، ان و غلوں میں شامل تھے، ہر قسم کے لوگوں کا ہجوم تھا، مولانا نے وہ وہ دلائل مذہب اسلام کے حق ہونے پر بیان فرمائے کہ سب حیران تھے، اہل جلسہ پر عالم سکتہ کا ساتھ، ہر شخص متاثر معلوم ہونا تھا، پنڈت جی کے اعتراضوں کے وہ جواب دندان شکن دیے کہ مخالفت بھی مان گئے۔ (مقدمہ انتصار الاسلام ص ۷)

پنڈت سرسوتی صاحب نے بزم خود اصولی طور پر اسلام پر گیارہ اعتراضات کئے ہیں جن میں سے دس کے جوابات حجتہ الاسلام حضرت مولانا نانوتویؒ نے انتصار الاسلام میں اور گیارہ صویں اعتراض کا مہمل اور مفصل جواب قبلہ نمائیں دیا ہے۔ دونوں کتابیں اہل علم حضرات کے لیے غنیمت بارہ ہیں۔

رڑکی کے بعد میرٹھ

جب پنڈت سرسوتی صاحب رڑکی سے بھاگ گئے تو پھرتے پھرتے میرٹھ پہنچے اور وہاں بھی مذہب اسلام پر بے سرو پا اعتراضات شروع کر دیئے حضرت حجتہ الاسلام مولانا نانوتویؒ اگرچہ مرض اور ضعف میں مبتلا تھے، پھر بھی رضائے الہی حاصل کرنے اور مذہب اسلام سے مدافعت کرنے کے لیے آپ بایں ضعف و بیماری میرٹھ پہنچے، چنانچہ پنڈت جی وہاں سے بھی کافر ہو گئے، اور خود پنڈت جی تو وہاں سے بھی چل دیے البتہ ان کے حواری لالہ اندل لال نے مذہب اسلام کے خلاف ایک مضمون لکھا جس کا جواب

حضرت نالوتومیؒ نے اپنی کتاب ”جواب تنکی بہ ترکی“ میں دیا ہے، چنانچہ اسی کتاب ”جواب ترکی بہ ترکی“ میں لکھا کہ ”پہر پندت دیانند کہیں پھر پھر اکرمیر ٹھٹھ پنچے اور وہاں بھی ان کے وہی دعوے تھے، اور نیز اسی میں تصریح ہے کہ ”ہر چند مرض کے لقیہ اور ضعف کج سبب قوت نہ تھی، مگر اہمیت کر کے (میر ٹھٹھ) پنچے؟ اور پھر لکھا ہے کہ ”مولوی قاسم صاحبؒ نے پندت جی کو میر ٹھٹھ سے بھگا کر کہیں کا کہیں پہنچایا“ (ص ۳۹) اور وہ (پندت جی) بہانہ کر کے وہاں سے کافر ہو گیا؟ اس سبب واقعہ کی تفصیل سوانح قاسمی (جلد دوم ص ۵۳، ۵۴) مصنفہ مولانا گیلانیؒ) میں مذکور ہے جس سے معلوم ہوتا ہے کہ پندت جی کچھ ایسے حواس باختہ ہو گئے کہ ان کو نہ توفرار کے بغیر کوئی اور راہ نظر آتی ہے اور نہ سر پھپانے کے لیے کوئی اوٹ ہے۔

شوریدگی کے ہاتھ سے سر ہے دباں دوش

صحرایں لے خدا کوئی دیوار بھی نہیں

ان حضرات کی یہ اسلامی خدمات صرف ہندوستان ہی میں مشہور نہیں بلکہ مرکز ایمان مکہ مکرمہ وغیرہ میں بھی معروف ہیں، چنانچہ مکہ مکرمہ کے ایک رسالہ میں نقل کیا گیا ہے کہ :-

”اور حقیقت یہ ہے کہ اُریوں کے دیانند سر سوتی کے مقابلہ کے لیے خاص

طور پر حضرت مولانا محمد قاسم صاحب نالوتومیؒ کا ظہور تائید غیبی ہی کا نشان ہے

اور پھر جس طرح عقائد حقہ کی اشاعت اور رد بدعات کا اہم کام مولانا محمد قاسم

صاحب اور مولانا رشید احمد صاحب گنگوہیؒ اور اس جماعت کے دیگر مقدس
افراد کے ذریعہ انجام پایا، اس کے آثار باقیہ اب بھی ہماری نگاہوں کے سامنے
ہیں۔ (ملاحظہ ہو ایک مجاہد معاصر کے شائع کردہ مرکزی دارالعلوم صوفیہ کوئٹہ)
اور نوربخ اسلام حضرت مولانا سیّد سلیمان ندویؒ (المتوفی ۱۳۶۲ھ) نے "حیات شبلی کے دیباچہ
میں ان اکابر کی علمی اور اصلاحی خدمات کا عمدہ تذکرہ کیا ہے۔

کچھ اپنوں کے بارے میں

یہ جو کچھ بھی عرض کیا گیا ہے کہ جابر برطانیہ پادریوں اور آریوں کے فتنے اسلام کے خلاف
جو کچھ کرتے ہے وہ تو انہوں نے کیا ہی مگر صد افسوس ہے کہ پیغمبر عربی صلی اللہ علیہ وآلہ وسلم
کے لگائے اور خون اور پسینہ سے سینچے ہوئے باغ کو ویران کرنے کی کوشش میں صرف
دشمن ہی نہیں بلکہ محبت نما دوست بھی مصروف تھے، معصیت اور بے مالت کی گھنٹھو
گھٹائیں اُمنڈ اُمنڈ کر ہندوستان پر محیط ہو گئی تھیں، بھولے بھلے مسلمان ہندوؤں
کی روش اور ان کے رسم و رواج کے کچھ ایسے غلام اور دلدادہ بن چکے تھے کہ بجائے سنت
نبوی (علیٰ صاحبہا الف الف تحیتہ) اپنی رسوم و رواجوں میں ان کو جس کر دھڑ کوئی
لٹا تا وہ لیتے اور جس پہلو ان کو کوئی بٹھا تا وہ بیٹھتے، دین سے غفلت اور بے خبری اکثر
مسلمانوں کے دلوں پر اس طرح چھائی ہوئی تھی جس طرح موسمِ برسات میں سیاہ لود گھنے
بادل آفتاب کو ڈھانپ لیتے اور دن کو رات بنا دیتے ہیں، غرضیکہ دلوں کی کایا کچھ ایسے
رنگ میں ملٹی ہوئی تھی کہ بربادی کا نام شادی، جہل کا نام علم، مشرکانہ رسوم کا نام دین

اور خرافات و مشعبہ بازی کا نام کشف و کرامات تجویز کر رکھا تھا، اضلالت اور گمراہی کا طوفان ہدایت اور رشد کی مضبوط دیواروں سے ٹکراتا اور شور مچاتا ہوا چلا جاتا تھا، علم شریعت کی تحقیر اور سنت نبویہ کی تذلیل و توہین بڑھتی جاتی تھی، عوام علماء حق سے اپنے آپ کو مستغنی اور بے نیاز سمجھتے تھے، محدثات اور بدعات کو جزو اسلام بنالیا گیا تھا، کہیں نیچریت سر اٹھاتی تھی تو کہیں اہل بدعت بدعات میں منہمک تھے، کہیں رفض و تشیع کا غلبہ تھا تو کہیں عدم تقلید جہنم سے رہی تھی، کہیں دھول و سارنگی کھڑکتی اور قوالیاں ہوتی تھیں تو کہیں بازاری عورتوں کے گانے پر وجد و حال کی محفلیں گرم دکھائی دیتی تھیں، کہیں گور پرستی کھاتر پرستی کا عروج تھا، تو کہیں حُب جاہ و مال اور طمع نفسانی کی اُمنگیں پورے جوہن پر تھیں، اس وقت ایسے حالات کو دیکھ کر اہل دل حضرات پر کیا گزری ہوگی۔

پوچھنا ہی کیا؟

بیمارِ غم کا حال خود آنکھوں سے دیکھ لو

کیا پوچھتے ہو دل پہ جو گزری گزری!

تاریخِ قیام دارالعلوم دیوبند

یہ تھے وہ مختصر سے دل گذر اسبابِ غل جن کی وجہ سے حجۃ الاسلام حضرت نانوتویؒ اور آپ کے رفقاء نے کارنے فرستایا اور دیدہ بعیت سے اندازہ کر لیا کہ اگر ان نازک حالات میں مذہبی اور دینی طور پر مسلمانوں کی حفاظت و تربیت کا کوئی معقول اور خاطر خواہ انتظام نہ کیا گیا اور قرآن و حدیث، فقہ و تاریخ اسلامی اور سلف صالحین کے اعلیٰ

کارناموں اور اقدار سے ان کو باخبر نہ رکھا گیا تو سخت خطرہ ہے کہ (العیاذ باللہ) ممکن
 کیسے نصرا نیت اور دیگر فتنوں کے دام ہمرنگ زمین ہی میں نہ الجھ جائیں جس جال کو
 پھسلنے میں شاطرانِ افرنگ اور پندتوں اور دیگر باطل پرستوں کے عزائم و ماسعی کوئی راز
 پنہاں نہ تھے مسلمانوں کی اجتماعی شیرازہ بندی کو پرانگندہ کرنے اور آئندہ ان کو دینی ماحول
 اور دینی علوم و فنون سے بے بہرہ رکھنے کی جو کوشش و کاوش اس ملک میں ہو رہی تھی،
 ان تمام پریشانیوں کو سوچنے اور سمجھنے کے لیے اللہ تعالیٰ نے حضرت نانوتویؒ اور آپ کے
 رفقاء کار کو نیتجہ رس و ماغ اور سیلاب کی طرح بے قرار دل مرحمت فرمایا تھا، جو مستقبلِ عبید
 کو اپنے تدبیر و فکر کے آئینہ میں سال کی طرح دیکھ رہے تھے اور متلاشیانِ حق کے ایک ایک
 فرد کو زبانِ حال سے پکار پکار کر یہ کہہ رہے تھے کہ

کھول کر آنکھیں مرے آئینہ گفتار میں
 آنے والے دور کی دھندلی سی اک تصویر دیکھ

۱۵ محرم ۱۲۸۳ھ مطابق ۱۸۶۷ء بروز جمعرات داسی دن ہفتہ بھر کے نیک اعمال
 اللہ تعالیٰ کے ہاں پیش ہوتے ہیں، تاریخ کا وہ مبارک دن تھا جس میں پیغمبر خدا صلی
 اللہ علیہ وسلم کی دی ہوئی امانت کا چہشمہ علم سرزمینِ دیوبند سے پھوٹا اور رشد و ہدایت کا
 پودا شجرہ طوبیٰ بن کر پھیلا جس کے لذیز پھل سے دنیائے اسلام کی علمی جھوک ختم ہوئی،
 اور جس کی سرسبز و شاداب شاخوں کے سیدھے تنے جہالت اور غفلت کی بادِ موم میں جھلنے
 والوں کو چین اور اطمینان نصیب ہوا اور اس صاف اور شفاف چہشمہ سے نہریں اور

نذیاں پھوٹ پھوٹ کر نکلیں اوریشیا بھر کے مردہ دلوں کو زندہ اور اجر ملے ہوئے قلوب کو لہلہاتا ہوا جہنم بنا دیا۔

اس مبارک تقریب میں بہت سے باخدا بزرگ جمع ہوئے اور دارالعلوم دیوبند کی موجودہ عالیہ شان عمارت کے متصل جنوب کی طرف مسجد چھتہ میں انارک کے درخت کی پٹینوں کے سایہ میں اس مدرسہ کا افتتاح ہوا اور سب سے پہلے معلم حضرت ملا محمود صاحب اور سب سے پہلے معلم حضرت مولانا محمود الحسن صاحب دیوبندی قرار پائے۔

اس مبارک مدرسہ کے آغاز کی خبر جب بتانے والوں نے مکہ مکرمہ میں حضرت حاجی امجد اللہ صاحب کو بتائی اور یہ کہا کہ حضرت ہم نے دیوبند میں ایک مدرسہ قائم کیا ہے اس کے لیے دعا فرمائی جائے (کیونکہ مدرسہ کے بغیر احیاء دین کی اس وقت اور کوئی صورت نظر نہیں آتی) تو حضرت حاجی صاحب نے فرمایا۔

سبحان اللہ! آپ فرماتے ہیں ہم نے مدرسہ قائم کیا ہے، یہ خبر نہیں کہ کتنی پیشانیاں اوقات سحر میں سر بسجود ہو کر گواہ گواہی دیتی رہیں کہ خداوند ہندوستان میں بقاء اسلام اور تحفظ علم کا کوئی ذریعہ پیدا کر یہ مدرسہ ان ہی سحر گاہی دعاؤں کا ثمرہ ہے۔

(علماء حق کے مجاہدانہ کارنامے حصہ اول ص ۱۷ و سوانح قاسمی جلد ۲ ص ۲۲۳)
از مولانا مناظر احسن گیلانی)

بلاشبہ دارالعلوم دیوبند ہندوستان میں تحفظ اور بقائے اسلام کا ذریعہ ہے اور

اس کی وجہ سے ہزاروں پیاسوں کو سیرابی نصیب ہوئی ہے۔ آہ نہ
 پینے میں آگیا کہاں پیٹی ہیں اڑکے مستیاں
 اتنی ہے تندے یہاں مست ہوں اور پی نہیں

عشق محمدی (صلی اللہ علیہ وسلم) پر چند واقعات

حضرت نانو توئیؒ اور آپ کے رفقاء کا راور عقیدہ مندوں کو جس درجہ اور جس قدر والہانہ عشق و
 محبت اور اخلاص و عقیدت جناب رسول اللہ صلی اللہ علیہ وآلہ وسلم کے ساتھ ہے،
 اس کا انکار بغیر کسی متعصب اور سوائے کسی متعنت کے اور کوئی نہیں کر سکتا۔ رومانی افانوں
 میں مجنوں بنی عام کے عشق و محبت کے بڑے بڑے افسانے زبان زدِ خلایق ہیں لیکن
 اگر مجنوں سب کو چمپیلی پر فدا تھا تو حضرت نانو توئیؒ اور اُن کے رفقاء کے کارِ مدینہ طیبہ
 کی مبارک لگیوں کے ذرات پر قربان و نثار تھے۔ اگر مجنوں لیلے کے عشق میں مجبور و مقبور
 تھا تو یہ حضرات عشق محمد صلی اللہ علیہ وآلہ وسلم میں بے چین و بے قرار تھے، اگر مجنوں لیلے
 کی اداؤں پر پھنسون تھا تو یہ حضرات اپنے آخر الزمان نبی صلی اللہ علیہ وآلہ وسلم کی پیاری
 سنتوں کے شیدائی تھے، اگر مجنوں لیلے کے انس و الفت کے دام میں گرفتار تھا تو یہ
 حضرات آنحضرت صلی اللہ علیہ وآلہ وسلم کے تعلق و علاقہ پر نثار تھے، اور آپ کے لگاؤ اور
 آپ کی پسند کو جان و غریزے بھی زیادہ قیمتی سمجھتے تھے، کیونکہ وہ یہ جانتے اور دل سے
 مانتے تھے کہ دینی اور دنیوی تمام لذتوں کا سرچشمہ ہی اُس برگزیدہ ہستی کے ساتھ مروت
 اور عقیدت ہے جن کے ارشاد فرمودہ ایک جملہ کے مقابلہ میں دنیا بھر کے نعل و گھوہر

اور ہفت اقصیٰ کی دولت اور خزانے قطعاً کوئی وقعت و حیثیت نہیں رکھتے اور جن کے پیلے اقبال و افعال اور اسوہ حسنہ کے مقابلہ میں کوئی لذیذ اور خوش آئند سے خوش آئند چیز بھی ایک رتی بھر کا وزن نہیں رکھتی، جن کا اسم گرامی دنیا کی تمام شیرینیوں اور شہوتوں سے میٹھا اور جن کی ایک ادنیٰ سنت بھی جواہرات سے مرصع تاج شاہی سے بھی زیادہ مرغوب و پسندیدہ ہے کیا ہی خوش قسمت ہے وہ قوم جس کو جناب رسول اللہ صلی اللہ علیہ وسلم جیسا افضل المخلوقات نبی اور آپ کی شریعت جیسی بیش بہا شریعت مل گئی جس کے بعد کسی اور کمال اور خوبی کی سسرے کوئی حاجت ہی باقی نہیں رہتی، کیا خوب کہا گیا ہے کہ ۷

شراب خوشگوارم بہت دیار مہرماں ساقی

نذار و بیچ کس یا سے چنیں یا سے کہ من دارم

حجۃ الاسلام حضرت مولانا ناز توئیؒ کے عشق نبوی (علیٰ صاحبہ الف تیجۃ و سلام) کے واقعات قولی اور فعلی تو بہت کچھ ہیں جن کے بیان کرنے کے لیے دفتر درکار ہیں، ہم صرف چند واقعات بطور نمونہ باحوالہ عرض کئے دیتے ہیں۔ ملاحظہ فرمائیں۔

۱۔ ہندوستان میں بعض حضرات کینخت (سبز رنگ) کا جوتا بڑے شوق سے پہنتے تھے اور اب بھی پہنتے ہیں، لیکن حضرت ناز توئیؒ نے ایسا جوتا مدت العمر کبھی نہیں پہنا اور اگر کوئی تختہ لادیتا، تو اس کے پہننے سے اجتناب و گریز کرتے اور اگے کسی کو ہر دے دیتے، اور سبز رنگ کا جوتا پہننے سے محض اس لیے گریز کرتے کہ سرد و دھواں

حضرت محمد مصطفیٰ صلی اللہ علیہ وسلم کے گنبد خضراء کا رنگ سبز ہے پھر بجلائیے رنگ کے جوتے پاؤں پر کیسے اور کیونکر استعمال کئے جاسکتے ہیں؟ چنانچہ شیخ العرب والجمع حضرت استاذنا المحکم مولانا سید حسین احمد صاحب مدنی (المتوفی ۱۳۷۷ھ) حجۃ الاسلام حضرت نانوتویؒ کے حالات بیان کرتے ہوئے ارقام فرماتے ہیں کہ۔

”تمام عمر کینخت کا جو آاس وجہ کہ قبہ مبارک سبز رنگ کا ہے نہ پہنا، اگر کوئی ہرے لے آیا تو کسی دوسرے کو دے دیا (الشباب الثاقبہ)“

انذار دیکھئے اس نظر بصیرت اور فریفتگی کا کہ گنبد خضراء کے ظاہری رنگ کے ساتھ بھی کس قدر عقیدت والفت ہے جس کے اندر عظیم المرتبت مکیں آرام فرما ہیں جن کا نظیر جن کی مثال اور جن کا ثانی خدا تعالیٰ کی ساری مخلوق میں نہ آج تک وجود میں آیا اور نہ تاقیامت آسکتا ہے، علامہ اقبال مرحوم نے شاید اسی کی ترجمانی کی ہے ۔

روح مصطفیٰ ہے وہ آئینہ کہ اب الیا دوسرا آئینہ

نہ ہماری بزم خیال میں نہ دوکان آئینہ سازیں

۲۔ حضرت نانوتویؒ جب حج کے لیے تشریف لے گئے تو مدینہ طیبہ سے کئی میل دور

ہی سے پا برہنہ چلتے تھے، آپ کے دل اور ضمیر نے یہ اجازت نہ دی کہ دیار حبیب میں جوتا پہن کر چلیں حالانکہ وہاں سخت ٹوکیے سنگریزے اور چھینے والے پتھروں کی بھرمار ہے، چنانچہ حضرت مولانا سید مناظر احسن صاحب گیلانیؒ جناب مولانا حکیم منصور علی شاہ صاحب حیدر آبادیؒ کے حوالے سے نقل کرتے ہیں جو اس سفر حج میں حجۃ الاسلام کے

زینق سفر تھے کہ ۔

”مولانا مرحوم مدینہ منورہ تک کئی میل آخر شب تاریک میں اسی طرح چل کر پابہرہ پہنچ گئے“ (سوانح قاضی جلد ۲ ص ۱۷۱)

اور نیز حکیم موصوف کے حوالہ ہی سے ارقام فرماتے ہیں کہ ۔

جب منزل بمنزل مدینہ شریف کے قریب ہمارا قافلہ پہنچا، جمالِ روضہ پاک، صاحبِ لولاک نظر آتا تھا، فوراً جناب مولانا محمد قاسم صاحب مرحوم نے اپنے نعلین اتار کر بغل میں دبائیں اور پابہرہ چلنا شروع کیا (ایضاً ص ۱۷۱)

ملاحظہ فرمائیے کہ حضرت نانوتویؒ کو مدینہ طیبہ اور گنبدِ خضر کے ساتھ کس قدر عقیدت اور کیسی فریفتگی تھی، اور دیکھیے کہ جنِ ادب کا کیا ہی بہترین طریقہ اختیار فرما کر اپنی فرطِ محبت کا اظہار فرمایا اور یہ ساری عقیدت و محبت اہم الانبیاء خاتمِ الرسل حضرت محمد مصطفیٰ احمد مجتبیٰ صلی اللہ علیہ وآلہ وسلم کی وجہ سے۔ ورنہ اس سنگلاخِ رقبہ اور پتھر ملی زمین کی فی نفسہ کیا قدر ہے جو کچھ بھی ہے اور جتنی کچھ بھی ہے وہ حبیبِ کبریا صلی اللہ علیہ وسلم ہی کی بدولت ہے اور آپ ہی کے واسطے سے ہے اور ایسے ہی موقع کے لیے کسی کشتہ عشق نے یہ کہا ہے کہ ۔

وما حُبَّ الدِّيارِ شغفَن قَلْبِی

ولَکِن حُبَّ مَنْ نَزَلَ الدِّیارِ

میرا اور میرے تمام اکابر کا یہ عقیدہ ہے کہ آنحضرت صلی اللہ علیہ وسلم کی قبر مبارک

کا وہ حصہ جو آپ کے جسد اطہر سے لگتا ہے عرش سے بھی زیادہ مرتبہ اور فوقیت رکھتا ہے۔
تفصیل کے لیے ملاحظہ ہو وفار الوئی جلد ۱ ص ۱۹، سیرت حلبی ج ۲ ص ۲۲ اور روح المعانی ج ۱ ص ۲۲ وغیرہ) اور اس کی وجہ بھی صرف اور صرف یہ ہے کہ

عرش پر گر فرشتہ جاری ہے تو ہے اُس خاک سے
جس میں مجو خواب ہے کون و مکان کا تاجدار

۲۔ انگریز کے خلاف جماد ۱۸۵۷ء میں دیگر اکابر کی طرح حجتہ الاسلام حضرت مولانا نانوتویؒ بھی بغض نفیس خود شامی وغیرہ میں شامل تھے، اور تذکرۃ الرشید کے حوالہ سے گزر چکا ہے کہ جب ظلم انگریز کی طرف سے حضرت مولانا حاجی امداد اللہ صاحبؒ، حضرت مولانا محمد قاسم صاحبؒ اور حضرت مولانا رشید احمد صاحب گنگوہیؒ کے وارنٹ گرفتاری جاری ہو چکے اور گرفتار کنندہ کے لیے صلہ تجویز ہو چکا تو اس کے لیے لوگ تلاش میں سامعی اور صراست کی پگھلے میں پھرتے رہے، چونکہ اللہ تعالیٰ نے حضرت نانوتویؒ کو کمال شجاعت، استقلال اور ہمت قلب عطا فرمائی تھی، اس لیے وہ ہر قسم کے نتیجہ سے بے نیاز ہو کر کھلے بندوں پھرتے تھے، مگر اعزۃ اور اقدار اور ہمدردوں کی طرف سے جب شدید اور مبلغ اصرار ہوا کہ حضرت وقت کی نزاکت کے پیش نظر ضرور ردپوش ہو جائیں تو ان کے اصرار کی وجہ سے تین دن ردپوش رہے، اور لکھا ہے کہ۔

”تین دن پوسے ہوتے ہی ایک دم باہر نکل آئے اور کھلے بندوں پھرنے چلنے لگے، لوگوں نے پھر ہمت ردپوشی کے لیے عرض کیا تو فرمایا کہ تین دن سے زیادہ

روپوش ہونا سنت سے ثابت نہیں کیوں کہ جناب رسول اللہ صلی اللہ علیہ وسلم ہجرت کے وقت غار ثور میں تین ہی دن روپوش رہے ہیں ؟ (سوانح قاضی ج ۲)
 ۱۶۳، ۱۶۴ از مولانا گیلانی

دراویجے اس جذبہ اتباع سنت کی کہ ظالم انگریز ان دنوں اہل ہند کے خلاف عموماً اور مسلمانوں کے خلاف خصوصاً سفاکانہ اور قاتلانہ حربے استعمال کر رہا تھا اور نہایت بے دردی کے ساتھ مظلوموں کے ناحق خون سے ہولی کھیلتا تھا، وہ کون سی حیا سوز اور دل آزار حرکت تھی جو اس ظالم نے مجاہدوں کے خلاف روانہ رکھی تھی اور وہ کونسی غیر انسانی کاروائی تھی جو اُس نے چھوڑ دی تھی؟ اُس وقت انگریز کا ظلم و جور اور تعدی و ستم اپنے نقطہ شروع پر تھا لیکن حجۃ الاسلام اپنی حیات سے بے نیاز ہو کر اس موقع پر بھی آنحضرت صلی اللہ علیہ وآلہ وسلم کی سنت اضطراری کو ترک کرنے پر باوجود شدید اصرار کے آمادہ نہ ہوئے اور تین دن کے بعد فوراً باہر نکل آئے اور کھلے بندوں پھرنے لگے اور اس روپوشی کی حالت میں بھی آقائے نامدار صلی اللہ علیہ وسلم سے اپنے عشق و محبت کا تعلق اور رابطہ مستحکم ہی رکھا اور اس نازک حالت میں بھی سنت پر نگاہ جمی رہی۔

تھا اسیری میں بھی کچھ ایسا تعلق روح کو

ہم قفس میں روز خواب آسٹیاں دیکھا کیے

۴۔ حضرت حجۃ الاسلام نے نظم اور نثر میں آنحضرت صلی اللہ علیہ وآلہ وسلم کی جو مدح اور تعریف بیان کی ہے اور جس خلوص و عقیدت سے اس کا اظہار کیا ہے، اُن کی

کتابوں کو پڑھنے اور دیکھنے والا بجز کسی متعصب کے متاثر ہوئے بغیر نہیں رہ سکتا تمام کتابوں کی عبارتیں جو نظم و نثر میں اپنے سرور و جہان صلی اللہ علیہ وسلم کی توصیف و تعریف میں بیان فرمائی ہیں، نقل اور پیش کرنا تو کالے وارد صرف بطور نمونہ ہم قصائد قاسمی کے پہلے قصیدہ سے (جو ایک سو اکیاون اشعار پر حاوی ہے) صرف چند اشعار بلا رعایت ترتیب پیش کرتے ہیں، قارئین کرام ملاحظہ فرمائیں۔

فلک پر عیسیٰ و ادریس ہیں تو خیر سی زمیں پر جلوہ نما ہیں محمد مختار
فلک پر سب سی، اپر ہے، انسانی احمد زمیں پر کچھ نہ ہو پر ہے محمدی سرکار

تو فخر کون و مکاں زبدہ زمیں و زماں امیر لشکر پیغمبر اہل شہ ابرار
خدا تیرا تو خدا کا حبیب اور محبوب خدا ہے آپ کا عاشق تم اُسکے عاشق ناز
تو بوسے گل ہے اگر مثل گل ہیں ادنیٰ تو نور شمس اگر اور انبیاء میں شمس نہار

جہاں کے سائے کمال ایک تجھ میں ہیں تیرے کمال کسی میں نہیں مگر دوچار
گرفت ہو تو ترے ایک بندہ ہو نہیں جو ہو سکے تو خدائی کا ایک تری انکار
بجز خدائی نہیں چھوٹا تجھ سے کوئی کمال بغیر بندگی کیا ہے لگے جو تجھ کو عار
کمال بندگی طور اور کمال تری معراج کہیں ہوئے ہیں زمیں آسمان ہموار
جمال کو ترے کب پہنچے حسنِ یوسف کا وہ دلربائے زیبا تو شاہد ستار

رہا جمال پہ تیرے حجابِ بشریت بنانا کون ہے کچھ بھی کسی نے جزا
سوا خدا کے بھلا تجھ کو کوئی کیا جانے ترشمنس نور ہے شہرِ نطّ اُولوالابصار

کفیلِ جرم اگر آپ کی شفاعت ہو تو قاتمی بھی طریقہ ہو صوفیوں میں شمار
ترے بھروسہ پر رکھتا ہے غرّہ طاعت گناہِ قاسمِ برگشتہ بخت بد اطوار
گناہ کیا ہے اگر کچھ گناہ کئے ہیں نے تجھے شفیع کئے کون گرنہ ہوں بدکار
تمہارے حرفِ شکایت پہ غصہ ہے عاشق اگر گناہ کو ہے خوفِ غصہ قہار
یہ سن کے آپ شفیع گناہگاراں ہیں کئے ہیں میں نے اکٹھے گناہ کے انبار

مرد کو رائے کویم احمدی کہ تیرے سوا نہیں ہے قاسمِ بیکس کا کوئی حامی کار
دیہ ہے حق نے تجھے ربِّ مرتبہ عالی کیہ ہے سائے بڑے چھوٹوں کا تجھے سردار
جو تو ہی ہم کو نہ پوچھے تو کون پوچھے گا بنے گا کون ہمارا ترے سوا غم خوار

لے اس مدرسے مافوق الاسباب قسم کی مدد جو خاصہ خداوندی ہے ہرگز مرد نہیں جیسا کہ بعض
اہل بدعت نے یہ سمجھ رکھا ہے بلکہ اس سے شفاعت کی مدد مرد ہے جو قیامت کے دن ہوگی اور
اسی قصیدہ کے اس سے پہلے اشعار اس کا واضح قرینہ اور دلیل ہیں جن میں صاف طور پر شفاعت
کا ذکر کیا گیا ہے ۱۲۱ صفحہ۔

اُمیدیں لاکھوں میں لیکن بڑی اُمید ہے کہ ہوسگانِ مدینہ میں میرا نام شمار
 جنوں تو ساتھ سگانِ حرم کے تیرے پھڑوں مریں تو کھائیں مدینہ کے مجھ مریغ و مار
 جو یہ نصیب نہ ہو اور کہاں نصیب میسے کہ میں ہوں اور سگانِ حرم کی تیرے قطار
 اڑنے کے باد مری مُشتِ خاک پس ہر گ کرے حضور کے روضہ کے آس پاس

وے یہ رتبہ کہاں مُشتِ خاک قاسم کا
 کہ جائے کو چہ اطہر میں تیرے بن کے عباد

(قصیدہ قاسمی از مہاترو ملتقطاً)

تذکرہ فرمائیے کہ ایک ایک شعر میں کس طرح حضرت نانوتویؒ نے آنحضرت صلی اللہ علیہ وسلم
 (اور آپؐ ہی کی بدولت مدینہ طیبہ) سے اظہارِ عقیدت کیا ہے اور کس طرح ایک ایک
 مصرع سے عشقِ نبویؐ ٹپک اور چھپک رہا ہے اور کس شانِ جلالت کا اظہار ان اشعار
 (بلکہ سارے قصیدہ) میں کیا ہے، ہر باخدا اور منصف مزاج آدمی اس سے صحیح طور پر اندازہ
 لگا سکتا ہے کہ حضرت نانوتویؒ کے دل میں آنحضرت صلی اللہ علیہ وآلہ وسلم سے کس طرح
 انتہائی عقیدت اور بے حد محبت تھی اور کس طرح سوز و گداز کے ساتھ وہ اپنی بے چارگی اور
 جنابِ رسول اللہ صلی اللہ علیہ وآلہ وسلم کے علو مرتبت کا ترانہ لگاتے ہیں اور آپ کے

لے مولانا حمزہ خور ایک مقام پر فرماتے ہیں کہ اگر کوئی شخص کسی مکان کی طرف جلتا ہے تو لیکن مقصود ہوتا ہے اس
 طرف کو آدابِ نیاز و بجا اللہ ہے تو اس آدابِ نیاز کو ہر شخص صاحبِ خانہ کے لیے سمجھتا ہے (قبلہ نما صلی)

عشق میں کس بے تابی، بے مہینگی، اور بے قراری کا ذکر فرماتے ہیں، اور کس بے حد خوش عقیدگی کے ساتھ مدینہ طیبہ کی گلیوں کا تذکرہ فرماتے ہیں۔

۵۔ نثر میں حضرت نانوتویؒ نے آنحضرت صلی اللہ علیہ وسلم کی تعریف و توصیف میں جو کچھ فرمایا اس پر ان کی تمام کتابیں شاہدِ عدل ہیں، ہم ان کی تصنیف لطیف قبلہ نب کا ایک حوالہ عرض کرتے ہیں، حضرت موصوف پندت دیانند سرتسوتی کو اس اعتراف کا کہ مسلمان بھی (معاذ اللہ) بت پرست ہیں کیونکہ وہ بھی قبلہ کی طرف منہ کر کے نماز پڑھتے ہیں جواب دیتے ہوئے چھٹا جواب یہ تحریر فرماتے ہیں کہ۔

”چھٹے اہل اسلام کے نزدیک سخت عبادت وہ ہے جو بذاتِ خود موجود ہو اور سوا اس کے سب اپنے وجود و بقا میں اُس کے محتاج ہوں اور سب کے نفع و ضرر کا اس کو اختیار ہو اور اس کا نفع و ضرر کسی سے ممکن نہ ہو، اس کا جمال و جلال ذاتی ہو اور سوا اسکے سب کا کمال و جمال و جلال اس کی عطا ہو مگر موصوف بایں وصف اُن کے نزدیک بشادت عقل و فطرت سوا ایک ذاتِ خداوندی کے اور کوئی نہیں یہاں تک کہ اُن کے نزدیک بعدِ خدا سب ہیں افضل محمد رسول اللہ صلی اللہ

علیہ وسلم ہیں، نہ کوئی آدمی اُن کی برابر نہ کوئی فرشتہ نہ عرش نہ کسی ان کے ہمسر نہ کعبہ ان کا ہم پلہ، مگر بایں ہمہ ان کو بھی ہر طرح خدا تعالیٰ کا محتاج سمجھتے ہیں، ایک ذرہ کے بنانے کا اُن کو اختیار نہیں ایک رقی برابر کسی کے نقصان کی ان کو قدرت نہیں، خالق کائنات خواہ فاعل خواہ افعال اہل اسلام کے

نزدیک خدا ہے وہ نہیں اسی لیے کلمہ شہادت میں مارکار ایمان ہے یعنی
 اَشْهَدُ اَنْ لَا اِلَهَ اِلَّا اللّٰهُ وَاَشْهَدُ اَنَّ مُحَمَّدًا عَبْدُهُ وَرَسُولُهُ
 خدا کی وحدانیت اور رسول اللہ صلی اللہ علیہ وآلہ وسلم کی عبدیت اور رسالت
 کا اقرار کرتے ہیں، اس صورت میں اہل اسلام کی عبادت سوائے خدا اور کسی
 کے لیے متصور نہیں، اگر ہوتی تو رسول اللہ صلی اللہ علیہ وآلہ وسلم کیلئے ہوتی،
 مگر جب ان کو بھی عبد ہی مانا معبود نہیں مانا بلکہ انکی افضلیت کی وجہ ان کی
 کمال عبودیت اور عبدیت کو قرار دیا تو پھر خانہ کعبہ کو ان کا معبود اور معبود قرار
 دینا بجز تہمت یا کم فہمی و جہالت اور کیا ہو سکتا ہے؟ الخ (قبلہ نماض)

اس سے قبل حضرت نانوتویؒ پانچ جوابات اور بیان فرما چکے ہیں جن میں سے بعض کا
 مختصر سا خلاصہ یہ ہے کہ۔

”اہل اسلام کعبہ کی طرف منہ تو ضرور کرتے ہیں لیکن عبادت کعبہ کی نہیں کرتے اور
 نہ اس کو مسجودہ سمجھتے ہیں، عبادت تو صرف اللہ تعالیٰ ہی کی کرتے ہیں،
 کعبہ تو صرف ایک جہت ہے جس کو اللہ تعالیٰ نے بے شمار مصلحتوں کے علاوہ
 ایک اس مصلحت کے لیے متعین فرمایا ہے تاکہ مسلمانوں کا اس یک جہتی کی وجہ
 سے اتفاق و اتحاد قائم رہے“ (محملہ توضیح)

قبلہ نما کی اس عبارت سے جہاں اللہ تعالیٰ کی خالص توحید اور جناب رسول اللہ صلی
 اللہ علیہ وسلم کی جلالت شان اور منصب رسالت واضح ہوتا ہے، اس سے ع

مذکورہ کرم احمدی کر تیرے سوا وغیرہ اشعار و عبارات کا مطلب بھی بالکل عیاں و آشکارا ہو جاتا ہے کہ نہ تو حضرت نانوتویؒ آنحضرت صلی اللہ علیہ وآلہ وسلم کو نافع اور ضار سمجھتے ہیں اور نہ اس ارادہ سے آپ کو پکارتے اور مدد مانگتے ہیں جیسا کہ بعض اہل بدعت نے سو فہم سے یہ سمجھ رکھا ہے بلکہ محض عشق و محبت کے طوطہ پر یہ نذا اور خطاب ہے، نہ یہ کہ حاضر و ناظر سمجھ کر ان سے استمداد کی گئی ہے، وہ تو حاضر و ناظر سمجھنے کو کفر کہتے اور سمجھتے ہیں چنانچہ وہ فرماتے ہیں کہ اور الصلوٰۃ والسلام علیک یا رسول اللہ بہت مختصر ہے مگر رسول اللہ صلی اللہ علیہ وآلہ وسلم کو حاضر و ناظر نہ سمجھنا چاہیے، ورنہ اسلام کیا ہو گا کفر ہو گا بلکہ یوں سمجھئے کہ یہ پیغام فرشتے پہنچاتے ہیں والسلام (فیوض قاسمی ص ۷۸)

ج

اللہ تعالیٰ نے محض اپنے فضل و کرم سے تین مرتبہ حضرت مولانا نانوتویؒ کو حج کرنے کی توفیق اور حبیب کبریا صلی اللہ علیہ وآلہ وسلم کے گنبدِ خضرا کی زیارت سے مستمتع ہونے کا شرف عطا فرمایا ہے، پہلا حج انہوں نے ۱۲۶۶ھ میں دوسرا ۱۲۸۶ھ میں اور تیسرا ۱۲۹۴ھ میں کیا ہے اور ان اسفار میں جو روحانی لذت انہوں نے محسوس کی وہ صرف اُن کا قلبِ مبارک ہی اور اک کر سکتا تھا دوسرا بھلا اس کو سمجھے تو کیونکر سمجھے اور بیان کرے تو کیسے بیان کرے۔

واعظم ما یكون الشوق یوما اذا انت الخيام من الخيام

حفظ قرآن کریم

حضرت نانوتویؒ تصحیح کتب اور دینی بحث و مباحثہ اور سرگرمیوں میں ایسے منہمک رہتے تھے کہ ان اہم دینی کاموں سے فراغت کا موقع ہی ہاتھ نہ آتا تھا اور دل میں قرآن کریم کے حفظ کا جو شوق تھا وہ کب جبین لینے دیتا تھا، بالآخر نو سال کے صرف دو رمضان میں قرآن پاک یاد کر لیا اور ایسی روانی کے ساتھ سنتے تھے کہ کوئی کہنہ مشق اور پختہ کار حافظ بھی شاید ایسا نہ سنا سکتا ہو، چنانچہ خود ان کا اپنا بیان (سوانح قاسمی ص ۱۲) از مولانا محمد یعقوب صاحب میں ہے۔

”فقط دو سال رمضان میں میں نے یاد کیا ہے اور جب یاد کیا پاؤں سپارہ کی قدر یا کچھ اس سے زائد یاد کر لیا اور جب سنایا ایسا صاف سنایا جیسے اچھے پرانے فٹیل اور یہ کلام اللہ کی عظمت اور اُس کی طرف پوری توجہ اور محبت کا نتیجہ تھا کہ اس کا ایک ایک حرف سینہ میں نقش ہو گیا۔“

ترکی بھی شیریں تازی بھی شیریں حرفِ محبت نہ ترکی نہ تازی
وفاتِ حسرتِ آیات

آہ! وہ وقت بھی آہی پہنچا جس سے کسی مخلوق کو مضر نہیں، لاکھوں تدبیریں کی جائیں پر اس سے چھٹکارا نہیں، ہزاروں انتظامات مہیا کر لئے جائیں لیکن اس سے خلاصی نہیں، سینکڑوں محاذِ فہم کھڑے کر لئے جائیں مگر اس سے رہائی نہیں چکوں اور ڈاکٹروں کے علاوہ تعویذوں اور گنڈول اور جھاڑ پھونک کے ذریعہ کوئی مخلص تلاش

کیا جائے کہ اس سے کوئی فائدہ نہیں، بھلا یہ قضائے مبرم کبھی ٹلی ہے؟ كُلْ نَفْسٍ ذَاقَةُ الْمَوْتِ کا پیالہ ہر ایک کو پینا ہی ہے، اگر رہے گی تو صرف وہ ذات جس کے بغیر خالق و مالک اور کارخانہ جہاں میں کوئی متصرف نہیں، الْبَقَاءُ لِلَّهِ وَحْدَهُ۔

بالآخر ۴ جمادی الاولیٰ، ۱۲۹۷ھ مطابق ۱۵ اپریل ۱۸۸۰ء بروز جمعرات بعد از نماز
ظہر ہندوستان کا یہ درخشندہ ستارہ انگریز کے خلاف لڑنے والا بہادر سپاہی پادریوں
کا تعاقب کرنے والا نڈر مناظر، آریوں کے چھکے چھڑانے والا، بے باک ناقد اسلام کے
خلافت فتنوں کی سرکوبی کے لیے اپنی جان عزیز تک پیش کرنے والا جاں نثار مسلمان
سخاوت و ایثار کا پیٹلا، قوم و ملت کا ہمدرد، علوم و دینیہ کے احیاء کا علمبردار، حامی
سنت اور زامحی بدعت حکیمانہ انداز سے حقانیت اسلام کو دلنشیں کرنے والا فیض
مبلغ اور زواقییل پر قناعت کرنے والا بے نفس صوفی موت کی آغوش میں جا بچا اور
ہزاروں دلوں کو زخمی کر گیا اور دیوبندی میں حکیم مشتاق احمد صاحب کے خط ارضی میں
سب سے پہلی قبر ہی حضرت نانوتویؒ کی بنی اللہ تعالیٰ کی کرداروں رحمتیں نازل ہوں اس
بزرگ، مستی پر جس کے لگائے ہوئے مبارک پورے کی وجہ سے ہم روح اسلام سے سرفراز
ہوئے ہیں، آمین ثم آمین۔ ع ویرحمہ اللہ عبد اُقال آمینا

الزامات

زیادہ مناسب معلوم ہوتا ہے کہ ہم حجۃ الاسلام حضرت مولانا نانوتویؒ پر لکے گئے
بعض سنگین الزامات کا ذکر کر کے ان کے جوابات بھی عرض کر دیں تاکہ سب منصف

مزاج حضرات بخوبی یہ اندازہ فرمائیں کہ مخالفین نے کس طرح تعصب و عناد، دجل اور
 تلبیس سے کام لیا ہے، حق پرست تو ان شاء اللہ ضرور مطمئن ہو جائیں گے البتہ خود فریب
 اور متعنت قسم کے لوگ اپنی ضد کو ترک کرنے پر کبھی راضی نہ ہوں گے اور ایسے لوگ حضرات
 انبیاء کریم علیہم السلام کے ہاتھوں معجزات دیکھ کر اور بالمشاہدہ حق کی پاک زبانوں سے
 کلام سن کر بھی نہیں مانے، ایسے لوگوں کے لیے اس جہان میں سکرے کوئی علاج ہی
 نہیں ہے اور ایسے لوگوں کو بس یہی کہا جاسکتا ہے کہ ۔

باش کہ تا طبل قیامت زنند آن تو نیک آید قویا این ما

ختم نبوت

جس طرح توحید و رسالت اور معاد وغیرہ کے عقائد قطعی و اکمل سے ثابت ہیں اور جن
 میں فتنہ بھر بھی شک و شبہ نہیں اسی طرح اہم الانبیاء سید و ولد آدم حضرت محمد مصطفیٰ
 صلی اللہ علیہ وآلہ وسلم کی ختم نبوت بھی قطعی اور محکم براین سے ثابت ہے جس کے
 منکر یا تمول کے کفر و ارتداد میں رتی برابر اشتباہ نہیں، قرآن کریم کی بے شمار آیات
 اس پر صراحت دلالت کرتی ہیں کہ حضرت محمد صلی اللہ علیہ وآلہ وسلم خاتم النبیین ہیں۔
 منجملہ ان سے ایک یہ آیت کریمہ بھی ہے کہ ۔

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ
 وَمَكَانَ اللَّهِ بِكُلِّ شَيْءٍ عَلِيمًا

محمد صلی اللہ علیہ وسلم تمہارے مردوں میں کسی
 کے باپ نہیں اور لیکن اللہ تعالیٰ کے رسول ہیں
 اور انہوں کے ختم کرنے والے ہیں اور اللہ تعالیٰ

دوپ ۲۲- احزاب) سب چیزوں کو جاننے سے۔

اس آیت کدیمہ میں پروردگار عالم نے آپ کا اسم گرامی لے کر وضاحت سے یہ بیان فرمادیا ہے کہ محمد صلی اللہ علیہ وآلہ وسلم خاتم النبیین ہیں، اس آیت کدیمہ میں جب اللہ تعالیٰ نے آپ کا مقام اور منصب بیان فرمایا تو رسول اللہ کے الفاظ سے بیان فرمایا کہ ایک خاص علمی اصطلاح کی رُو سے رسول وہ ہوتا ہے جو صاحب کتاب اور صاحب شریعت ہو۔ چونکہ آپ صاحب کتاب ہیں اور مستقل شریعت لے کر تشریف لائے ہیں اس لیے اس مرتبہ کو تو وَلَیْکِن مَّا سَوَّلَ اللّٰہُ تَعَالٰی سے تعبیر فرمایا اور جب ختم نبوت کا مسد ارشاد فرمایا تو خَاتَمَ الرَّسُلِ نہ میں فرمایا (جس کا مطلب اس سابق اصطلاح کے مطابق یہ ہوتا کہ آپ شرعی اور تشریفی نبوت کے خاتم ہیں) بلکہ خَاتَمَ النَّبِیِّیْنَ فرمایا جس کا مطلب یہ ہوا کہ صاحب شریعت نبی تو آپ کے بعد کوئی کیا آتا؟ غیر تشریفی نبوت اور غیر تشریفی نبیوں کے لئے بھی آپ خاتم ہیں اور ہر قسم کی رسالت اور نبوت آپ پر ختم ہو چکی ہے اب ایسی مال ہی دنیا میں پیدا نہیں ہو سکتی جو کسی نبی کو جنم دے، چنانچہ ایک صاف، صریح اور صحیح حدیث میں جو حضرت انس بن مالک (المتوفی ۹۲ھ) سے مروی ہے یوں آیا ہے کہ:

قال رسول الله صلى الله عليه وسلم ان الرسالة والنبوة قد انقطعت
فلا رسول بعدى ولا نبي (الحديث)
آنحضرت صلی اللہ علیہ وسلم نے فرمایا کہ بے شک رسالت اور نبوت ختم ہو چکی ہے نہ تو میرے بعد کوئی شریعت والا نبی آ سکتا ہے

(ترمذی ج ۱۰ مقال صحیح) اور نہ غیر تشریحی نبی۔

غور فرمائیے کہ کس طرح واشکاف الفاظ میں آنحضرت صلی اللہ علیہ وسلم نے رسالت اور نبوت کے انقطاع کا حکم ارشاد فرمایا اور یہ تصریح فرمادی کہ میرے بعد نہ تو کوئی تشریحی نبی آسکتا ہے اور نہ غیر تشریحی، یہی وجہ ہے کہ امت مسلمہ کا اس پر کُلّی اتفاق اور اجماع ہے کہ آنحضرت صلی اللہ علیہ وآلہ وسلم کے بعد نبوت کا دعویٰ کرنا سرسبز کھڑے چنانچہ حضرت ملا علی القاری الحنفیؒ (المتوفی ۱۰۱۴ھ) جو گیارہویں صدی کے مجددِ دہلی ہیں شمار ہوتے ہیں) ارقام فرماتے ہیں کہ:-

ودعوى النبوة بعد نبينا صلى الله تعالى عليه وسلم كفر بالاجماع
ہمارے نبی کریم صلی اللہ علیہ وسلم کے بعد
نبوت کا دعویٰ کرنا بالاجماع کفر ہے۔
(شرح فقہ اکبر ص ۲ طبع کانپور)

اور ختم نبوت کا مسئلہ اتنا واضح اور مبہین ہے کہ امام صدر الاممہ موفی بن احمد
المکی الحنفیؒ (المتوفی ۵۶۸ھ) نقل کرتے ہیں کہ:-

تنبأ رجل في زمن ابى حنيفة رحمه
امام ابو حنیفہؒ کے زمانہ میں ایک شخص نے
الله تعالى وقال امهلوني حتى اجيئ
نبوت کا دعویٰ کیا اور اس نے یہ کہا کہ مجھے
بالعلامات فقال ابو حنيفة رحمه
مہلت دو تا کہ میں تمہیں نشانیاں بتلاؤں
الله تعالى من طلب منه علامة
اس پر حضرت امام ابو حنیفہؒ نے فرمایا کہ جس نے
فقد كفر لقول النبي صلى الله
اس سے کوئی علامت طلب کی تو کافر ہو

علیہ وسلم لابی بعدی۔ جائے گائیکہ آنحضرت صلی اللہ علیہ وآلہ وسلم نے

(منافہ موفق ج ۱ ص ۱۶۱ طبع حیدرآباد دکن) فرمایا ہے کہ میرے بعد کوئی نبی نہیں۔

رأس التقیاء سید الفقہاء اور سراج اللامہ حضرت امام ابو حنیفہ (المتوفی ۱۵۰ھ) کا یہ فتویٰ بھی

قدر واضح ہے کہ چونکہ آنحضرت صلی اللہ علیہ وآلہ وسلم نے ارشاد فرمایا ہے کہ لابی بعدی

اس لیے کسی مدعی نبوت سے کوئی علامت اور نشانی طلب کرنا بھی کفر ہے، کیونکہ آپ کے

بعد جب کسی کو نبوت ملنے کا امکان ہی نہیں تو پھر علامت اور نشانی کے طلب کرنے کا کیا

معنی؟ ہمیں اس مقام پر ختم نبوت کے اثبات اور اس کے دلائل سے بحث نہیں

ہمارے بیشتر اکابر نے عربی، فارسی اور اردو وغیرہ میں ختم نبوت کے مسئلہ پر علمی اور ٹھوس

دلائل پیش کر کے بڑی بڑی ضخیم کتابیں اور عمدہ مضامین لکھے ہیں اور بلا خوف تردید

کہا جاسکتا ہے کہ مسئلہ ختم نبوت پر جو دلائل ہمارے اکابر نے جمع کئے اور تحفظ ختم نبوت

کا جو عملی ثبوت دیا ہے، صدیوں سے کسی فرقہ نے اس کا ثبوت نہیں دیا۔ راقم الحروف

بھی اس مسئلہ پر ایک خاص انداز سے کچھ لکھنے کا ارادہ رکھتا ہے اللہ تعالیٰ توفیق

مرحمت فرمائے، بتانا صرف یہ مقصود ہے کہ ختم نبوت کا مسئلہ ایک اجماعی اور

قطعی مسئلہ ہے جس کے اثبات کے لیے دلائل و براہین کے انبار موجود ہیں اور اُمت مسلمہ

میں اس کا کوئی منکر نہیں ہوا۔ باقی رہا، حضرت عیسیٰ علیہ الصلوٰۃ والسلام کا نزول تو

وہ بھی متواتر احادیث اور اجماع اُمت سے ثابت ہے اس کا منکر بھی ویسا ہی کافر

ہے جیسا کہ ختم نبوت کا منکر کافر ہے، اور حضرت عیسیٰ علیہ السلام کے نزول اور آمد

سے مسئلہ ختم نبوت پر قطعاً کوئی زد نہیں پڑتی، راقم الحروف اس کو اپنی کتاب
نزول مسیح میں با دلائل عرض کرے گا انشاء اللہ العزیز۔

پہلا الزام

ختم نبوت اور حضرت نالوتویؑ

ہم نے عربی، فارسی اور اردو میں بہت سی کتابیں مسئلہ ختم نبوت پر پڑھی ہیں لیکن
بلاخوف نزدیکہ کہہ سکتے ہیں کہ جس نزلے، الذبح اور مٹھوس عقلی انداز میں جو خامہ فرسائی
حضرت نالوتویؑ نے اس مسئلہ پر کی ہے ہم نے اور کہیں نہیں پڑھی لیکن چونکہ حضرت
کا انداز تحریر بیان خالص مجتہدانہ اور عالمانہ ہے اس لیے بعض کو تاہ فہم یا خود غرض
لوگوں نے حضرت کی بعض عبارات کا مطلب کچھ سے کچھ بنا ڈالا ہے۔ ایک طرف
تومولوی احمد رضا خان صاحب (المتوفی ۱۳۴۰ھ) اور ان کے پیروکار ہیں جو اس ضد
پر مقرر ہیں کہ حضرت نالوتویؑ (معاذ اللہ) ختم نبوت زمانی کے منکر ہیں لہذا وہ کافر ہیں
اور ان کو کافر نہ سمجھنے والا بھی کافر ہے بلکہ جو ان کے کفر میں شک بھی کرے وہ بھی کافر
ہے (العیاذ باللہ) اور دوسری طرف مرزا غلام احمد صاحب قادیانی (المتوفی ۱۹۰۸ء)
اور ان کے اتباع و اذئاب ہیں جو حضرت نالوتویؑ کی بعض عبارات سے اجراء نبوت پر
استدلال کرتے ہیں اور جھوٹی و خانہ ساز نبوت کی کھوکھلی عمارت کی بنیاد ان پر قائم
کرتے ہیں اس لیے نہایت ضروری معلوم ہوتا ہے کہ ہم ختم نبوت کے مسئلہ میں حضرت
نالوتویؑ کا نقطہ نظر خود ان کی اپنی عبارات کی روشنی میں دیکھیں کہ آپ کیا فرماتے

ہیں اور غلط کار اور خود فریب لوگ کیا کہتے ہیں؟ اور لوگوں کو کیا باور کرتے ہیں مگر ۷

نواب غفلت میں رہیں گے تہہ کے بل پر

حضرت نالوتویؑ ختم نبوت کے تین درجات اور مراتب بیان کرتے ہیں، ختم نبوت مرتبی، ختم نبوت مکانی اور ختم نبوت زمانی، اور باقی دو درجوں کو تسلیم کرتے ہوئے وہ یہ فرماتے ہیں کہ ان میں اعلیٰ درجہ اور مرتبہ ختم نبوت مرتبی ہے، جو ختم نبوت زمانی کے لیے علت ہے، اور آنحضرت صلی اللہ علیہ وسلم بایں معنی ا خاتم النبیین ہیں کہ نبوت کے تمام مراتب آپ پر ختم ہیں اور تمام مخلوق میں آپ کے اوپر کسی اور کا مرتبہ نہیں اور چونکہ آپ وصفت نبوت کے ساتھ بالذات متصف ہیں اور باقی انبیاء کرام علیہم الصلوٰۃ والسلام بالعرض متصف ہیں، اس لیے اگر ان مراتب میں سے صرف ایک لیا جائے تو دلیل مطابقتی کے طور پر لفظ خاتم النبیین ختم نبوت مرتبی پر دلالت کرتا ہے اور ختم نبوت زمانی کا ثبوت دلیل التزامی سے مستحق ہے، اور آپ محض بایں معنی ا خاتم النبیین ہی نہیں کہ آپ کا زمانہ سب سے آخر ہے، ورنہ یہ لازم آئے گا کہ آپ (معاذ اللہ) اس لیے تمام انبیاء علیہم السلام سے اعلیٰ و افضل ہیں کہ آپ کا زمانہ آخر تھا، تو اس لحاظ سے زمانہ سے اکتساب فضیلت ہوا۔ گویا زمانہ کی افضلیت آپ کی افضلیت ثابت ہوئی حالانکہ آپ کی وجہ سے زمانہ کو شرف حاصل ہوا ہے، زمانہ کی وجہ سے آپ کو شرف حاصل نہیں ہوا۔ اور فرماتے ہیں کہ ہے تو ہرگز نہیں لیکن اگر بالفرض آپ کے زمانہ میں بھی کوئی نبی آجائے اور فرض کیجئے کہ کسی کو آپ کے بعد بھی نبوت مل جائے تب بھی آپ کی ختم نبوت چوڑی

مرتبہ ہے جس کے اوپر اور کوئی مرتبہ نہیں اس لیے آپ کی ختم نبوت پر کوئی اثر اور زد نہیں پڑتی، کیونکہ ہر قسم کا مرتبہ آپ پر ختم ہے لہذا کوئی آپ سے پہلے آئے یا بعد کو آئے آپ کی ختم نبوت پر اس سے کیا حرف آتا ہے؟ اور اگر ان مراتب میں سے صرف ایک نہ لیا جائے بلکہ تینوں مراد ہوں تو تینوں ہی مطابقی طور پر ثابت ہیں نہ یہ کہ صرف ختم نبوت زمانی ہی مطابقی طور پر ثابت ہے کیونکہ یہ تو معلول ہے ختم نبوت مرتبہ کے لیے اور صاف تصریح فرماتے ہیں کہ آپ کی ختم نبوت زمانی کا انکار کرنا یا اس میں تاثر کرنا کفر ہے ہم نے نہایت ہی اختصار کے ساتھ اپنی ناقص سمجھ کے مطابقی حضرت نانوتویؒ کی بہت سی عبارات کا خلاصہ عرض کر دیا ہے، اب آپ حضرت نانوتویؒ کی اپنی عبارات ملاحظہ کریں اور پھر انصاف سے فرمائیں کہ حضرتؒ نے کیا ارشاد فرمایا ہے اور قادیانی اور بریلوی حضرات کیا کہتے ہیں، چنانچہ مولانا نانوتویؒ فرماتے ہیں کہ۔

۱۔ قبل عرض جواب یہ گزارش ہے کہ اول خاتم النبیین کے معنی معلوم کرنے چاہئیں تاکہ جنم جواب میں کچھ دقت نہ ہو سو عوام کے خیال میں تو رسول اللہ صلی اللہ علیہ وآلہ وسلم کا خاتم ہونا بایں معنی ہے کہ آپ کا زمانہ انبیاء سابق کے زمانہ کے بعد اور آپ سب میں آخری نبی ہیں مگر اہل جنم پر روشن ہو گا کہ تقدم یا تاخر زمانی میں بالذات کچھ فضیلت نہیں، پھر مقام مدح میں وَلَٰكِنْ رَّسُولَ اللَّهِ وَخَاتَمَ النَّبِيِّينَ فرمانا اس صورت میں کیونکر صحیح ہو سکتا ہے؟ ہاں اگر اس وصف کو اوصاف مدح میں سے نہ کہیے اور اس مقام کو مقام مدح قرار نہ دیجئے تو البتہ خاتمیت

باعتبار تاخر زمانی صحیح ہو سکتی ہے مگر میں جانتا ہوں کہ اہل اسلام میں سے کسی کو یہ بات گوارا نہ ہوگی۔ الخ (تحذیر الناس ص ۲۷)

یعنی عوام تو آپ کی ختم نبوت کو صرف ختم نبوت زمانی ہی میں منحصر سمجھتے ہیں حالانکہ اس میں آنحضرت صلی اللہ علیہ وآلہ وسلم کی پوری فضیلت ثابت نہیں ہوتی بلکہ ختم نبوت زمانی کے علاوہ آپ کے لیے ختم نبوت متری بھی ثابت کرنی چاہیے جو دلیل مطابقتی کے طور پر ہو (کیونکہ اس سے آپ کی مح خوب عیاں ہوتی ہے اور ختم نبوت زمانی دلیل التزامی کے طور پر ثابت ہے)۔
۲۔ تفصیل اس اجمال کی یہ ہے کہ موصوف بالعرض کا قصہ موصوف بالذات پر ختم ہو جاتا ہے جیسے موصوف بالعرض کا وصف موصوف بالذات سے مکتب ہوتا ہے، موصوف بالذات کا وصف جس کا ذاتی ہونا اور غیر مکتب من الغیر ہونا لفظ بالذات ہی سے مفہوم ہے کسی غیر سے مکتب اور مستعار نہیں ہوتا۔ دلیل درکار ہے تو لیجئے زمین و کسار اور در و دیوار کا نور اگر آفتاب کا فیض ہے تو آفتاب کا نور کسی کا فیض نہیں اور ہماری عرض و صفت ذاتی ہونے سے اتنی ہی تھی الخ (تحذیر الناس ص ۳) یعنی ذاتی سے یہ مراد ہے کہ مثلاً آفتاب کا نور در و دیوار کا زمین منت نہیں ہے، نہ یہ کہ خدا تعالیٰ کے فیض ہی سے مستغنی ہے۔

۳۔ سوا سی طور رسول اللہ صلی اللہ علیہ وآلہ وسلم کی خاتمیّت کو تصدیق فرمائیے یعنی آپ موصوف بوصف نبوت بالذات ہیں اور سوا آپ کے اور نبی موصوف بوصف نبوت بالعرض، اوروں کی نبوت آپ کا فیض ہے، پر آپ کی نبوت کسی اور کا فیض نہیں،

آپ پر سلسلہ نبوت ختم ہو جاتا ہے، عرض آپ جیسے نبی الامت میں ویلے
ہی نبی الانبیاء بھی ہیں، (تخذیر الناس ص ۱۴)

۴۔ اور اسی طرح اگر فرض کیجئے آپ کے زمانہ میں ہی اس زمین میں (جس میں انسان آباد ہیں)
یا کسی اور زمین میں یا آسمان میں کوئی نبی ہو تو وہ بھی اس وصف نبوت میں آپ ہی محتاج
ہوگا اور اس کا سلسلہ نبوت بہ طور آپ پر ختم ہوگا اور کیوں نہ ہو عمل کا سلسلہ علم پر ختم
ہوتا ہے، جب علم ممکن للبشر ہی ختم ہو گیا تو پھر سلسلہ علم و عمل کیلئے بغرض اختتام اگر
بایں معنی تجویز کیا جائے جو میں نے عرض کیا تو آپ کا خاتم ہونا انبیاء گزشتہ ہی کی نسبت
خاص نہ ہوگا، بلکہ اگر بالفرض آپ کے زمانہ میں بھی کہیں اور نبی ہو جب بھی آپ کا خاتم
ہونا بدستور باقی رہتا ہے، ۱۵ (تخذیر الناس ص ۱۲)

۵۔ ہاں اگر خاتمت بمعنی اوصاف ذاتی بوصف نبوت لیجئے جیسا کہ اس پھر جان نے
عرض کیا ہے، تو پھر سوائے رسول اللہ صلی اللہ علیہ وآلہ وسلم اور کسی کو افراد مقصود بالخلق
میں سے مماثل نبوی صلی اللہ علیہ وآلہ وسلم نہیں کہہ سکتے بلکہ اس صورت میں فقط انبیاء کے افراد
خارج ہی پر آپ کی فضیلت ثابت نہ ہوگی افراد مقتدہ پر بھی آپ کی افضلیت ثابت
ہو جائے گی۔ بلکہ اگر بالفرض بعد زمانہ نبوی صلی اللہ علیہ وآلہ وسلم کوئی نبی پیدا ہو تو پھر بھی خاتمت
محمدی میں کچھ فرق نہ آئے گا چہ جائیکہ آپ کے معاصر کسی اور زمین میں یا فرض کیجئے اسی زمین
میں کوئی اور نبی تجویز کیا جائے، ۱۵ (تخذیر الناس ص ۱۴)

قادیانی اور بریلوی حضرات نے حضرات حجۃ الاسلام کی انہیں عبارات سے اجراء

نبوت اور تکفیر کا مسئلہ بنو در کشید کیا ہے، صد افسوس اور انتہائی حیرت ہے کہ حضرت نانوتویؒ کی ان عبارت میں اگر فرض کیجئے اور بلکہ اگر بالفرض اور افراد مقدمہ وغیرہ کے الفاظ اور قیود کو مخالفین شیر مادر سمجھ کر ہٹا دیا، حضرت مولانا نانوتویؒ کو ختم نبوت مرتبی کے اعلیٰ مقام کو ثابت کرتے ہوئے یہ فرماتے ہیں کہ اگر فرض کیجئے یا اگر بالفرض آپ کے زمانہ میں یا آپ کے زمانہ کے بعد بھی کوئی نبی آجائے تب بھی آپ کی ختم نبوت پر کوئی زد نہیں آتی، راہیہ سوال کہ حضرت نانوتویؒ کے نزدیک آیا آپ کے بعد کوئی اور نبی آ سکتا ہے؟ یا کسی کو نبوت مل سکتی ہے؟ یا اس کا امکان شرعی پیدا ہو سکتا ہے؟ تو قضیہ شرطیہ اور فرضیہ سے اس کا ثبوت کیونکر ہوا؟ خود قرآن کریم میں اس کی متعدد مثالیں موجود ہیں، اہم چند ایک عرض کئے جیتے ہیں۔

۱۔ قُلْ إِنْ كَانَ لِلرَّحْمَنِ وَلَدٌ فَأَنَا أَوَّلُ الْعَابِدِينَ۔ (پ ۲۵۔ الزخرف) سب سے پہلے (اسکو) پوچھوں۔

پچودہ سو سال سے تمام مفسرین کرامؒ یہی سمجھتے اور بیان کرتے آئے ہیں کہ یہ محض جملہ شرطیہ ہے، اس سے کسی نے بھی اللہ تعالیٰ کے لیے امکانِ اولاد کا ثبوت مہیا نہیں کیا اور نہ معاذ اللہ اللہ تعالیٰ کے لیے اولاد بخونہ کی ہے۔

۲۔ كَوْنًا فِيهَا إِلَهًا إِنْ اللَّهَ لَفَسَدَتَا۔ اگر ہوتے زمین و آسمان میں اور معبود اور حاکم سو اللہ تعالیٰ کے تو دونوں خراب ہو جاتے۔ (پ ۱۷۷۔ الانبیاء)

یہ بھی جملہ شرطیہ ہے جس کا مطلب اس کے بغیر اور کچھ نہیں کہ اگر بالفرض زمین و آسمان

میں بجز اللہ تعالیٰ کے اور اللہ ہوتے تو یقیناً ان کے باہمی مخالف و تضاد کی وجہ سے یہ کارخانہ درہم برہم ہو جاتا، نہ یہ کہ اللہ تعالیٰ کے بغیر اور اللہ تجویز ہو سکتے ہیں اور نہ کسی نے اس سے تعدد و اکبر کا امکان ثابت اور پیش کیا ہے۔

۳۔ قرآن کریم میں اللہ تعالیٰ نے ایک مقام پر اٹھارہ انبیاء کرام علیہم الصلوٰۃ والسلام کے نام لے کر اور بقیہ حضرات کا اجمالی طور پر تذکرہ کرتے ہوئے یہ ارشاد فرمایا ہے کہ
وَلَوْ اَشْرَكُوْا لَجَبَطْنَاهُمْ مَّا كَانُوْا (پہ، الانعام ۱۰)
جاتا جو کچھ انہوں نے کیا تھا۔

غور فرمائیے کہ انبیاء کرام علیہم السلام اور شرک؟ آگ اور پانی سے بھی ان میں زیادہ تضاد ہے مگر محض فرضی طور پر شرک کی قباحت اور بُرائی بیان کرنے کے لیے ایسا ارشاد فرمایا گیا ہے اس سے کوئی سر پھرایہ ثابت کرنا چاہے کہ معاذ اللہ انبیاء کرام علیہم السلام سے بھی شرک سرزد ہو سکتا ہے ایک نرمی جماعت اور خالص بے دینی ہوگی۔

۴۔ ایک مقام پر اللہ تعالیٰ ارشاد فرماتا ہے کہ بلاشبہ اے محمد (صلی اللہ علیہ وسلم) آپ کی طرف اور آپ سے پہلے نبیوں کی طرف یہ حکم بھیجا گیا کہ۔

لَنْ اَشْرَكَتْ لِيَجْطَلَنَّ عَمَلُكَ وَلَتَكُوْنَنَّ اَمْرًا تَنْهَىٰ عَنْ شُرْكٍ كَيْفَ تَنْهَىٰ عَنْ فِرْعَوْنَ وَهَارُونَ
مِنْ الْحُسَيْنَيْنِ (پ ۲۴۔ الزمر ۷)
تیرے عمل اور تاکید ہو جائیگی آپ نقصان اٹھانے والوں میں

جو بزرگ ترین ذاتِ دنیائیں معجزات ہی اس خاطر ہو کہ کفر و شرک کو صفحہ ہستی سے مٹا کر توحیدِ خالص کا جھنڈا چاروں اگ عالم میں نصب کرے اس سے (العیاذ باللہ) شرک

صادر ہو؟ اور ہو تو کیوں کہ ہو؟ مگر رب العزت نے مشرک کے اعمال کے جبط و اکارت ہونے کے لیے یہ فرمایا کہ اگر بالفرض سرورِ دو جہاں صلی اللہ علیہ وآلہ وسلم سے بھی شرک صادر ہو تو آپ کے اعمال بھی جبط ہو جائیں (معاذ اللہ) بدیگرال چہ رسد)

۵۔ ایک جگہ اللہ تعالیٰ اس طرح ارشاد فرماتا ہے کہ۔

وَلَكِنْ يَشْتَأْنَا لَنَذْهَبَنَّ بِالَّذِي أَوْحَيْنَا إِلَيْكَ دپ ۱۵ نبی اسرائیل (۱۰) ہم نے تجھ کو وحی بھیجی۔

کیا اس کا یہ مطلب ہو گا کہ آنحضرت صلی اللہ علیہ وآلہ وسلم سے نبوت اور وحی مسلوب ہو سکتی ہے؟ اور آپ کو رسالت اور نبوت سے محزول کیا جاسکتا ہے؟ (معاذ اللہ ثم معاذ اللہ) کسی مسلمان کے دل میں اس کا ادنیٰ سا وہم بھی نہیں گزرنے والا۔ اس میں تو صرف اللہ تعالیٰ نے اپنی قدرت بتائی ہے کہ جس طرح ہم آپ کو نبوت دے سکتے ہیں، اگر ہم چاہیں تو چھین بھی سکتے ہیں، اور اگر ایسا کریں تو ہمیں کوئی پوچھ نہیں سکتا۔

کرنے اور کر سکنے میں بڑا بڑا فرق ہے ابے حد حیرت ہے کہ اہل بدعت اس واضح فرق سے کبوتر کی طرح آنکھیں بند کر کے امکانِ نظیر اور خلف و عید وغیرہ کے مسائل میں بلا وجہ اہل حق سے الجھتے ہیں مگر۔

گھر جو دل میں نہاں میں غریبی ہے تو ملیں اسی کے پاس ہے مفتوح اس غزنہ کی

رجع الحدیث

ہم نے حضرت نانوتویؒ کی عبارت میں ”اگر فرض کیجئے“ اور بلکہ اگر بالفرض وغیرہ

فرضی اور شرطی جملوں کی وضاحت میں تھوڑی سی قرآنی تشریح عرض کر دی ہے تاکہ ایک طرف خانہ ساز نبوت کے دعویداروں کو حضرت نالوتویؑ کی عبارات کا صحیح مطلب معلوم ہو سکے اور دوسری طرف اہل بدعت اور شائعتین تکفیر (بلکہ ٹھیکہ داران تکفیر) کو بخوبی یہ معلوم ہو جائے کہ حضرت نالوتویؑ نے کیا فرمایا ہے، اور انہوں نے شوق تکفیر میں کیا سے کیا کر دیا ہے، اب اس کے بعد ہم حضرت نالوتویؑ کی اور عبارات پر یہ نظرین کرام کرتے ہیں، ملاحظہ فرمائیں۔

۶۔ ہاں اگر بطور طلاق یا غم مجاز اس غایتت کو زمانی اور مرتبی سے عام لے لیجئے تو پھر دونوں طرح کا ختم مراد ہوگا، پر ایک مراد ہو تو شان محمدی صلی اللہ علیہ وآلہ وسلم غایتت مرتبی ہے نہ زمانی، اور مجھ سے پوچھئے تو میرے خیال ناقص میں تو وہ بات ہے کہ سامع منصف انشاء اللہ انکار ہی نہ کرے کہ سودہ یہ ہے کہ تقدّم تاخیر زمانی ہوگا یا مکانی یا مرتبی یہ تینوں نوعیں ہیں، باقی مضموم تقدّم و تاخیر ان تینوں کے حق میں جنس۔ "اھ (تخذیر الناس ص ۸۷)

۷۔ سو غایتت زمانی یا اولیت زمانی کچھ کمال نہیں ورنہ زمانہ سے افضلیت کا استغاضہ ماننا پڑے گا یہ معنی ہوں گے، زمانہ اول (میں) آپ پیدا ہوئے وہ اشرف تھا آپ بھی اشرف ہوں گے سو یہ غلط (ہے) ہمارا تو یہ اعتقاد ہے کہ زمین و زمان کوئی مکان کو آپ سے شرف ہے، آپ کو ان سے شرف نہیں! (مناظرہ عجیبہ ص ۵۹)

۸۔ بلکہ اس سے بھی بڑھ کر لیجئے (تخذیر الناس) صفحہ نہم کی سطر دہم سے لے کر صفحہ

یا زہم کی سطر ہفتہ تک وہ تقریر لکھی ہے جس سے خاتمت زمانی اور خاتمت مکانی اور خاتمت مرتبی تینوں بدالات مطابقی ثابت ہو جائیں اور اسی تقریر کو اپنا مختار قرار دیا۔
(منظرہ عجیبہ ص ۵)

۹۔ جیسے عمدہ دئے ماتحت میں سب میں اوپر عمدہ گورنری یا وزارت ہے اور سو اس کے اور سب عمدہ اُس کے ماتحت ہوتے ہیں اور اُول کے احکام کو ردہ توڑ سکتا ہے اُس کے احکام کو اور کوئی نہیں توڑ سکتا اور وجہ اس کی یہی ہوتی ہے کہ اُس پر مراتب عمدہ جات ختم ہو جاتے ہیں، ایسے ہی خاتم مراتب نبوت کے اوپر اور کوئی عمدہ یا مرتبہ ہوتا ہی نہیں ہو جاتا ہے اس کے ماتحت ہوتا ہے اسلئے اس کے احکام اور اُول کے احکام کے نسخہ ہونگے اور اُول کے احکام کے نسخہ نہ ہوں گے، اور اس لیے یہ ضرور ہے کہ وہ خاتم زمانی بھی ہو کیونکہ اوپر کے حاکم تک نوبت سب حکام ماتحت کے بعد میں آتی ہے اور اس لیے اس کا حکم اخیر حکم ہوتا ہے، چنانچہ ظاہر ہے پارلیمنٹ تک مراجعہ کی نوبت سبھی کے بعد میں آتی ہے۔ یہی وجہ معلوم ہوتی ہے کہ کسی اور نبی نے دعویٰ خاتمت نہ کیا، کیا تو حضرت محمد رسول اللہ صلی اللہ علیہ وآلہ وسلم نے کیا۔ چنانچہ قرآن و حدیث میں یہ مضمون تصریح موجود ہے۔
(مباحثہ شایمان پور ص ۲۴۲)

۱۰۔ جو نبی مرتبہ میں سب میں اول ہو گا اس کا دین یعنی اُس کے احکام باعتبار زمانہ سب میں آخر میں گے کیونکہ ہنگام مراجعہ جو موقع نسخ حکم حاکم ماتحت ہوتا ہے حاکم بالا کے حکم کی نوبت آخر میں آتی ہے۔ (قبلہ ملاحظہ)

۱۱۔ تو لاجرم دین خاتم الانبیاء نسخ ادیان باقیہ اور خود خاتم الانبیاء سر دلائل ابیدہ اور افضل الانبیاء ہوگا۔ (قبلہ مناقشہ ۶۳)

۱۲۔ اور انبیاء کی نبوت تو آپ کی نبوت کا پر تو ہے پر آپ کی نبوت پر قصۂ ختم ہو جاتا ہے اور اس بات کو آپ کے دین کا نسخہ الادیان ہونا اسی طرح لازم ہے جیسے آفتاب کے نور کا اور النور کو محو کر دینا یا کھینچتی میں بال (خوش) کا سب میں پیچھے ظاہر ہونا (تصفیۃ العقائد ص ۳)

۱۳۔ خاتمیت زمانی تو سب کے نزدیک مسلم ہے؛ (مناظرۃ عجیبہ ص ۳)
۱۴۔ مخالفت زمانی اپنا دین ایمان ہے ناحق کی تہمت کا البتہ کچھ علاج نہیں سو اگر ایسی باتیں جائز ہوں تو ہمارے منہ میں بھی زبان ہے۔

(مناظرۃ عجیبہ ص ۳۹)

۱۵۔ بالکلہ ہمارے سچے نبی آخر الزمان صلی اللہ علیہ وآلہ وسلم کی پیش گوئیاں بھی اس قدر ہیں کہ کسی اور نبی کی نہیں، کسی صاحب کو دعویٰ ہو تو مقابلہ کر کے دیکھیں۔ (حجتہ الاسلام ص ۳۹)
۱۶۔ خداوند عالم نے یہ فضل فرمایا کہ میری عقل نارسا ان مضامین بلند تک پہنچی یہ طفیل انساب حضرت خاتم النبیین صلی اللہ علیہ وآلہ وسلم ہے درنہ میں کہاں اور یہ باتیں کہاں؟ (قبلہ مناقشہ ۸۵)

۱۷۔ حاصل مطلب یہ ہے کہ خاتمیت زمانی سے مجھ کو انکار نہیں بلکہ یوں کیسے کہ منکروں کے لیے گنجائش انکار نہ چھوڑی، افضلیت کا اقرار ہے بلکہ اقرار کرنے والوں

کے پاؤں جلیئے اور نبیوں کی نبوت پر ایمان ہے پر رسول اللہ صلی اللہ علیہ وآلہ وسلم کی براہِ کسی کو نہیں سمجھتا۔
(مناظرہ عجیبہ ص ۵)

۱۸۔ مولانا نانو توئی اپنی تحذیر الناس کی عبارت کا مطلب بیان کرتے ہوئے حضرت مولانا عبد العزیز صاحب لہروہی کے جواب میں تفصیلاً بحث فرماتے ہوئے یہ بھی ارقام فرماتے ہیں کہ:-

”مولانا خاتمیت زمانی کی میں نے تو توجیہ اور تائید کی ہے تغلیط نہیں کی مگر ہاں آپ گوشہ عنایت و توجہ سے دیکھتے ہی نہیں تو میں کیا کروں، اخبار بالعدۃ کذب اخبار بالمعول نہیں ہوتا بلکہ اس کا مصدق اور مؤید ہوتا ہے اور وہ نے فقط خاتمیت زمانی اگر بیان کی تھی تو میں نے اس کی علت یعنی خاتمیت مرتبی ذکر اور شروع تحذیر ہی میں اقتضا خاتمیت مرتبی کا بہ نسبت خاتمیت زمانی ذکر کر دیا۔ یہ تو اس صحت میں ہے کہ خاتم سے خاتم المرتب ہی مراد لیجئے اور خاتم کو مطلق رکھیے تو پھر خاتمیت مرتبی اور خاتمیت زمانی اور خاتمیت مکانی تینوں اس سے اسی طرح ثابت ہو جائیں گے جس طرح آیت اِنَّمَا الْخَمْرُ وَالْمَيْسِرُ وَالْانْتِبَاطُ وَالْازْدَامُ رِجْسٌ مِّنْ عَمَلِ الشَّيْطٰنِ میں لفظ رِجْس سے نجات معنوی اور نجاست ظاہری دونوں ثابت ہوتی ہیں، اور اس ایک مضموم کا انواع مختلفہ پر محمول ہونا ظاہر ہوتا ہے۔ (مناظرہ عجیبہ ص ۲)

۱۹۔ سو اگر اطلاق و عموم ہے تب تو ثبوت خاتمیت زمانی ظاہر ہے ورنہ تسلیم لازم خاتمیت زمانی بدالالت التزامی ضرور ثابت ہے اور تصریحات نبوی مثل اَنْتَ دَمِی

بِمَثَرَةٍ مَّا رُودَ مِنْ مُوسَىٰ إِلَّا أَنَّهُ لَا نَبِيَّ بَعْدِي ۖ وَأَوْحَىٰ
 جو نظام ہر بطرز مذکور اسی لفظ خاتم النبیین سے محفوظ ہے اس باب میں کافی ہے کیونکہ
 یہ مضمون درجہ تواتر کو پہنچ گیا ہے، پھر اس پر اجمال بھی منع ہو گیا کہ الفاظ مذکور پسند
 متواتر منقول نہ ہوں سو یہ عدم تواتر الفاظ باوجود تواتر معنوی یہاں ایسا ہی گاجیا تواتر
 اعداد رکعات قرآن و غیرہ باوجودیکہ الفاظ احادیث مشعر تعدد رکعات متواتر نہیں
 جیسا اُس کا منکر کافر ہے ایسا ہی اس (خاتمت زمانی) کا منکر بھی کافر ہوگا
 (تخذیر الناس)

۲۰۔ اپنا دین و ایمان ہے بعد رسول اللہ صلی اللہ علیہ وآلہ وسلم کسی اور نبی کے
 ہونے کا احتمال نہیں جو اس میں تامل کرے اس کو کافر سمجھتا ہوں (مناظرہ عجیبہ ص ۱۷۷)
 (إِنْ يَكُنْ مِنْكُمْ عَشْرُونَ صَائِدُونَ يَغْلِبُوا مَائَتَيْنِ)
 قارئین کرام! یہ سب عبارات حجۃ الاسلام قاسم الخیرات والعلوم حضرت مولانا محمد
 صاحب نانوتویؒ کی اپنی ہیں جو ہم نے باحوالہ بقید حروف نقل کر دی ہیں، اگر اس ساری
 تفصیل کے بعد بھی کوئی متعصب یہ کہے کہ مولانا نانوتویؒ معاذ اللہ آنحضرت صلی اللہ
 علیہ وآلہ وسلم کو خاتم النبیین اور آخر الزمان نبی تسلیم نہیں کرتے یا آپ کی ختم نبوت زمانی
 کی تغلیط کرتے ہیں یا عامۃ المسلمین کے عقیدہ ختم نبوت زمانی کے منکر ہیں یا آنحضرت
 صلی اللہ علیہ وآلہ وسلم کے بعد کسی اور نبی کی نبوت کے قائل ہیں یا اُن کے نبی ہونے
 کا احتمال ہے، یہ اور اس قسم کے جتنے الزامات و اتہامات حضرت نانوتویؒ پر

قادیانی اور اہل بدعت حضرات کی طرف سے لگائے جاتے ہیں اور پھر اس مظلوم کی تکفیر کی جاتی ہے۔ کیا اس سے بڑھ کر بھی دنیا میں کوئی ظلم ہو گا؟ اور کیا اس سے بڑھ کر سفید جھوٹ، خالص افتراء اور صریح بہتان بھی کوئی اور ہو سکتا ہے؟ مگر حیرت اور انہوس ہے کہ قتار اور جبار کے عذاب اور گرفت سے بے نیاز ہو کر یہ سب کچھ دنیا میں ہوا اھو رہا ہے، کوئی ان کو ختم نبوت زمانی کا منکر قرار دے کر معاذ اللہ کافر کہنے کو دین کی مدت اور ملت کی ترقی کا راز سمجھتا ہے اور اسی میں لذت اور سرور محسوس کرتا ہے اور کوئی خانہ زاد بنو ت کے اجر ا کے لیے ان کی عبارات سے ناجائز اور حرام فائدہ اٹھاتا ہے اور تعجب سے کہ اس پر اپنے بے بنیاد مذہب اور مسلک کی بنیاد رکھی جا سکتی ہے اور ان کی تکفیر کے لیے نعرہ تبکیر و رسالت و غوثیہ کی گونج میں عوام سے داد تحسین حاصل کی جاتی ہے۔ اور اس پر بھی وہ یہ چاہتے ہیں کہ ہم لب کشائی نہ کریں۔ آہ سہ

صدائے نائے دل پر غموشی کس کا شیبہ ہے

تو ہی کہہ دے کہ پتھر کا جگر تیرا ہے یا میرا

خشتِ اول

حضرات اکابر علماء دیوبند کثر اللہ جامعہ کی تکفیر اور حضرت نانوتویؒ کی تکفیر کی پہلی مشق مولوی احمد رضا خان صاحب بریلوی نے کی ہے، چنانچہ خالص صاحب نے اپنی مایہ ناز کتاب حرم الحرمین ص ۱۱۱ میں کمال چابک دستی اور نہایت ہوشیاری سے حضرت نانوتویؒ کا نام لے کر تختہ زیر النکس کا حوالہ دے کر ان کی تکفیر کی تمہید باندھی ہے اور تختہ زیر النکس

پھر ص ۲۴ اور پھر ص ۲ کی عبارت کو ایک خاص ترتیب سے ملا کر بقول شخصہ کہیں کی اینٹ کہیں کا روڑا بھان مٹی نے کُنبہ چڑا، بزعم خود ایک عجیب کفر یہ مضمون ایجاد و اختراع کیا ہے اور پھر دل کھول کر ان کی تکفیر کی ہے (معاذ اللہ) اور دوسرے مقام پر اکابر علماء دیوبند کی بعض عبارات کا مطلب غلط لے کر اور اپنی طرف سے ان کے عقائد اختراع کر کے ان میں سے ایک عقیدہ یہ بھی لکھا ہے (جو غالباً حضرت نانوتویؒ کے سر تھوپا) کہ ”نبی صلی اللہ علیہ وآلہ وسلم سب سے پچھلے نبی نہیں اُن کے بعد اور نبی ہو جائے تو حرج نہیں“ انتہی بلفظ۔ (حسام الحرمین ص ۶۷)

یہ ہے بانی فرقہ کی دیانت و انصاف اور اس پر شوقِ تکفیر جس کو ان کے اتباع اور پیروکار متاعِ عزیز کی طرح پتے باندھے پھرتے ہیں اور منہرول اور بٹجول پر کتابیں کھول کھول کر حوالے دیتے ہیں اور یہ اختراعی عقائد اخبارات و رسائل میں سرخیان قائم کر کر کے لکھے جاتے ہیں۔ اور بعض مدارس میں ان عبارات کی باقاعدہ مشق کرائی جاتی ہے اور مناظرہ کے لیے اُن کو منبلی اور سنگ بنیا و ٹھہرا یا جاتا ہے، کیا ان لوگوں کو مرنا یا دینیں؟ کیا قبر کا نقشہ ان کے سامنے نہیں؟ کیا میدانِ محشر کے ہونا ک مناظر کا ان کو یقین نہیں؟ کیا اللہ تعالیٰ کی سچی عدالت میں پیش ہونے کا سبق ان کو کسی نے نہیں دیا؟ کیا نیکی اور بدی کے محاسبہ کا درس انہوں نے کیوں نہیں سنا؟ کیا جنت و دوزخ پر ان کا ایمان نہیں؟ کیا کسی پر اقتدار و بہتان تراشنے کے گناہ کا حکم ان کو کسی نے نہیں بتلایا؟ کیا بدظنی اور بدکلامی کی بُرائی ان کو معلوم نہیں؟ کیا بھیر مسل

کے وبال و گناہ کا ان کو علم نہیں؟ کیا فقہار کرام کا یہ فتوے اُن کے پیش نظر نہیں کہ اگر کسی کلمہ میں سوا احتمالات پیدا ہوں ننانوے^{۹۹} کفر کے ہوں اور ایک اسلام کا ہو تب بھی اس کے قائل کی تکفیر نہیں کرنی چاہیے ممکن ہے کہ اُس نے اسلام ہی کا پہلو مڑا لی ہو، (ہاں اگر وہ قائل خود کفر والا معنی ہی متعین کرے تو پھر اس کی تکفیر میں تامل نہیں کیا جاسکتا ورنہ متامل خود کافر ہو جائے گا۔) اور یہاں حال یہ ہے کہ حضرت نانوتویؒ تو پکار پکار کر یہ کہہ رہے ہیں کہ نبوت ختم زمانی کا منکر ایسا ہی کافر ہے جس طرح تعدد رکعت فرائض اور وتر کا منکر کافر ہے، اور صاف و صریح الفاظ میں اپنا عقیدہ یہ لکھتے ہیں۔

”آنحضرت صلی اللہ علیہ وآلہ وسلم کے بعد کسی اور نبی کے ہونے کا احتمال نہیں،

جو اس میں تامل کرے میں اُس کو کافر سمجھتا ہوں“ (ملاحظہ ہو ۱۹ اور ۲۰ کا حوالہ)

مگر پھر بھی بدیہی حضرات ان کو کافر کہنے سے باز نہیں آتے، اگر ان حضرات کی تکفیر کا کوئی خاص مشن اور منصوبہ نہیں بلکہ محض فہمائے انداز میں مسئلہ ہی ہے، تو دیگر اکابر دیوبند کی طرح حضرت نانوتویؒ کی تکفیر کی بھی قطعاً کوئی وجہ نہیں، اگر کسی کو محض غلط فہمی ہے تو اس پر پیش کردہ تفصیل کے بعد بالکل رفع ہو جانی چاہیے، اور اگر اس کے بعد بھی وہ حضرت تکفیر سے باز نہیں آتے تو ہر منصف مزاج اور مجاہد آدمی سمجھ سکتا ہے کہ اس تکفیر کی تہمیں کیا راز مضمر ہے جو بلا وجہ کی جارہی ہے اور جماعتی رنگ میں کی جارہی ہے؟ اور اس تکفیر کی کس دوسری اور کن حالات میں ابتداء ہوئی؟ اور اب اس کو کیوں نبھایا جا رہا ہے؟ ہم تو اس کے بغیر اور کچھ نہیں کہہ سکتے کہ اُسے مکھڑی حضرات کب تک تکفیر کرتے رہو

بلوقت صبح شود ایچموروز معلومت که باک به باخته عشق در شب دیگر

وومس الزمام

کیا اُمتی اعمال میں نبی کے برابر ہو سکتے ہیں یا بڑھ سکتے ہیں؟

اس سے قبل کہ ہم حضرت نانو توئی کی وہ عبارت پیش کریں جس کی وجہ سے بریلوی حضرات نے خوب دل کی جھڑاس نکالی ہے، بطور تمہید ایک مختصر سی مگر اصولی بات عرض کرنا ضروری سمجھتے ہیں، غور سے ملاحظہ کریں۔

حضرت ابو سعید الخدریؓ (المتوفی ۴۲ھ) سے روایت ہے کہ آنحضرت صلی اللہ علیہ وسلم نے اپنی امت کو خطاب کرتے ہوئے ارشاد فرمایا کہ۔

لَوْ تَسْبُوا أَصْحَابِي فَلَاؤَ أَحَدَكُمْ
الْفَقُّ مِثْلُ أَحَدٍ ذَهَبًا مَابِلِغٍ
مُدَّ أَحَدُهُمْ وَلَا تَصِيفُهُ۔

میرے صحابہ کو برا مت کہو کیونکہ اگر تم میں سے
کوئی شخص اُرد پھاڑ بننا سونا بھی خرچ کرے
تو صحابہ میں سے کسی کے مُد اور کسی کے نصف

(بخاری ج ۵۱۸، مسلم ج ۲، مشکوٰۃ ج ۲، ۵۵۳) محمد کے برابر بھی نہیں پہنچ سکتا۔

اور حضرت ابو ہریرہ (رضی اللہ عنہ) کی روایت میں ہے کہ آنحضرت صلی اللہ علیہ و
آلہ وسلم نے فوالذی نفسی بیدہ کے الفاظ سے قسم اٹھا کر دوسرے تہ فرمایا کہ میرے
صحابہ کو برا نہ کہو الخ (مسلم ج ۲ ص ۲۱)

مذہب پر پختہ چٹانک وزن کا ہو نا ہے مطلب یہ ہے کہ اگر عام امتیوں میں سے کوئی شخص اُحد پہاڑ بھی سونے کا راہ خدا میں صرف کرے اور آنحضرت صلی اللہ علیہ وآلہ وسلم کا کوئی صحابی مگر بھر گندم لود جو وغیرہ اللہ تعالیٰ کے راستہ میں خرچ کرے تو امتیوں میں سے کسی کا اُحد پہاڑ جتنا سونا بھی صحابی کے مذہب اور نصف مذہب کو نہیں پہنچ سکتا، اور اس کی وجہ سوائے اس کے اور کیا ہو سکتی ہے کہ جو اخلاص، اُہیت اور قلبی کیفیت حضرات صحابہ کرام کو حاصل تھی وہ اور کس کو حاصل ہو سکتی ہے؟ اور اسی اخلاص قلبی اور علمی کیفیت سے اعمال کا وزن بڑھتا ہے، حالانکہ اُحد کا پہاڑ ظاہری طور پر مذہب و وزن سے کم و زور در کر دے بڑا ہے اور اس ظاہری بڑائی اور تفاوت کا بغیر کسی احمق اور نادان کے اور کون انکار کر سکتا ہے؟ جب اُمتی اور اُمتی کے عمل کا اندرونی اور قلبی کیفیت کی وجہ سے یہ فرق اور تفاوت ہے تو غور فرمائیے کہ نبی اور اُمتی کے اعمال کا یہ فرق و تفاوت کس قدر ہوگا؟ اور پھر نبی بھی وہ جو صرف نبی الاُمت ہی نہ ہو بلکہ نبی الانبیاء (علیہم الصلوٰۃ والسلام) بھی ہو؟ اس فرق و تفاوت کا بجز بڑے دکاندار کون اندازہ لگا سکتا ہے؟ اور اسی فرق اور تفاوت سے نبی اپنی ساری اُمت پر بھاری ہوتا ہے۔ چنانچہ حضرت ابوذر (جناب بن جنادہ) غفاریؓ (الموتی ۵۳۲) سے روایت ہے کہ آنحضرت صلی اللہ علیہ وآلہ وسلم نے ان کے ایک خاص سوال کے جواب میں ارشاد فرمایا کہ میرے پاس دو فرشتے آئے، ایک زمین پر اتر آیا اور دوسرا زمین و آسمان کے درمیان فضا میں ٹھہرا ہوا۔ ایک نے دوسرے سے کہا کہ کیا یہ وہی ہیں؟ دوسرے نے

نے کہا ہاں وہی ہیں، تو ایک نے دوسرے سے کہا کہ ان کو ایک آدمی کے ساتھ وزن کرو، چنانچہ وزن کیا گیا، تو آپ نے فرمایا کہ میں بھاری نکلا، اُس نے کہا کہ ان کو دسٹل آدمیوں کے ساتھ وزن کرو، چنانچہ ایسا ہی کیا گیا، تو میں ان پر بھی بھاری رہا۔ پھر سو آدمیوں کے ساتھ وزن کرنے کو کہا گیا اور میرا سو کے ساتھ وزن کیا گیا تو میں ان پر بھی بھاری رہا۔ پھر کہا گیا کہ ان کو ہزار آدمی کے ساتھ وزن کرو، چنانچہ مجھے ہزار کے مقابلہ میں تو لا گیا تو میں فی ثابِت ہوا، اور جب ترازو کی ڈنڈی اٹھائی گئی تو میرا پلڑا تو زمین سے نہ اٹھا اور دوسری طرف کا پلڑا جب اٹھا تو سب کے سب ان کے وزن کے کم ہونے کی وجہ سے بھر کر نیچے گر پڑے، اس پر ان میں سے ایک فرشتہ نے دوسرے سے کہا کہ۔

لَوْ وَزَنَتْهُ بِأَمْتٍ لَّجَهَا اگر ان کو تمام امت کے ساتھ بھی تو لوگے
(دارمی ص ۲ مشکوٰۃ ج ۲ ص ۵۱۵) تو بھاری ہوں گے۔

غور فرمائیے کہ جناب رسول اللہ صلی اللہ علیہ وآلہ وسلم ساری اُمت پر بھاری ہیں کیوں؟ محض اس لیے کہ جو علمی اور قلبی کیفیت اور انوار باری تعالیٰ کے مشاہدات اور تجلیات کا مقام آپ کو حاصل تھا وہ اور کس کو حاصل ہوا؟ یا حاصل ہو سکتا ہے؟ مگر بائیں ہمہ یہ ہو سکتا ہے کہ ظاہری طور پر کوئی اُمتی کسی ظاہری عمل میں آنحضرت صلی اللہ علیہ وآلہ وسلم کے برابر ہو جائے یا بڑھ جائے، ہوتا تو قسم کی روایت سے یہ ثابت ہے کہ پانچ نمازیں معراج کی رات فرض ہوئی ہیں (جو راجح قول اور صحیح روایت کی بنا پر نبوت کے گیارہویں سال قرار پائی ہے) اس اعتبار سے آنحضرت صلی اللہ علیہ وآلہ وسلم نے فرضی

نمازیں تقریباً تیرہ سال پڑھی ہیں اور اس گئے گزے زمانہ میں بھی آپ کو ہزاروں نیک بندے ایسے ملیں گے جنہوں نے ساٹھ ساٹھ سال تک باقاعدہ فرضی نمازیں پڑھی ہیں، اب بظاہر تیرہ سال کی فرضی نمازوں سے تعدد اور گنتی سے ساٹھ سال کی نمازیں تو بہر حال زیادہ ہیں اور اس لحاظ سے اُمتی بظاہر آنحضرت صلی اللہ علیہ وآلہ وسلم سے بڑھ گئے مگر کون کہہ سکتا ہے کہ آنحضرت صلی اللہ علیہ وآلہ وسلم کی ایک نماز کے مقابلہ میں اُمت کی ساری نمازیں توازن و تقابل میں پیش ہو سکتی ہیں؟ کیونکہ جو قلبی مشاہدہ اور اخلاص آنحضرت صلی اللہ علیہ وآلہ وسلم کو حاصل تھا جس سے اعمال کا وزن بڑھتا ہے وہ اور کس کو حاصل ہو سکتا ہے؟ اور اس مقام میں بجز اس کے اور کیا کہا جاسکتا ہے کہ عجب نسبت خاک را با عالم پاک!

لیکن اس بدیہی امر کا کون انکار کر سکتا ہے، اور اگر انکار کرے تو اس کو باور بھی کون کرتا ہے کہ ساٹھ سال کی نمازیں تیرہ سال کی نمازوں سے زیادہ نہیں ہوتیں اسی طرح جمعہ کی نماز کی فرضیت صحیح قول میں لھتہ میں ہوئی ہے (ملاحظہ ہو طبری ص ۱۳۵۶) اس اعتبار سے آنحضرت صلی اللہ علیہ وآلہ وسلم نے جمعہ کی نمازیں صرف دس سال پڑھی ہیں اور اس وقت بھی لاکھوں مسلمان آپ کو ایسے ضرور ملیں گے جنہوں نے اگر اور نمازیں نہ پڑھی ہوں تو جمعہ کی نماز تو بالالتزام پچاس سال تک پڑھی ہو گی، اب بظاہر دس سال کی نماز جمعہ سے پچاس سال کی نماز جمعہ تو یقیناً زیادہ ہے اور کوئی بھی اس کا انکار نہیں کر سکتا مگر اپنے باطنی اثر اور درجہ کے لحاظ سے آنحضرت

صلی اللہ علیہ وآلہ وسلم کی ایک ہی نماز جمعہ تمام اُمت کی جمعہ کی نمازوں پر بھاری ہے
 وعلیٰ ہذا القیاس رمضان مبارک کے روزے سلسلہ میں فرض ہوئے اور اسی سال
 عیدین کی نماز کا حکم نازل ہوا۔ اس اندازہ سے آنحضرت صلی اللہ تعالیٰ علیہ وآلہ وسلم
 نے صرف نو سال رمضان شریف کے روزے رکھے، اور نو سال ہی عیدین کی نماز پڑھی
 مگر اس وقت بھی بے شمار مسلمان آپ کو ایسے نظر آئیں گے جنہوں نے پچاس پچاس
 اور ساٹھ ساٹھ سال تک رمضان شریف کے روزے رکھے اور عیدین کی نماز پڑھی
 ہیں تو ظاہری طور پر اُمت کے یہ اشخاص و افراد ان اعمال میں آنحضرت صلی اللہ علیہ
 وآلہ وسلم سے بڑھ گئے، مگر معرفتِ خداوندی کی اندرونی کیفیت اور دَانَ تَعَبُودِ
 اللہ کَانَ تَرَکَہ کا جو بلند مقام آنحضرت صلی اللہ علیہ وآلہ وسلم کو حاصل تھا وہ اور
 کس کو نصیب ہو سکتا ہے؟ کیونکہ آپ کا ایک ہی فرضی روزہ اور ایک ہی عید کی نماز
 ساری اُمت کے تمام فرضی روزوں اور زندگی بھر کی عید کی نمازوں سے وزنی ہے اور اس
 کا انکار کوئی مسلمان نہیں کر سکتا۔

یہ چند مثالیں ہم نے نماز اور روزہ وغیرہ کی محض بات کو واضح کرنے کی خاطر عرض
 کی ہیں، ورنہ بے شمار عبادات و طاعات ایسی ہیں جو نزولِ قرآنِ کریم و حدیث شریف
 کے بعد فرض و واجب ہوئیں، اور آنحضرت صلی اللہ علیہ وآلہ وسلم نے ان پر صرف چند
 سال عمل کیا جب کہ آپ کی اُمت میں سے بہت سے حضرات ان پر نصف صدی
 بلکہ اس سے بھی زیادہ عرصہ تک عمل کرتے رہے اور اس دورِ انحطاط میں بھی کہتے ہیں

اور اس ظاہری لحاظ سے ان فرضی اور واجبی طاعات کی گنتی اور تعداد کی وجہ سے امتی نبی سے بڑھ گئے پر باطنی کیفیت سے بڑھنا بلکہ برابر ہونا تو رہا الگ، آپ کی ایک طاعت اور عبادت کے مقابلہ میں بھی ساری امت کی جملہ طاعات اور عبادات کوئی وقت نہیں رکھتیں۔ کیونکہ جو جاندار اور شاندار عمل اور مقبول خدا بندگی نبی اور رسول کریمؐ ہے وہ اور کس کی قسمت میں ہو سکتا ہے، اس لیے کہ ۷

قسمت کیا ہر چیز کو قسماً ازل نے جو شخص کہ جس چیز کے قابل نظر آیا پھر نبی بھی وہ جو صرف نبی الامت ہی نہ ہو بلکہ نبی الانبیاء بھی ہو جس کے رتبہ اور شان میں ثیل نہ آج تک وجود میں آیا اور نہ قیامت تک وجود میں آسکتا ہے۔ اس تمہید کے بعد ہم قارئین کرام کی خدمت میں حجۃ الاسلام حضرت مولانا نانوٹیؒ کی چند عبارات پیش کرتے ہیں جن میں بعض عبارات پر بروہی حضرات نے بڑی لے دے کی ہے حتیٰ کہ حضرت مظلومؒ کی تکفیر سے بھی نہیں چوڑے، اور (نحوذ باللہ) آنحضرت صلی علیہ وآلہ وسلم کا گستاخ، بے ادب اور توہین کرنے والا ثابت کرنے کے بے خطا ہتھیار سے ان کا تعاقب کیا ہے چنانچہ مولانا موصوفؒ لکھتے ہیں۔

(۱)۔ ”اسی طرح سے عالم حقیقی رسول اللہ صلی اللہ علیہ وآلہ وسلم ہیں اور انبیاء باقی اہل اولیاء اور علماء گذشتہ و مستقبل اگر عالم ہیں بالعرض ہیں مگر اس کے ساتھ یہ بھی اہل فہم جانتے ہیں کہ نبوت کمالات علمی میں سے ہے کمالات عملی میں سے نہیں الغرض کمالات ذوی العقول گل دو کمالوں میں منحصر ہیں ایک کمال علمی اور دوسرا کمال عملی اور بنابر مدح گل انہی دو باتوں پر ہے چنانچہ کلام اللہ میں چار فرقوں کی تعریف کرتے ہیں نبیین اور صدیقین اور شہداء اور صالحین جن میں سے انبیاء اور صدیقین کا کمال علمی ہے اور شہداء اور صالحین کا

کمال عملی، انبیاء کو تو منبع العلوم اور فاعل اور صدیقین کو مجمع العلوم اور قابل سمجھے اور شہداء کو منبع العمل اور فاعل اور صالحین کو مجمع العمل اور قابل خیال فرمائیے، دلیل اس دعویٰ کی یہ ہے

کہ انبیاء اپنی امت سے اگر ممتاز ہوتے ہیں تو علوم ہی میں ممتاز ہوتے ہیں، باقی ہر عمل اس میں بسا اوقات بظاہر امتیاز ہوا ہی ہو جاتا ہے بلکہ بڑھ جاتا ہے۔ اور اگر قوت عملی اور ہمت میں انبیاء امتیوں سے زیادہ بھی ہوں تو یہ معنی ہوتے کہ مقام شہادت اور وصف شہادت بھی ان کو حاصل ہے مگر کوئی ملقب ہوتا ہے تو اپنے اوصافِ غالبہ کے ساتھ ملقب ہوتا ہے۔ مرزا جان جاناں صاحب اور شاہ غلام علی صاحب اور شاہ ولی اللہ صاحب اور شاہ عبدالعزیز صاحب چاروں صاحب جامع بین الفقر والعلم تھے پر مرزا صاحب اور شاہ غلام علی صاحب تو فقیری میں مشہور ہوئے اور شاہ ولی اللہ صاحب اور شاہ عبدالعزیز صاحب علم میں، وجہ اسکی یہی ہوئی کہ ان کے علم پر تو انکی فقیری غالب تھی اور ان کی فقیری پر ان کا علم اگرچہ ان کے علم سے ان کا علم یا انکی فقیری سے ان کی فقیری کم نہ ہو سنا بیاد میں علم عمل سے غالب ہوتا ہے اگرچہ ان کا عمل اور ہمت اور قوت اور علم کے عمل اور ہمت اور قوت سے غالب ہو؟ بہر حال علم میں انبیاء اوروں سے ممتاز ہوتے ہیں۔ (تخذیر الناس ص ۵۴)

اس عبارت میں خط کشیدہ الفاظ کی وجہ سے فریق مخالف نے حضرت نانوتویؒ کو مظلوم کو بہت کو سنا ہے اور عیدِ جلی کٹی سنائی ہیں اور آئے دن بریلوی حضرات کے مقرر اس عبارت کو سیاق و سباق سے الگ کر کے سناتے اور ہنگامہ برپا کرتے رہتے ہیں اور سامعین حضرات بھی ذرا یہ تکلیف گوارا نہیں کرتے کہ انکی ہاتھ سے کتاب لے کر آگے پیچھے کی ساری عبارت پڑھیں اور صحیح مطلب سمجھ سکیں اور اپنے وقت کے اولیاء اللہ

اور اسلام کے ظاہری محافظوں سے بغض و کینہ رکھ کر خدا تعالیٰ کی ناراضگی کا ذریعہ بنیں اور حدیث قدسی من عادہی لی ولیا (الحدیث) کی زد سے بچیں، مگر افسوس کہ جن حضرات نے یہ قسم ہی اٹھا رکھی ہو کہ ہم نے علماء دیوبند کو اچھا نہیں کہنا اور انہی صحیح اور بنی برصاف عبارات کا مطلب ہی بگاڑ کر عوام کو ان سے بدظن کرنا ہے، تو اس کا بھلا کسی کے پاس کیا علاج ہے؟ اور اس جہان میں کون اس کا علاج کر سکتا ہے؟ اور اس کا علاج بھی کب ہوا ہے؟ حالانکہ نفسِ آدمی کے علاج کی ہر وقت کوشش اور سعی کرنا ضروری ہے اور ایک لمحہ بھر کیلئے اسے آزاد نہ چھوڑنا چاہیئے ورنہ وہ لا علاج ہو جائے گا۔

علاجِ نفسِ ظالمِ زود ہنگامِ جوانی کُن کہ اس مارِ سیاہ چوں پیر گردِ دانشدہاگرد
(۲)۔ ”خود انبیاء اکرام علیہم السلام بھی کو دیکھو اتنی بسا اوقات مجاہدہ و ریاضت میں اُن سے بڑھے ہوئے نظر آتے ہیں مگر ترتیب میں انبیاء کے برابر نہیں ہو سکتے وجہ اسکی بجز شرفِ علم و تعلیم اور کیا ہے؟ الغرض بوجہ علم و تعلیم ہی انبیاء امتیوں سے ممتاز ہوتے ہیں بوجہ عبادت و ریاضت ممتاز نہیں ہوتے مگر جب یہ ہے تو پھر علمِ عمل سے بالضرور افضل ہوگا، اس لیے معجزاتِ علمیہ معجزاتِ عملیہ سے کہیں زیادہ (افضل و بہتر معجزہ) ہوں گے“ (حجۃ الاسلام ص ۲۱)

یعنی مثلاً قرآن کریم جامع الکلم اور اخبارِ غیب کے معجزاتِ علمی معجزات سے اعلیٰ ہی ہونگے۔
(۳)۔ ”اور اس لیے بعد بحاظ اس امر کے علم اور کمالات کے حق میں منشاء اور اصل ہے اور نیز جملہ کمالات میں خاتم الانبیاء کو اصل اور مصدق ماننا لازم ہے جس سے یہ بات عیاں ہو جاتی ہے کہ عالم امکان میں کمالات علمی ہوں یا کمالات عملی دونوں میں خاتم الانبیاء اصل اور مصدق ہے اور سوا اس کے جو کوئی کچھ کمال رکھتا ہے وہ درپوزہ گر خاتم الانبیاء ہے“ (قبلہ ص ۱۲)

۴۔ ”القسمہ کمال علمی کمال محمدی ایسا لافانی ہے کہ بحر اہل تعصب اور سوائے جلالہاں کم فہم اور کوئی اُس کا منکر نہیں ہو سکتا جب کمال علمی اور کمال عملی دونوں میں آپ یکتا نکلے تو پھر آپ خاتم نہ ہوں گے تو اور کون ہوگا؟“ (قبلہ نمائش ۶)

۵۔ ”مگر جیسے اعمال میں فیما بین بنی آدم تفاوت زمین و آسمان ہے کسی کا دس گنا اجر ہے کسی کا سات سو گنا، کسی کا اس سے بھی زیادہ ایسے ہی اصحاب عمل میں زمین و آسمان کا فرق ہے کیونکہ اصحاب اعمال کی فضیلت بوجہ اعمال ہے، جتنا اُن میں تفاوت ہوگا اتنا اُن میں“ اھ (آپ حیات ص ۱۸۲)

۶۔ ”علاوہ بریں ماہہ الامتیا نہ انبیا علیہم السلام و اعم علم و جبل ہوتا ہے عمل و عدم عمل نہیں ہوتا۔ ظاہر اعمال میں اکثر امتی انبیاء سے برابر ہو جاتے ہیں، بلکہ بہت سے امتی بڑھ جاتے ہیں چنانچہ انبیا علیہم السلام کی عبادت اور مجاہدین امت کے مجاہدات کے موازنہ سے یہ بات واضح ہے اور فرق باطنی اعمال یعنی تفاوت اخلاص کیلئے بڑا سبب محض ذات و صفات و مواقع عبادات و سیئات ہوتی ہے جس کا حاصل وہی کمال علم ہے۔“ الخ (آپ حیات ص ۱۵۲)

دیکھئے کہ سطر حضرت نانوتویؒ نے تصریح فرمادی ہے کہ فرق اعمال کے باطنی اخلاص سے ہوتا ہے جس کا حاصل علم ہے اور وہ تصریح کرتے ہیں کہ اس کمال میں آنحضرت صلی اللہ علیہ وآلہ وسلم کا کوئی ثانی نہیں اور آپ اس میں یکتا ہیں اور اس سے اعمال میں جو وزن پیدا ہوتا ہے وہ بالکل حیاں ہے جس کو حضرت نانوتویؒ ۵ میں دیکھنے والے کے حوالہ کے رو سے زمین و آسمان کے فرق سے تعبیر کرتے ہیں

۷۔ آنحضرت صلی اللہ علیہ وآلہ وسلم کیلئے برعکس امت کے بیک وقت چار سے زیادہ نکاح کے جائز ہونے کے عقلی دلائل بیان کرتے ہوئے اور آپ کا مقام ذکر کرتے ہوئے فرماتے ہیں کہ۔

”پھر اُمید سادات مابین سرور کائنات صلی اللہ علیہ وسلم اور مابین مومنین و مومنات بمنجملہ
انصافِ احلام اور خیال و اہمیت ہے۔“ (آبِ حیات ص ۱۸۴)
یعنی اُمتی اگر نظامِ اعمال میں بڑھ سکتے ہیں تو وہ اعمال ہیں جو آنحضرت صلی اللہ علیہ وآلہ وسلم
کی خصوصیت میں شامل نہیں ہیں، مثلاً چار سے زیادہ ازواجِ مطہراتؓ کا آپ کے لیے
بیک وقت حلال ہونا آپ کی خصوصیت تھی، اُمتی اس عمل میں ظاہری طور سادات کے
سرے سے مجاز ہی نہیں چر جائیکہ (معاذ اللہ) بڑھ جائیں۔

یہ تمام عبارات باحوالہ صفحات و کتب ہم نے حجۃ الاسلام حضرت نانوتویؒ کی پیش کی
ہیں تاکہ ہر ایک منصف مزاج آدمی کو یہ بات بخوبی معلوم ہو جائے کہ بریلوی حضرات کس دیدہ دلیری
سے حضرت نانوتویؒ کی عبارات کو خانہ ساز مطلب کا لباس پہنا کر ان کو کورستے اور ان پر
توہین نبی صلی اللہ علیہ وسلم کے تیر برساتے ہیں اور صدافسوس ہے کہ وہ نہ خود عبارات کا
مطلب سمجھتے ہیں اور نہ عوام کو سمجھنے دیتے ہیں بلکہ اہل حق کے لیے عرصہ حیات تنگ
کرنے کے دپے ہیں، اور اس جہان میں ایسا سزا ہی آیا ہے کہ

بلغ میں ناز و ذعن کے آشیان دکھائیے اور بلبل کو قفس میں زنجیر خواں دکھائیے

امام فخر الدین محمد رازیؒ (المتوفی ۶۰۶ھ) فرماتے ہیں۔

وقد نجد في الأئمة من هو أطول عمرا واشدد
اجتهادا من النبي صلی اللہ علیہ وسلم وهو منه
ابعد في الدرجة من العرش إلى ما تحت الثرى۔
اور بلاشبہ اُمت میں ایسے لوگ بھی پاتے ہیں جو
آنحضرت صلی اللہ علیہ وسلم سے عمر میں زیادہ اور آپ سے زیادہ
(عبادت میں محنت کی زنجیر میں) لیکن معینِ حق سے اتنے

(تفسیر کبیر ص ۲۱۸ ج ۲) دو ہیں جتنا عرش سے ماتحت الثریٰ ہے۔

فریقِ مخالف اس عبارت کے پیش نظر امام رازیؒ پر کیا فتویٰ لگاتا ہے۔

تعلیم یافتہ حضرات سے التماس: تعلیم یافتہ حضرات سے یہ التماس ہے کہ وہ از خود حضرت
 نانوتوی رح اور دیگر اکابر علماء دیوبند کثر اللہ جماعتہم کی کتابیں طے کریں اور غور و فکر کے بعد انصاف سے
 یہ دیکھیں کہ کیا ان حضرات نے اللہ تعالیٰ کی یا جناب محمد رسول اللہ صلی اللہ علیہ وسلم کی یا اولیاء کرام علیہم السلام کی
 کیا یا علماء اسلام کی توہین اور گستاخی کی ہے؟ یا کسی اسلامی عقیدہ اور عمل سے سرزد بھی ہو جا رہا ہے
 ہے؟ یا قرآن کریم، حدیث شریف اور فقہ حنفی کے خلاف کچھ کہا ہے؟ اگر پورا سوا لہ کرنے اور
 سمجھنے کے بعد آپ انصاف و دیانت سے اس نتیجہ پر پہنچیں کہ واقعی انہوں نے ایسی چیزوں کا
 ارتکاب کیا ہے تو بلا شک آپ ان حضرات سے بغض اور عداوت رکھنے کے مجاز ہیں کیونکہ اللہ تعالیٰ
 فِي اللَّهِ وَالْبَغْضُ فِي اللَّهِ إِيْمَانُ كِي وَاضِحٌ أَدْرُ رُشْنَ عِلَالَاتِ مِيْن سَے ہے اور اگر آپ کو ان حضرات
 کے تمام عقیدے، اعمال اور اخلاق عین اسلام کے مطابق نظر آئیں اور یقیناً ان کی کتابوں سے
 آپ کو ایسا ہی نظر آئے گا تو پھر حدیث قدسی مَنْ عَادَى لِي وَلِيًّا (الحديث) بھی ضرور پیش نظر
 رکھیں کیونکہ یہ ہر آدمی کی انبیوالی مابعد الموت زندگی کا معاملہ ہے باقی ہے متعصب اور زہاد و زور
 مولوی تو یقیناً جانے کہ وہ آپ کو کبھی نہ سمجھنے دیں گے کیونکہ اگر آپ حقیقت کی تہ کو پہنچ
 گئے تو ان کے لیے آپ کو درغلانا اور اندھیرے میں رکھنا بہت ہی مشکل ہو جائیگا اور یہی سوز
 ان کیلئے ہنگامہ ہے ان کی قلبی خواہش ہی یہی ہے اور ہمیشہ سے رہی ہے کہ عوام الناس کو اہل حق
 سے منفرد لا کر اپنا آلہ سیدھا کیا جائے اور اپنے نفسی میلانات کے لیے مزید سے مزید سہولت
 مہیا کی جائے اور یہ بات نفس الامر کے عین مطابق ہے کہ مذہبی طور پر جس قدر اور جتنے فتنے بھی
 سرزمین پر برپا ہوتے ہیں وہ ہمیں طاقتوں اور قوتوں کی دوسرے کاری اور نگاری سے برپا ہوتے
 ہیں حضرت امام ابوحنیفہ رحمہ اللہ کے شاگرد رشید امام عبداللہ بن المبارک رحمہ اللہ نے ان کی نشاندہی یوں کی ہے۔
 وَهَلْ أَفْسَدَ الدِّينَ إِلَّا الْمُلُوكُ وَأَحْبَبُ رُسُوعٍ وَرُءُفَا نَهَا

یعنی دین کو بگاڑنے والے یہی تین گروہ ہیں، بادشاہ علماء و پیرانِ بدکردار و موصوفِ نجو کچھ فرمایا ہے وہ سو فیصد صحیح اور درست فرمایا ہے دین کے بگاڑنے کے یہی تین گروہ ذمہ دار ہیں اور علماء و حق پر ظلم و زیادتی کے ناحق فیصلے بھی انہی کے روزِ اشادات کے بل بوتے پر ہوئے اور قیامت تک ہوتے رہیں گے لیکن جناب رسول اللہ صلی اللہ علیہ وسلم کا ارشاد اپنے مقام پر حق اور ثابت ہے کہ۔

ولا يزال طائفة من امتي منصورين لا يضرهم من خذلهم حتى تقوم الساعة (الحديث)
میری امت میں ایک طائفہ اور قیامت تک اس کے دشمن اور مددگار ہوں گے۔
(ترمذی ص ۲۲۰ وقال حسن صحیح مشکوٰۃ ص ۵۸۲)

اس صحیح حدیث سے روزِ نشتر کی طرح یہ سرعیاں ہے کہ قیامت تک اہل حق کا گروہ حق پر قائم رہے گا اور اللہ تعالیٰ کی طرف سے اس کی نصرت و مدد ہوتی رہے گی، اور اس طائفہ کے مخالفانہ دشمن اس کو نچاؤ کھانے کیلئے جتنے بھی حربے استعمال کریں گے بغضِ اللہ تعالیٰ اس طائفہ کو اس سے کوئی گزند نہیں پہنچے گا۔ آنحضرت صلی اللہ علیہ وسلم کا یہ فرمان آج تک پورا ہوا اور قیامت تک انشاء اللہ العزیز پورا ہوتا رہے گا اور سلفِ صالحین کا وہ نیک گروہ جو دنیا سے جا چکا سو جا چکا آئندہ لوگوں کو ان کے نقش قدم پر چل کر یہی فائزِ الٰہی نصیب اور حاصل ہو سکتی ہے، اللہ تعالیٰ تمام مسلمانوں کو اسلاف کے پیرو بنائے اور دین کے بگاڑنے والوں سے محفوظ رکھے آمین ثم آمین والتوفیق بید اللہ تعالیٰ وحده و صلی اللہ تعالیٰ علی خیر خلقہ محمد خاتم النبیین و علی آلہ و صحبہ و جمیع متبعہ الی یوم الدین۔

احقر الناس، أبو الزاهد محمد سرفرانہ

مکتبہ صفدریہ نزد گھنٹہ گھر گوجرانوالہ کی مطبوعات

خزائن السنن تقریر ترقی طبع سوا	احسن الکلام مسئلہ تحقیق الامام کی مدلل بحث طبع قسم	تسکین الصدور مسئلہ حیات طیبی مدلل بحث طبع قسم	الکلام المفید مسئلہ عقیدہ پر مدلل بحث	ازالۃ الريب مسئلہ طیب پر مدلل بحث طبع قسم
راہ سنت درجہ ہدایت پر کتاب کتاب	آنکھوں کی شہدک مسئلہ حاضرہ نظر پر مدلل بحث	احسان الباری بہار شریف کی ابتدائی اصناف	طائفہ منصورہ بہار ہائے اسرار کے مدلل حواصی	ارشاد الشیعہ شیعہ نظریات کا مدلل جواب
درو و شریف پڑھنے کا شرعی طریقہ	عبادات اکابر اکابر علماء دینی کی عبادات پر احضار اشارات کے جوابات	تبلیغ اسلام ضروری بات دین پر مختصر بحث	گلدستہ توحید مسئلہ توحید کی وضاحت	دل کا سرور مسئلہ دل کی مدلل بحث
راہ ہدایت کلامت و کلمات کے مدلل تفسیر کی وضاحت	بانی دارالعلوم اکابر مسئلہ حاضرہ نظر پر مدلل بحث	ینا بیع فہرست عالم سوانح علماء اسلام کے دربار تاریخ کا اردو ترجمہ	چراغ کی روشنی سوانح عالم سوانح علماء اسلام کے دربار تاریخ کا اردو ترجمہ	مسئلہ قربانی قربانی کی فضیلت اور ایسا قربانی پر مدلل بحث
عیسائیت کا پیر نظر عیسائیوں کے عقائد کا رد	مقالہ ختم نبوت قرآن وحدیث کی روشنی میں	المسلک المنصور	اتمام البرہان رد توحیح البیان	توضیح العرام فی نزول کتاب علیہ السلام
آئینہ حمیری سیرت پر مختصر رسالہ	شوق حدیث حجیت حدیث پر مدلل بحث	ملا علی قاری اور مسئلہ طہر طیب و حاضرہ نظر	تقید متین بر تفسیر فہم الدین	الکلام الحادی سادات کیلئے مذکورہ فہرہ پیش کی مدلل بحث
مودودی صاحب کا غلط فتویٰ	تفریح الخواطر بر جواب تحریر الخواطر	چہل مسئلہ حضرات بریلویہ	عمدۃ الاثبات تین طاووس کا مسئلہ	الشہاب المبین بجواب الشہاب الثاقب
سماع موتی چالیس دعائیں	مقالہ ابی حنیفہ	صرف ایک اسلام	علم الذکر بالجہر	شوق جہاد
اطیب الکلام طنص احسن الکلام	انکار حدیث کے نتائج منکرین حدیث کا رد	مرزائی کا جنازہ اور مسلمان	مولانا ارشاد الحق اثری کا مجدوبانہ واویلہ	اخفاء الذکر ذکر آہستہ کرنا چاہیئے

خزائن السنن جلد دوم کتاب الطبع	جنت کے نظارے طائفہ سنن اہل بیت کی کتاب مدلل اور جامع کا اردو ترجمہ	حمیدہ فہرست عالم سوانح علماء اسلام کے دربار تاریخ کا اردو ترجمہ	عادلانہ وقایع امام ابو حنیفہ رحمہ کا غیر مقلدین کے
بخاری شریف فیہرست مقلدین کی تقریریں	شیعہ کی کتاب سے مدلل کے مدلل اور جامع حواصی	تین طاووس کے مسئلہ پر مقالہ کا جواب مقالہ	الدروس الواضحة فی شرح الکافیہ

مطبوعات
عمر اکادمی